
ध्रकाशकाय 
ज्ञानदीक्षा में पहले “बम्बई हिन्दी-विद्यापीठ में दिये गये कुल सात 
दीक्षान्त-भाषण शामिल किये गये थे; लेकिन बाइंडिंग होनेसे पूर्व विद्यापीठका 
१७ बा उपाधि पत्र-वितरण-समारम्भ भी आयोजित हो गया । उस अवसरपर 
डा« वासुदेवशरण अग्रवाल द्वारा दिया गया दीक्षान्त-भाषण भी इसमें शामिल 
कर लिया गया है। यह भाषण जैसा कि शी्षेकसे ही स्पष्ट है--हिन्दी भाषा | 
और साहित्यके विक्रासकी एक सुव्यवम्थित योजना है । इस कलेवर-व्रद्धिकी 
दृष्टिसे अब पुस्तकका मूल्य भी दो रुपए करना पड़ा है । 
वतमान प्रेस कठिनइयाँ सर्वविदित हैँ। तीन प्रेसोंके जरिये यह ग्रन्थ 
पूरा हुआ; अतः भाषणोंके क्रम और पृष्ठ-संख्यामें भी गलतियाँ रद्द गई प्रूफ़- 
रीडिंग भी ढंगसे नहीं हो पाया । अगले संस्करणमें निश्चय ही ये दोष नहीं 
रहेंगे । 
पुस्तकके सादे, सलोने और सुन्दर आवरणपृष्ठके लिए कलाकार श्री 


प्रभास सेन धन्यवादके पात्र हैं । 
ता० १ अगस्त १९४७ --हिन्दी ज्ञानमन्द्रिर लि० 








हिन्दी-ज्ञानमांदिर-प्रकाशन 


ग्रथम संस्करण---२०० ० 
माचे ६९४७ 
मूल्य डेढ़ रुपया 
नर 





भानुकुमार जैन : सेनोजंग डायरेक्टर, 
हिन्दी ज्ञानमन्दिर लिमिटेड 
२९, रुस्तम बिल्डिंग, चर्चगेंट स्ट्रीट, फोर्ट, वम्बई 
रे के लिए 
प्रद्धोप प्रेस, मुरादाबाद, द्वारा मुद्रित और प्रकाशित 


 ज्ञानदीक्षा ' के बारे में 
[ प्रकाशक और बम्बई हिन्दी-विद्यापीठ के मंत्री की ओर से ] 
जिस समय आचार्य श्री क्षितिमोहन सेन का हस्तलिखित भाषण मेरे 
हाथ में आया और मेंने पढ़ा, में उछल पड़ा । देश-बिदेशकी युनिवर्सिटियों 
ओर अनेक शिक्षण-संस्थाश्रों के दीक्षान्त-भाषण समय-समय पर में पढ़ता 
रहता हूँ; उनकी तुलना में मुझे लगा, कि आचायेजी का भाषण अभूतपूर्व, 


: अनुपम और सर्वश्रेष्ठ है । वाकई, जैसा 'दीक्षान्त-भाषण' होना चाहिये, वैसा 


+ 


सुमे यह पहली बार दीखा | 

उस अवसर ( विद्यापीठ के समारंभ के समय ) पर विद्यापीठ की 
साधनन्सम्पत्ति अनुकूल होती, तो:सुच, में इस भाषण का बढ़िया डि-लक्स 
( राज )-संस्करण कई भाषाओं : में: छफ्वाक़्र दुनियाकी सभी युनिवर्सिरियों 
में मुफ़्त सिजवा देता। ल्‍ 

पं. माखनलालजी चतुर्वेदी को भाषण एक अमर दीक्षान्त-भाषण है, 
वह भारतीय साहित्यकी बे-जोड़ निधि है । उसका हर पैरा एक सूतज्रहै, भाष्य 
करने योग्य है । जीवन का सम्पूर्णाग उसमें छुआ गया है । 

साहित्याचार्य श्री हजारीप्रसादजी द्विवेदी का भाषण विचार जन्य-खोज- 
सामग्रीपूणं; भदन्‍त आनन्द कौशल्यायनजी का भाषा-संबंधी जीवित समर- 

आओ का यथार्थ निरूपण करता हुआ; श्री जैनेन्द्रजी का हृदयकी अनुभूतियों 
से युक्त; ठा. राममनोहरसिंह का विश्लेषणमय; और श्री रमेश सिनहा 
का प्रगतिशील भावनाओं का परिचायक-ये सब भाषण अत्यन्त महत्वपूण 
हैं । वे भविष्य की दुनिया में, आज की दुनिया के साहित्य की खोज की वस्तु 
होंगे। बम्बई हिन्दी-विद्यापीठ अपने समारंभों में इन कृतियों और कृतिकारों 
को पाकर धन्य तथा अमर हुई है और हम भी इनका प्रकाशन कर गर्वित 
हैं। पाठकों तथा देश को तो इससे लाभ द्वोगा ही । 
--भालुकुमार जैन 

आचार्य श्री ज्षितिमेहनसेन 


श्री, माखनलाल चतुर्वेदी 


पं, हजारी प्रसाद द्विवेदी 


भदनन्‍्त आनन्द कौशल्यायन 


श्री जैनेन्द्रकुमार 
श्री रमेश सिनहा 

अवछोकन 


सहंदय तरुण बन्धुओ और बहने; 

आप जैसे नवयुवकों एवं नवयुबतियों को पराक्षा में उत्तीष होनेका 
प्रमाण-पत्र पाते देखकर मेरा भी दृदज कुछ -अबोला-सा अपनी मूक वाणी में 
कह रहा है कि जरा मैं भी आप लोगों की भावुक टोलियों में होता | किन्तु 
मुझे संतोष है कि आपने मुझे आमंत्रित कर के स्फूर्ति के इस मोहक वातावरण 
का दरैन करनेका सौभाग्य प्रदान किया है। जहाँ आप अपनी योग्यतांके 
सर्टिफिकेट पा रहे हैं, बहाँ में भी अपनी अयोग्यता का प्रदशन करते हुए 
सर्टिफिकेद पेश कर रहा हूँ । 


आप बडी-बड़ी आशाएँ लेकर यहाँ आये हुए होंगें। मैं भी हविंदौ भाषा 

के अनुरागियों के मजमे में कुछ आशा लेकर ही तो आया हूँ । पत्रकार से 

जनसमाज अनन्‍्तरंग के बजाय बाह्य, गूढ के बजाय सरल, सरस के बजाय 

शुष्क एवं सूक्ष्म के बजाय सँक्षिेप्त विवेचन की उम्मीद रखता है; और यही 

उसके लिये मानो अपनी रक्षा का एक दुगे है। इस अवसर पर आप भाषा-तत्वके 

क्लिष॒णात्मक, विचारात्मक रूप; एवं. काव्यधारा की मीमांसा की अपेक्षा रखते 
१्‌ 

होंगे । परंतु में तो परिच्यात्मक ढाल के सहारे आपको केवल विहंगावलोकन ही 
करा सकता हूँ। काव्य-प्रतिभा से हीन, भावना-जगत्‌ से दूर, और अति 
गंभीरता से झन्य, मैं बास्तविकता का पक्षपाती, उस कवित्वमय झैली में 
आपको संदेश सुनाने की अपेक्षा मात्र दिग्दशन कराना पसंद करूँगा । मेरा विश्वास 
है कि साहित्य के विविध, विपुल और प्रशान्त सागर के रत्नों की खोज में मेरा 
दिशा-सूचन ही पर्याप्त होगा । 
ज्ञान अपरिमित है । में तो उसे त्रिगुणात्मक मानता हूँ । अभ्ययन, मनन 
और विवेचन; ग्रहण, प्रातिक्रिया एवं अनुभूति; मस्तिष्क, मन एवं हृदय की 
क्रियायें आविर्भूत साकारस्वरूप | मनका जगत्‌ दर्शन के सहारे अध्यात्म 
और संयोजन की शभ्रवृत्तियों का आधार हैं| मस्तिष्कका संसार क्जिषणात्मक 
भ्रवृत्तियों के सहारे विज्ञान के खपमें अवतरित होता है । और हृदय की क्रियाएँ 
भावना, कल्पना और अनुभूद्ियों के त्रिविध संयोग से साहित्य का सजन 
. करती हैं-काव्य का निरूपण करती हैं| जिज्ञासा, अन्वेषण और कलात्मक 
अभिव्यंजना का मानों विशद्‌ आकार खड़ा होता है । ज्ञान के इन तीन रूपा- 
न्तरों का प्रकीटीकरण मानव-जीव॑नकी संबंसें बंडी सफलता है । 
+ + + 
आज पूर्च और पश्चिम दो कूलों की तरह अलग हो रहे हैं। एक 
पर अध्यात्म, सिद्धांताद और धर्म की ऊँची कगार है; तो दूसरे पर वस्तुवाद, 
वैज्ञानिक प्रगतिवाद और तक॑ के कंकडों का टीला है | एक तथाकाथेत रचनात्मक, 
संयोजनात्मक और एक से अनेक की ओर था; तो दूसरा 
विध्वंसात्मक, किश्लेषणात्मक और अनेक से एक की ओर है । दोनों 
की प्रणाली भिन्न होते हुए भी साहित्य उसकी भिन्नता की 
जाटेलताओं को सुलझामे की शाक्ति रखता हैं; क्‍्योंके वह जीवन के 
आंधिक निकट हैं :और वेदनाओं, पीडाओं एवं आनन्दोहक्ास के प्रभाव से 
कोमल बन गया है । तल्वार की धार और मूठ को छिपाकर, उसकी 
सामायैक उपयोगिता को सुझाना मखमली म्यान के रूप में साहित्यका ही ._ 


्‌ ै 

तो काम है। “साहित्य” मानव की सामाजिक प्रगति का सूचक, उसकी 
विकसित प्रातिभा का दिग्दर्शक और देश, काछ तथा. पारीस्थिति का दर्पण 
जो हैं। साहित्य के विवेचनात्मक्य और विभिन्न पहलुओं पर सूक्ष्म वियार न 
करते हुए अब उसका एक ही दिशा में अवलोकन हम करेंगे | 


साहित्य भाषाका श्रृंगार, मानव-स्ष्टि का सूये और बेतनामय जगत्‌ का 
अनुपम सौन्दर्य है| यह काब्य के रूप में-संगीत, वृत्य और आभिनय का 
सहोदर है; और कला के रंगमंचपर प्रमुख आशभिनेता है | चित्रपट पर चित्र- 
कला के रूपमें वह मूर्तिमान स्वरूप धारण करता है। विचार का वाहन 
बनकर वह भाषा में गद्य का आमुख है; ओर अनुभूतिका आधार बनकर 
पद्म अथवा रसात्मक काव्य की वह भूमिका बनता है | साहित्य का क्षेत्र 
व्यापक है | 

विकासवाद के दृष्टिकोण से साहित्यकरी- सीमा : भाषा, शैली, प्रष्ठभ[ूमि ओर 
प्रवतत्तियोंसे घिरी है--उसका क्षेत्र :-आकांशरूपी भाषा के वायुमण्डलसे, प्रथ्वारूपी 
शैलीके वातावरण से, एभूमिरूपी फ़रदवेत्तियों की कमैभूमि से ससीम होकर भी 
. असीम है | भाषा :भावना का ज्लोत ओर साधन है। शैली : विच्वार-धारा का 
उद्गम है। परष्ठभूमि : मानवता की चिन्तनशीछता का आरंभ; और प्रद्नत्तियाँ: किया- 
प्रणालियोंका विकास है । सुघुप्ति के अंधकार को चीरकर जाग्ातैका प्रगतिशील 
संदेश भाषा ही तो सुनाती है | वही तो मानव के अवसाद और अकमण्यता को 
मिटाकर उसे आगे बढ़ाती है | जीव-विज्ञानके विचारकों ने तर्क और एश्यों 
के द्वारा बतल्ाया है कि हाव-भाव, संकेत, उच्चारण, ओर अन्तत: विचारों के 
प्रकटीकरण के रूपमें भाषा अवतरित हुई, और उसने लिपि का मौलिक 
आकार ग्रहण क्रिया | शायद भाषा का ल्लोत: भाव और छहर को शक्ति प्रदान 
करनेवाला साथन--विचार था | लिखितरूप में लिपे, और कंथितरूपमें 
स्वर अथवा अक्षर यही भाषा की इकाई है। इकाईयों के योग--संयुक्तीकरण 
एवं वर्गाकरण को ही तो व्याकरण का नाम दिया जाता है, जिसे आप छुक और 
नीरस मानते हैं | ह 

नीरस को सरस बनानेकी क्षमता मुझमें नहीं है | अत: मैं इस वर्गी 
करण के बजाय दूसरे वर्गीकरण की ओर आपका ध्यान आकर्षित कहँगा। 
नगर, ग्राम और बन: संस्कृति के दृश्िकोण से इनकी अपनी भाषाएँ हैं। 
विकास, पारिपक्षता और सांस्कृतिक आवरण ही इन भाषाओं को अछग अलंग 
करते हैं । 
; + न 5 उ्त- 

भाषाकी उत्पत्ति एक विवादग्रस्त विषय है। विद्वानों ने अपनी-अपनी 
: धारणाओं की, अपने-अपने मतों से पुष्टि की हैं | कहते हैं मानव का मूल 
एक था--चाहे आप उसे वोल्गा मानें, चाह मंगोलिया | वहीं से मानव-जाति 
विश्व-भरमें फैलठती गयी। मानव का यह इतिहास विशद है और दिलचस्प 
भी। हाँ, तो जब उसका मूल एक था; तो उसकी भाषा का मूल भी एक 
ही होना चाहिये; और इसी तर्क के सहारे हम मानव की भाषा का उद्गम- 
स्थान ' महा-संस्कृत ” को मानते हैं-- जिसने भारत में संस्कृत, पाश्रिम में 
सेमेटिक, यहूदी, यूनानी और अन्य; और दक्षिण तथा पूव में द्रविड़ आदि का 
स्वरूप धारण कियां | संस्कृत-वीदेक और पौराणिक काछान्तरमें कठिन होने 
' पर प्राकृत, पाली आदि में; तत्यश्चात्‌ व्यापक क्षेत्र में फैलनेसे महाराष्ट्री, शौरसेनी 
मागधी और अधैमागधी के रूप में अवतरित हुई। इन्हीं से अपभ्रंश भाषाएँ 
जन्मीं और उनके सामायेक तथा स्थल संयोग से नागर, उपनागर तथा ब्राचड (ब्राचट) 
का प्रादुभीव हुआ; जिनसे अंत में वर्तमान संस्कृतज, देशन और वतमान भारतीय 
भाषाओं कौ उत्पत्ति हुईं | मराठी, गुजराती, बंगाली, पंजाबी, हिंदी, सिंधी 
उडिया, आसामी,पर तो आदि भाषाएँ हैं, जिनके अन्तंगेत अनेक बोलियाँ भी ' 
हैं। पूर्वी और पश्चिमी हिन्दी, राजस्थानी, ब्रज और अबधी, मैथिली, बुंदेल 
खण्डी आदि बोलियों के रूप आज भी विद्यमान हैं | इन सबकी लिपियाँ देवनागरी 
के रूपान्तर मात्र हैं | पश्चिमी हिन्दी और उर्दके संयोगसे “ खड़ी बेलली ? अर्थात्‌ 
आधुनिक हिंदी का निमीण हुआ, ऐसा मैं मानता हूँ । कुछ यों भी कह सकते हैं 
कि खडी बोली का एक रूपांतर ही उदू है, जिसकी अपनी कोई लिपि न होने से 

विदेशी लिपि पर आश्रित है । संस्कृत के सहारे चढ़कर द्रविड़ भाषाकी लतिका 
तामिल, तेलगू और मलयालम, तथा संयोग से कन्नड शाखाओं में विस्तारित 
हो गई। 
न + + 


विभाक्तिकरण की प्रणाली के अछावा संयुक्तिकरण की प्रणाली से भाषा का 
विकास-पथ तैयार हुआ, जो साहित्य के इतिहास का क्षेत्र है | वीर-गाथा-काल से 
भक्ति की त्रिवेणी की मधुर और रहस्यपूण धाराओं, रीतिकाल के नायिका-भेद और 
सौंदय-पान की चेशओं, तथा आधुनक काल की विस्ती्ण प्रगाति की प्रणालियों 
में न जाकर सिफ इतना ही कहना काफी होगा, कि हिन्दी भी उसी तरह 
विकसित और प्रौढ हुई है कि जिस तरह इस देश की अन्य अनेक आधुनिक 
भाषाएँ । शैशव में शौये, कौमाये में जिज्ञासा और भक्तिमाव, यौवन में. 
रति-विलास तथा लालसा, और प्रौढ़ता में प्रगति-वाद॑ का गांभीय; संभवत: 
भाषा का यही जीवन है । हो सकता है. कि अन्य अतीत कार की 
भाषाओं की तरह वर्तमान भाषाएँ भी- कालान्तर में क्रम-विकास से विलीन 
हो जाये, जिसे हम रूपान्तर मानकंर दूसरा ही --नाम--' हिंदुस्तानी ? ही सही, 
देलें। जीवन का अस्तित्व होता है, और अन्त तथा हपान्तर भी | परिवर्तन को ही 
तत्वज्ञानी जीवन का लक्षण मानते हैं | प्राणी सनन्‍्तान के रूप में रूपान्तरित 
हो जाता है और मृत्यु ही तो उसका परिवर्तन है ! किसी भी भाषा का जीवन 
उसकी संवेदनशीलता, परिपक्कता, व्यापकता, विशेषता और प्रतिक्रिया पर निभर 
रहता है ! हिन्दी ने अभी तक प्रगतिशीलता और प्रतिक्रिया के दृष्टिकोण से 
देश की दूसरी भाषाओंका नेतृत्व किया हैं। उदाहरण के लिये भक्ति-भावना 
राष्ट्रीयीवगा अथवा साम्यवादी छाया को ही ले लीजिये ! हिन्दी में इन भावन|ओं 
अथवा इस छाया का प्रभाव पहले देखने को मिलता है; और हिन्दी से ही 
संभवत: इनका विस्तार अन्य भाषाओं के साहित्य-द्षैत्र में हुआ | हिन्दी को 
राष्ट्रभाषा कहनेका यही सबल कारण भी है। 

युगान्तर में हिन्दी ने राष्ट्रभाषा का बाना पहना है | आज वेह अपने 
अधिकार के लिये लड.रही है। परन्तु. उसने भी तो आँसू के खारे घूँट 

पीकर, अँग्रेजी से शोषित होकर, और जनता-जनौंदन के पसीने से सराबोर 
होकर, अपनी विमलता, संस्कृति, व्यापकता एवं विशालता की रक्षा की है; और 
राष्ट्रीयवा की सीमा को लॉघकर अन्‍्तरीष्ठीयता के सौहाद और मानवीय क्षेत्र 
में पेर बढ़ाया है। गॉँधावाद, अध्यात्मवाद, साम्यवाद और विश्वबंधुत्व से 
प्रभावित होकर हमारी राष्ट्रभाषा गाँधी, रवीन्द्र और जवाहर की त्रिंवेणी में स्नान 
कर पवित्र हो गई है--अमिषिक्त हुई है | अध्यात्म का जल गंगा में, साम्यवाद्‌ 
की हिलोरें यमुनामें, और विश्वबंधुत्व का शुत्र, स्वच्छ, लिग्य नीर भौतिकरूप 
से अस्तित्वहीन सरस्वती में भरा हुआ है। क्या यह पावन रस देश, विदेश 
और विश्व को पवित्र न कर सकेगा ? आज हमारे प्रेमचन्द, यशपाल, मैथिलीशरण, 
प्रसाद, पंत, निराला, और महादेवी भले ही हिन्दी-साहित्याकाश के सूर्य, 
चन्द्र और तारे न होकर खद्योत ही हों; मगर कुछ दिनों बाद भारत के 
घर-घर में प्रवेश कर जायेंगे । इसकी कक्षाएँ निर्धारित न रहेंगी। वे तो 
अनुकूल युग और अनुकूल परिस्थितियों को पा कर श्रम से सरस बनेंगी | 
प्रतिभासे ज्योतिपूण होंगी और. रैली ..से -व्यापक्ता ग्रहण करेंगी | श्री 
शांतिप्रिय द्विवेदी ने क्या इसी ओर संकेत करते हुए तो नहीं कहा है 
कि--“ गाँधी में वाद नहीं, योग है; उफान नहीं, उदय है; सत्ता 
नही संज्ञा है। बायू आत्मा का कवि है। सत्य उसकी वीणा है। विश्व-वेदना 
उसकी रागिणी है। आहिंसा. उसकी टेक है और करुणा उसका रस है। 
संस्क्ृति उसकी स्वरालेपिं है, प्रभु उसका अवल्म्बन, जनता उसका 
उपकरण, विश्व उसका काव्य, कम उस के अक्षर और संयम-नियम 
उस के छन्द हैं। ” हमारा भविष्य-पर्व गाँधी और जवाहर की सुषमा 
तथा चेतना से परिप्लावित हैं | रहस्यवाद, छायावाद, मायावाद और 
हालावाद से वह प्रगतिवाद की ओर वेग से बढ़ रहा है । कवि, कलाकार 
और संत मानो युगधर्म से प्रोरेत होकर एकरूप बन गये हैं। साहित्य से 
सामयिकता का यही तकाजा भी है । 
रे हज रन 

साहित्य की सुरभित वाटिकामें प्रस्फुटित विविध प्रसूनेका मकरंद-पान करना ही तो 
जीवन का एक मात्र रुक्ष्य नहीं है । और अगर साहित्य में जीवन को आलोडित- 
विलोडित करनेवाली युगान्तरकारी भावनाओं का स्पंदन होता है, तो राजनीतिक 
क्षेत्रमें, जीवन को वास्तविकता की कसौटी पर कसकर और अपने व्यक्तित्व को समाज 
के लिये प्रतिकूल परिस्थितियों में भी अनुकूल बनाना पडता है। इसी परीक्षामें 
सफलता प्राप्त करके प्रमाण-पत्र लेना ही पयाप्त नहीं है। आपको वास्ताबैक प्रमाण- 
पत्र तो जीवन के संघषे में उतरकर प्राप्त करना होगा और तभी आप भारत के 
सफल नागरिक समझे जायेंगे। हमारे और आपके समक्ष भारत की पराधीनताकी 
जटिल समस्याएँ सबसे बृहृत्तर रूप में उपस्थित हैं | देश पराधीनता की ”रंखलासे 
मुक्त किये बिना आपका साहित्य अवरुद्व रहेगा, आपकी वाणी मूक रहेगी और 
आपकी भाषा मुखरित नहीं होगी | घोर अध:पतन और दरिद्गवता के होते हुए भी 
भारतकी शालीनता और महानता प्रथम कोटिकी रही है | यद्यपि हमारा 
देश अपनी पुरानी परम्परा और वर्तमान कठिनाइओंसे बहुत ही दबा हुआ है, 
तो भी अन्दर से निखरती हुईं मनोस्म “सौंदय-कान्ति उसके जीण झरीर- 
पर चमकती है । उसके अणु-परमाणु में अद्भुत विचारों, स्वच्छेद कल्पनाओं एबं 
उत्कृष्ट मनोभावों की झलक दिखायी देती है। उसके वृद्ध शरीरमें अब भी 
आत्मा की अद्भुत भव्यता झलकती है। अपनी इस लंबी यात्रा में वह कह क्रान्ति- 


कारी युगों से होकर गुजरा है और मार्ग में उसने बहुत ज्ञान तथा अनुभव संचित 
किया है । हमारे ऋषियों की कुशाग्र बुद्धि सदा अनुसंधान में लीन रूती थी । 
सघन तसरुकी छाया में बैठकर ऋषियों की परिषदें नवीनता की खोज करती थीं, 
इतिहास के उष:काल में किये गये उनके खोज का खजाना, उपनिषदों में संचित 
हैं। ज्ञान और प्रकाश के लिये सत्य की शोध करने में वे व्याकुल रहते थे। 
“असतो मा सदृगमय, तमसो मा ज्योतिर्गमय, झृत्योमी5मते गमय ?-- 
अथीत-मुझे असत्‌ से सत्‌ की ओर छे जा, मुझे अंधकार से प्रकाश की ओर ले 
जा, मुझे म॒त्युसे अमरताक़री ओर ले जा; यही उनके जीवन का ध्येय था ! यद्यपि 
राजनीतिक दृष्टि से प्राय: इस देश के ढुकड़े-ठुकड़े होते रहे हैं, परन्तु उस 
की आध्यामिकता ने सदा ही अपनी स-सामान्य संस्कृति की रक्षा की है; और 

उसकी विविधिताओं में हमेशा एक विलक्षण एकता रही है| “ दी फ्यूचर 
ऑफ ईस्ट एण्ड वेस्ट ” में सर फ्रेडरिक व्हाइट ने भी यह स्वीकार किया है 
कि--“ भारतवर्ष में सब से बड़ीं परस्परविरेधी बात यह है कि उसकी 
विविधताओं के भीतर एक भारी एकता समाई हुईं है, जिसका प्रभाव भारत में 
आक्रमणकारी के रूप में आनेवाली प्रत्येक जाति के जीवन, सभ्यता, संस्कृति . 
साहित्य एवं कला पर पड़ा है | ” आपका कर्तव्य है कि अपने देश की इन 
शाश्वत विविधताओं के भीतर से उस एकता को सुरक्षित रक्खें, जो आप को 
पूर्वजों से विरासत के रूप में मिली है । मुझे यह देखकर प्रसन्नता हुई है कि 
* बम्बई-हिन्दी विद्यापीठ ? ने अपने १९४५ के पाठ्यक्रम में नागारिक-परीक्षाओं की 
भी व्यवस्था की है । नागारिक परीक्षाओं का उद्देश्य है कि परीक्षार्थी में नागरिक 
कहलानेकी क्षमता और विविध विषयोंका सैद्धांतिक, परिच्यात्मक एवं प्रावेशिक 
ज्ञान हो | मनोविज्ञान, छलितकला, राजनीति, संस्क्राति आदि विषयों में भी च्ची 
करके वह ज्ञानवधन कर सके | में-यह कहनेकी आवश्यकता नहीं समझता कि 
सफल नागरिक बनने के लिये राजनीतिक बेतना और आर्थिक ऋ्रम-विकास का 
ज्ञान हाना भी अनिवायै है । 
.. + रो - : 
विदेशी शासकों ने हमारे देश के बारेमें जो अनेक अवांछनीय 
दन्तकथाएँ संसार भर में केला रखी हैं, उनमें से एक यह भी है कि भारतवर्षमें 
कईसौ भाषाएँ बोली जाती हैं । मदुमशुमारी की रिपोर्ट हमें यह बतलाती हैं कि 
भारतमें करीब दोसौ भाषाएँ या बोलियँ हैं । भारतवर्ष के क्षेत्रफल की देखते 
हुए इतनी कम भाषाओं का होना आश्वर्यक्री बात नहों है। यदि युरोपके इतनेही 
क्षेत्रफछ को लेकर मुकाबला करें, तो भाषा की दृष्टि से भारतवर्षमें इतने अधिक भेद 
नहीं मिलेगे। साधारणत: नाममात्रका किंचित भेद हे।ने पर भी वैज्ञानिक मिन्नता . 
बताने के लिये बोलियों को पृथक भाषा मान लिया जाता है | भारतकी जनतामें 
अशिक्षा का घोर अंधकार होने के कारण यहाँ भाषाओंका समान मापदण्ड नहीं 
बन सका और कई बोलियाँ बन गई । हिन्दी, उदूँ , गुजराती, मराठी, बंगला, 

तामिल, तेलगु, मलयालम, और कन्नह इस देशकी मुख्य भाषाएँ हैं। 
इनमें अगर आसामी, उड़िया, सिन्‍्धी, पशतों और पंजाबी को भी जोड़ 
लिया जाय तो सारे देश की भाषा इनमें आ जाती हैं । उत्तर, मध्य 
और पाथ्रिम भारत में प्रचालि भाषाएँ प्रायः आपस में 
मिलती हैं, और दाक्षिण भारत की द्वाविड भाषाएँ भिन्न होते हुए भी संस्कृत से काफी 
प्रभावित हैं | उनमें संस्कृत के तत्सम और तद्भव शब्दोंका भी बाहुल्‍य है। 
हमारे देश की इन भाषाओं का प्राचीन साहित्य बड़ा उच्च और घनी है। 
और देश की पराधीनता का यह घोरतम अभिशाप है कि वर्तमान शिक्षित 
समाज विदेशी भाषाओं का ज्ञानाजन तो करता है, किन्तु अपने देश की भाषाओं 
से वह वंचित रहता है । हमारे राष्ट्रीय जोंवन की यह एक बहुत बड़ी कमजोरी है । 
लेकिन उठती हुईं तरुणाई का तकाजा है कि वह विदेशी भाषाओं का ज्ञान ग्राप्त 
करने के साथ ही साथ स्वदेशी भाषाओं की पयोप्त जानकारी प्राप्त कर के अपने 
राष्ट्रीय-चिन्तन की प्रखर-वारा को. प्रवाहित एवं पुष्ठ करे। आज के युग 
में राजनीतिक समाजवाद जीवन के नेतिक पहलओं को भी नवीन मूल्यांकन दे 
रहा है। भारतीयों को अपनी भाषा के. क्रमंविकास एवं ज्ञानविकास के साथ 
ही अपने जीवन में, साहित्य में, और समाज में, पारवर्तनशील यथार्थवाद को 
अपनाना होगा ! केवल साहित्य, कला अथवा काव्य के राजहंस पर बैठकर 
भावाकाश में संगीत की लहरियों के साथ विहार करने का समय यह 
नहीं हैं। 
है 3८ >< 

रूप और रुपया लेकर आजका अन्‍्तरराष्ट्रीय जगत्‌ न्यस्त स्वार्थों का- - 
शतरंज खेल रहा है। आज व्यक्ति-ब्यक्ति में और राष्ट्र-राष्ट्र में द्ृन्दात्मक भौतिकवाद 
के कारण एक स्थूल संघर्ष छिड़ा हुआ है । तदनुसार सबका स्थूल लक्ष्य भी समान ; 
है । वह है रूप और रुपया। प्राकृतिक विज्ञान के अद्भुत आविष्कृत चमत्कारों 
के कारण व्यवसायवाद एंवं व्यापारवाद की वृद्धि हुई है । इसमें लक्ष्मी की 
उपासना प्रधान बन गई है | आजकल भछे कहे जानेवाले भद्र पुरुष ईंधर में 

. केवल मौखिक भक्ति ही प्रदर्शित करते हैं | उनकी हार्दिक एवं वास्तविक भक्ति 
मुद्रादेवी के लिये अछती रहती है।इस जीवन-नाशक भक्ति ने मनुष्य की 
पाशविक जृत्तियों की सचेत बना डाला है | इस स्थलपर अंग्रेजी साहित्य के एक 
अमर कलाकार और कवि लॉगफेलेकी एक निम्नलिखित कविता स्मरण हो आती 
है कि-- 

“ ए6७७० ॥2 धाठ ए०छ७०७ पी गी5 ॥० एणीव छा (070५ 

४८७० #थे फ_ल छल्थी 5०४०एछ०वें गा टब्ागए5 घाव 00प्रात$ 

(छएश॥ (0 780०७. 6 गैपगन्षा गराएते #0ग ७१४०५ 

ग्रपकल जजल8 70 प्रठ्ल्वे [07 बह०ाब[3 00. 05 | 

अथीत्‌ :--“ जिस शक्तिसे आज संसार संत्रस्त है और जो घनराशि 

_ शाषन अथवा न्याय के नामपर स्वाह्य की जाती है । यदि इसका 

अद्वोश भी जनसमाज की बुराई दूर करने में लगा लिया जाय तो फिर 

. शजल्लागारों और दुगों की आवश्यकता ही न रहे ! ” किन्तु साम्राज्यवाद की 

. ऐश की लिप्साने मानवको अंधा बना दिया है । जिन के हाथों में राष्ट्रेके 

. शासन को संचालन करनेकी बामडोर है; वे -ज्ञानशुन्य एवं कतैन्यच्युत होकर 
लेकोपकार, स्वाधीनता, शांति एवं सुरक्षाके नामपर इन्हीं आदर्शोका खून कर 


. रहे हैं मनुष्य यंत्र बनकर प्रताड़ित हो रहा है और आत्मप्रवंचना ने उसे 
.. उन्मत्त कर दिया है । इस सर्व-संहार के युगमें प्राणी के लिये एक ही अवल्म्ब 
.._ है--प्रकृति । विज्ञान का काम है-प्रक्ृति को मिटा देना; साहित्यका पुण्य है- 
प्रकतत को अजब बनाये रखना । नवजीवन का सजन करने के लिये प्रकृति को विज्ञान 
रोक नहीं सकता । और अगर जीवन हैं तो साहित्य भी है । एक ऐसे तससू- 
युगमे, जब कि समस्त दिश्लाएँ धुएँ से ओझल और कोलाहल्से आक्रांत हैं, 

... और महाकंवि मिल्टन के श्घोंमें सामने अंधकार छाया हुआ है, तथा पांछे से 
खतेरे की आवाज आ रही. (2व/प्रा०55 92078 बवे तैद्याह878 एण९८९ 
७७)॥॥॥१ ) है, ऐसी विषम परिस्थितियों में जीवन के पद-चिन्हों को साहिंत्यमें ढूँढना 


आवश्यक हो जाता है। राश्स्ें द्वारा प्रज्वलित युद्ध की विभीषिकारमें जीवन की _ 
आहुति दे देना हीं कया मानवता की तपस्या हैं १ क्‍या भावुक तरुणाई 

बुढ़ापेका तंजर्बा हांसिंल किये बिना जीवन-डगरके बीचमें ही, तोपोंके मैरवनाद 
और बमोंके विस्फोटमैं नष्ट हो जानां श्रेयस्कर सममती है? इसे तो में, अजु- 
भव द्वारा यौवनके जोशका आत्म-शोषण करना कहूँगा। आत्मदानकी 
सफलता एवं साधना मात्र यही नहीं है। -- 

“मत कहो कि यही सफलता 

कलियों के लघु जीवन की, 

मकरंद्र भरी खिल जाये 

तोड़ी जाये बे -मन की ”--प्रसाद' 





मिंत्रों; आज हम जिंस युगमें रह रहे हैं, जिन क्षणोंमें में आपके सामने 
उपस्थित होकर अपने उद्गार प्रकट कर रहा हूं, यह युग और यह घड़ी 
बड़ी संकटपूंणा है--विपत्तियोंके बादल मानवताके भविष्यको आँखोंसे ओमकल 
किये हुए हैं । सुनद्दला भविष्य देखनेके लियें हमें वततमानकी कठिनाइयोंसे 
गुजरना द्वोगा । संसारमें क्रांन्तिंकारी परिवर्तन दो रहे हैं। नया युगान्तर 
दोनेवाला है । अगर स्वांधीनंतां चाहते हो तो समानता को शिक्षा अदण करो। 
स्वतंत्रता यदि पद्दाड़के उच्चतम शिखरके स॑ँमान है, तो संमानंता उसकी ._ रे 
आधार-भूमि है। समानता प्राथमिक पाठशालामें पंढ़नेवालें बच्चेके पाव्यक्रम _ 
की पढ़ली पुस्तक है । और स्वाघीनता आचार्यत्वकी सफलता है; जीवनकी 
परिणिति है! इसल्लिये में तो आपसे यही कहूँगा कि जीवनमें समानता और 
स्वाधीनताके आदर्शोंको अपनाकर ही जीवनपथपर चलनेका अपना लक्ष्य बनाइए; 
जिस प्रकार नीलाकाशके प्रशस्त अंचलपर हीरक-खंडसे जगमगाते हुए 
असंख्य नक्षत्र प्रकाश-पुज बनकर अपने अस्तित्वका परिचय दिया करते हैं... 
उसी प्रकार हमारी आत्मा सत्यक्ी खोजमें जागहक रहकर शाश्वत सत्यके .. 
लिये सिर याने मस्तकका सौंदा करनेक्रे लिये हमें प्रेरित करती रहती है ! हमें 
विश्राम पानेकी आकांक्षा न रखकर संघषेके मेकरावातमें सगव चल पड़नेकी.._ ४ 
शक्कि अर्जित करनी चाहिंये। युगक्ी व्याकुल तरुणाईकी आकांत्ञाछो महाकवि ._ 
'चकबस्त' ने दो सतरमें व्यक्त किया है-- | 
* श१्‌ कह 

“चलती है इस चमन में हवा इन्क्रिकाबकी 
शबनम को आये दामने-गुलमें करार क्या!” 
जब कान्तिके म्ोंके चल रहे द्वों, तो फूलोंकी पंखड़ियों पर शबनमके 
दानेकी तरद्द पढ़े ओस-कर्णोको पुरथकी परागभरी गोदमें बेठनेका श्रानन्द नहीं 
मिल सकता ! राष्ट्र-भाषा हिन्दीको आपसे बढ़ी आशाएँ हैं । राष्ट्रीय एकीकरण 
के लिये राष्ट्रभाषाका द्ोना अनिवाये है । संभवतः अपने जीवनमें पगपग पर _ 
इस महत्वको आप सदेव स्मरण रखेंगे । अंतमें जॉन ब्राइट के शब्दोंमें में 
आपसे यही कहूँगा कि “आप जीवन-संघर्षमें निर्भीक बने रहें, और अन्यायके 
सामने कभी नमस्तक न हों ।” सेबाप्रामका संत लोक जीवनकी यही वाणी _ 
सुना रहा है, लोक जीदनको सवार रहा है, लोक जीवनके लिये मरनेका व्रत 
हेकर लोक जीवनके लिये ही जीवित है । उसकी वाणी अमर है, और उस 
वाणामें बोलनेवाले प्रत्येक प्राणी अमर हैं। वाणीकी इस अमरताको ही हम 
जीवनका मंहानतम वरदान मानते हैं। 
. . वन्देमातरम 
बम्बई हिन्दौ-विद्यापीठ उत्तर-विभाग, 
प्रमाणपत्रचितरणोत्सव 

बहनो और भाइयो, 

आपने जो मुझे यहाँ बुलाया है वह मुझे ऐसा जान पड़ता है, 
सानो पश्चिम-मारतने प्रीतिपूर्वक पूर्व-मारतको निमन्त्रित किया है । मैं भी 
पूर्व-भारतकी प्रणतिको पश्चिम-भारतके इस देवमन्दिरमें श्रद्धा-पूर्वक वहन 
करके लाया हूँ । हमारे इस देशमें देवताके पूर्णाभिषिकका यह नियम है 
कि उक्त देवताके समस्त धाम और क्षेत्रोंस तीथोंदक लेआना पड़ता है। 
एक तीर्थेके जलसे अमिषेक अधूरा रहजाता है, इसीलिए, तीर्थयात्री 
नाना क्षेत्रोंसे तीथॉदक लाकर देवताकां पूर्णामिषेक करते हैं। अन्तर 
ओर बाहरसे विशुद्ध हुए. बिना संर्व तीथैका जल संग्रह करनेकी योग्यता 
भी नहीं होती । श्रद्धाका चिन्‍्मय तीथोंदक वहन कर सकना और 
भी कठिन कार्य है | मैं अपनेको उसके योग्य नहीं समझता | फिरमी आप 
लोगोंके स्नेहके ज़ोरसे मुझे यह दुःसाध्य भार ग्रहण करना पड़ा है। परन्तु 
यद्यपि आपने भार मुझे दिया है, फिरभी मुझे नाम - मात्रका ही दायित्व 
स्वीकार करना है | क्‍योंकि सब कुछ तो आप ही करेंगे। मैं तो निमित्त- 
मात्र हूँ । देवताका रथ खींचनेकेलिए काठका घोड़ा लगाया ज्ञरूर जाता 
है, यद्यपि खींचते उसे भक्त लोग ही हैं। मैं भी इस अनुष्ठान-रूपी रथका 
काठका घोड़ा हूँ । खींचना आपको ही पड़ेगा । 

आपके विद्यापीठका नाम है “बम्बई हिन्दी-विद्यापीठ' | अर्थात्‌: . 
हिन्दी भाषा और हिन्दी संस्कृति ही आपका प्रधान लक्ष्य है । हमारे देशमें 
विद्या और संस्क्ृतिकी अधिषात्री देवी सरस्वती हैं | मुझे यह देखकर संतोष 

ओर हर्ष है कि आजके उत्सवमें बहनोंकी संख्या काफ़ी अधिक है | विद्या 
ओर संस्कृतिके इस पीठ-स्थानमें बहनोंका न होना बहुत ही खटकता, पर 
यहाँ उन्हें देखकर मुझे परम आनन्द होरहा है | आपके इस पश्चिम-भारत 
में पूर्व भारतकी अपेक्षा स्त्रियोंका सामाजिक स्थान अच्छा है। फिरमी 
सामाजिक दृष्टिसे चाहे न हो, किन्तु धर्म और साधनाकी इृश्से पूर्ब-भारत 
स्री-जातिको आद्या-शक्तिके रूपमें बराबर देखता आया है । वहाँ शक्ति 
का स्थान शिवसे ऊपर ही. है । पूर्वीय वेष्णवोंके अनुसार भी भगवानकी 
आह्ादिनी शक्तिके रूपमें उनका स्थान बहुत ऊँचा है । वस्त॒ुतः जैसा कि 
भगवान्‌ शंकराचार्यने कहा है शक्ति बिना शिव कुछ मी करनेमें समर्थ 
नहीं हैं-- 
शिवः शक्त्या युक्तो यदि भर्वात शक्तः प्रभवितु' 
न चेदेवं देवों न खलु -कुशलः स्पन्दितुमपि | 

अर्थात्‌ शिव यदि शक्तिसे-युक्त हों तभी समर्थ होते हैं । ऐसा न 
हो तो शिव हिलनेमें समथ न हों-। 

यहाँ इस महत्साधनामें पुरुषोंके साथ - साथ स्ल्रियोंको भी समान 
भावसे उद्योंगी देखकर मुझे पूरी आशा होरही है कि यह साधना सार्थक 
होगी । मेरी इस आशाका कारण है--हमारे शासत्र कहते हैं कि जब-जब 
पुरुष-शक्ति परास्त हुई है तब-तब नारी-शक्तिकी तपस्याने ही उसकी रक्षा 
की है | देत्योंने जब देवताओंसे स्वर्ग - राज्य छीनलिया था तब उन्हें नारी- 
शक्तिकी ही शरण लेनीपड़ी थी। गौरीने अपनी कठिन तपस्यासे देवत्वको नष्ट 
होनेसे बचालिया था । शास्त्र बताते हैं कि जब-जब. देवत्व खतरेमें पड़ा 
है, संसारका जोकुछ श्रेष्ठ है, जोकुछ उत्तम है, वह लुप्त होनेको आया है, 

- जब-जब पुरुषका दर्प और कूटनीति असफल हुई है, तब-तब नारीकी तप- 

स्याने ही उसका उद्धार किया है। 

भारतवर्षमें स्लीका अधिकार नाना न्षेत्रोंमें क्रमशः संकुचित होता 

आया है, पर धर्म ओर साधनाके क्षेत्रमें वह कभी संकुचित नहीं हुआ। मेरा 
जन्म काशीमें हुआ था । मेरे जीवनका बहुत उत्तम अंश काशीमें ही बीता 
है | में इसीलिए जब कहता हूँ कि हमारे देशमें साधना और धमके क्षेत्र 
में पुरुषकी अपेक्षा सत्रीका प्रवेश ही अधिक है, तो मैं ऐसा कहसकनेका 
अपनेको अधिकारी मानता हूँ। मैंने अच्छी तरह देखा है कि जहाँ धार्मिक 
भाव और आध्यात्मिकताका लेश है वहाँ नारीकी श्रद्धाका अमाव नहीं है । 
आपने अपने इस विद्या -क्षेत्रको यदि साधना क्षेत्र बनाया तो मुझे कोई 
सन्देह नहीं कि हमारी बहनें अधिकाधिक संख्यामें अपनी श्रद्धा लेकर 
यहाँ उपस्थित होंगी । 

आजके इस अनुष्ठानको मैं संस्कृतिका राजसूय-यज्ञ सममता हूँ। .. 
राजसूय-यज्षमें नाना प्रदेशसे नाना माँतिका उपहार आवश्यक होता है। 
इसके बिना राजसूय-यज्ञ नहीं होसकता | आपके यहाँ कर्नाटक, महाराष्ट्र 
कोंकण, गुजरात, मलबार, उत्तर-- भारत आदि नाना ग्रदेशोंके सुधीजन 
अपना प्रेमोपहार लेकर उपस्थित हुए हैं | परन्तु इस उपहारको रखसकने 
का पात्र कहाँ हैं सांस्कृतिक उपहारंका पात्र है माषा। आप उसी वाडम्मय 
पात्रकी रचनामें दत्तचित्त हें | बिना इस वाडम्मय-पात्रके राजसूय सफल 
नहीं होगा । आदर्श और साधनाकी एकता मनुष्यको एकता जरूर देती 
हे, परन्तु भाषाकी भिन्नता मनुष्यकी इस एकताको जाग्रत नहीं होनेदेती । 
ग्रूरोपीय प्राचीन कथामें सुनाजाता है कि भाषाकी विभिन्‍नताके कारण ही 
“टॉवर आँव बैबेल' टूटपड़ा था, और वही मनुष्य जो इस महती साधना 
केलिए दिन - रात एक कररहे थे भाषाकी विभिन्नताके कारण आपसमें ही 
लड़नेलगे थे और उन्होंने अपनी ही निर्माण कीहुई वस्तुको स्वयं ही गिरा 
दिया था । 

' किन्तु भाषा यद्यपि एकतांका प्रधान वाहन है, परन्तु वही एक- 
मात्र ऐक्य-विधायक उपादान नहीं है । औरमी वस्तुएँ हैं जो एकताको 
बनाये रखनेमें या नष्ट करदेनेमें महत्वपूर्ण भाग लेती हैं। इतिहासमें एक 

. भपा भाषी लोगोंका रगड़ना दुलंभ घटना नहीं है। अमेरिका और इंग्लैंड 
में जो लड़ाई हुईं थी वह भी एक ही भाषाके होतेहुए भी | महामारतकी 
लड़ाई क्या भिन्‍न भाषा-भाषियोंमें हुई थी ! हमें भाषाकी साधना करते 
समय इन अन्य महत्त्वपूर्ण वस्तुओंकों भूल नहीं जाना चाहिए । आ्राज 
अगर आप खुली नज़रोंसे देखें तो आपको इस बातमें कोई सन्देह नहीं 
रहजायगा कि एक भाषाकी आवाज़ उठाते हुए मी हममें प्रादेशिकता 
ओर साम्प्रदाय्रिकता प्रवेश कररही है और दिन - दूनी रात - चौगुनी बढ़ 
भी रही है | क्‍योंकि भाषा ही एकमात्र एकताका हेतु नहीं है, और भी 
बहुत सी बातें हैं । उनकी उपेक्षा करनेसे हम 'एक भाषा? की प्रतिष्ठा करने 
में भी पद-पदपर बाधा अनुभव करेंगे | फिरमी इसमें कोई सन्देह नहीं - 
कि भाषा एक प्रधान और महत्वपूर्ण सेतु है। भाषाकी सहायताके बिना 
हम अपने अत्यन्त निकटस्थ व्यक्तिको भी नहीं बुलासकते । 

सृभ्यताओंके इतिहासके अध्येताओंने लक्ष्य किया है कि प्रायः 
प्रत्येक प्राचीन सभ्यता एक-एक नंदीकीं आश्रय करके विकसित हुई है । 
ठीक भी है। नदी अपने प्रवाहसे नाना ग्रदेशोंक्रो युक्त करतो है | किन्तु 
भाषा ओरमी ज़बदंस्त योग - विधायक है। नदी तो केवल बाह्य-सम्यता 
के विकासमें सहायता पहुँचाती है, परन्तु भाषा तो जीवन्त प्रवांह है जो 
अन्तर-अन्तरमें योग स्थापन करती है। यहाँ भाषासे मेरा उद्देश्य यह नहीं 
है कि जिस-किसी ज़मानेकी माषा या जिस-किसी देशकी भाषा योग-स्थापन 
का कार्य करती है, नहीं; योग-विधायिनी भाषा वही होसकती है जो स्व- 
साधारणकी अपनी हो, अपने कालकी और अपने देशकी | कबीरदासने 
भाषा अर्थात्‌ बोली-जानेवाली भाषाकी इसीलिए “बहते नीर ” से उपमा 
दी है और संस्कृतकी 'कूप जल ; 

संस्कृत कूप जल कबीरा भाषा बहता नौर 

आज हम केवल राजनीतिक दासताके बन्धनसे ही जकड़े हों 

ऐसी बात नहीं है | इससे भी भयंकर बन्धन हमारे अपने तेयार कियेहुए 

हैं जो भीतरके भी हैं, बाहरके भी | हमें उन सबसे मुक्त होना है | अपनी 
इस मुक्तिकेलिए हमें उपयुक्त तीर्थ -स्थान खोज निकालना होगा | जहाँ 
दो नदियोंका समांगम होता है वह संगम - क्षेत्र इस देशमें बहुत पवित्र 
माना जाता है; जहाँ और मी अधिक नदियोंका संगम हो वह तीर्थ और 
भी श्रेष्ठ होता है। तीन नदियोंके संगमसे प्रयागका माहात्म्य इतना अधिक 
है कि वह तीर्थराज कहलाता है । काशीमें छोटे - छोटे नालोंके संगमका 
भी जहाँ अधिक समावेश हुआ है उस पवित्र पंचगज्ञा धाठकों अशेष 
पुण्यदाता माना गया है। अपनी मुक्तिकेलिए भी हमें साधनाओं ओर 
संस्कृतियोंका संगम दूँढ निकालना होगा | भाषाकों केवल भाषा मानकर 
हम चुप नहीं रहसकते । हमें उसे संस्कृतियों, विद्याओं और कलाओंका 
महान्‌ संगम-तीर्थ बनादेना होगा । अंग्रेज़ी माघाकी महिमा इसलिए नहीं 
है कि वह हमारे मालिकोंकी भाषा है; बल्कि इसलिए कि उसने संसारकी 
समस्त विद्याओंको आ्रात्मसात्‌ किया हैं अंग्रेज न भी रहेंगे तो भी उनकी 
भाषाका आदर ऐसा ही बना रहेगा"। हिन्दीकों भी यददी होना है । उसे भी 
नाना संस्क्ृतियों, विद्याओं और कलाओंकी जिवेणी बनना होगा। बिना 
, ऐसा बने भाषाकी साधना अधूरी रहजायगी | आप लोग, जो आ्राज इस 
साधनाकेलिए ब्र॒ती हुए हैं, यह बात न भूले । भाषा दहमारेलिए साधन 
हे, साध्य नहीं; मार्ग है, गन्तव्य नहीं; आधार है, आधेय नहीं। 
बुतपरस्तीकों छोड़ना सहज नहीं है। कभी-कभी वह नाना छुझ्वेष 
घारण करके हमारे बीच बनीरहती है | और यद्यपि हम हल्ला-गुल्ला करके 
आओरोंकी बुतपरस्ती दूर करनेका ग्रभिमान करते हैं, फिर भी वह हमारे पीछे ._ 
लगी ही रहती है। कभी कभी हम देवकी पूजा न करके देहर (मूतिके घर) 
की पूजा करने लगते हैं | आ्राघेयको भूलकर आधारकी पूजा कुछ ऐसी ही है। 
जितना बड़ा भी प्रेमी हो, वह यदि रोज़ एक लिफ़ाफ़ा ही भेजे, चिट्ठी नहीं, 
तो प्रेमिकाका धैर्य कबतक टिका रहसकता है ? और फिर यदि यह लिफ़ाफ़ा 
बैरंग हो तब तो कहना ही क्या है ? कबतक कोई केवल इस बातसे संतोष 

करसकता है कि लिफ़ाफ़ा प्यारेके हाथका भेजा हुआ है ! कुछ पत्र भी 
तो हो, कुछ समाचार, कुछ प्रेम -सम्भाषण, कुछ नई जानकारी | भाषा 
महज़ एक लिफ़ाफ़ा है। सो भी बेरज्ञ, क्योंकि इसे पानेकेलिए परिश्रम 
ख़र्च करना पड़ता है । उसस्रेंका पत्र और उसमें लिखा हुआ साहित्य 
विज्ञान-सम्बन्धी सत्य हैं | हमें लिफ़ाफ़ेका भी ध्यान ज़रूर रखना चाहिए, 
क्योंकि वहीं प्रेम.- पत्रको सुरक्षित रूपसे पहुँचाता है, पर पत्रकी उपेक्षा नहीं 
करनी चाहिए. | आ्रजकी सबसे बड़ी श्रावश्यकता है कि हम हिन्दी - माषाको 
नाना शास्त्रों और विद्याओ्रोंसे भरदें । । 

एक तरहके लोग हैं जो उन्हीं बातोंमें सत्यका स्पर्श अनुभव करते 
हैं, जो सुदूर - कालमें कहीगयी थीं--इन्हें सनातनी कहते हैं | एक और 
' तरहके लोग हें जो दूर देशमें कह्दीगयी बातोंकों ही प्रामाणिक मानते हैं-- 
इन्हें क्या कहते हैं, मालूम नहीं:। पर यह दोनों हैं एक ही जातिके | एक 
काल - गत सनातनी हैं, दूसरे देश - गत । परन्तु सत्य वस्तुतः सब कालका 
है ओर सब देशका | इसीलिए जो जिस श्रद्धाका पात्र है, वह स्वदेशी हो 
या विदेशी, आजका हो या ग्राचीन-कालका, हमें उसे वह श्रद्धा देनी ही 
चाहिए । हमारे इस अनुष्ठानमें हमें प्राचीन और नवीन, इस देशकी और 
अन्य देशोंकी समस्त विद्याओंको निःसंकोच स्वीकार करना होगा | तभी 
हम उसे महान्‌ बना सकेंगे | यदि यहाँ हमने किसी प्रकारकी स्थान - गत 
या काल - गत संकीणंताको मनमें आने दिया तो, यद्यपि हम कुछ लोगोॉंसे 
वाहवाहदी पा सकेंगे, परन्तु वह सांस्कृतिक आत्मघात ही सिद्ध होगा । ऐसा 
देखागया है कि प्रथ्वीके नाना भाँतिके आत्मघातोंमें वाहवाही भी मिलती 
है, परन्तु अन्ततोगत्वा आत्मघात--आत्मघात ही है। 

आपको शायद आश्चर्य होरहा है कि इस शुभ अनुष्ठानके अवसर 
पर मैं अशुभ बात क्‍यों कहरहा हूँ | कहरहा हूँ मानसिक दुःख से | हम 
मुँहसे जितना भी 'स्वाधीनता? आदि नाम क्‍यों न लें, भीतरसे हमारे अन्दर 
आदिम युगकी तानाशाही--पूजा ज्यों -की -त्यों बनीहुई है । इसीलिए 

हम किसी विशेष काल या विशेष देश को अपना डिक्टेटर मान लेते हैं 
ओर उसकी पूजा करने लगते हैं | जब इस युगमें मैं मनुकी व्यवस्थाओं 
को शासन करते देखता हूँ, या इस देशमें यूरोपके श्रादर्शोंकी पूजा होते 
देखता हूँ, तो बरब्रस मुझे यह बात याद आजाती है | इसीलिए कहता 
हूँ कि हिन्दी - भाषामें जिस साहित्यका हम निर्माण करें उसमें इस विशेष 
पूजाके अभ्यासी न होजाँय | आप मुझे ग़लत न समझे । मैं न तो मनुका 
ही कम आदर करता हूँ और न योरोपीय आदर्शोंका ही । मेरा विरोध किसी 
बातको एकमात्र प्रमाण मानलेनेसे है । 


बहुतसे लोगोंकी भाँति मैं यह नहीं मानता कि समस्त काल और 
समस्त देशके साथ हम समान भावसे साम्यकी रक्षा नहीं करसकते । एक 
मामूली अशिक्षित बालिका भी एकही साथ अपने पिताके प्रति आदर-भाव 
रखसकती है और साथद्दी अपने पतिके प्रति भी । पिताके प्रति आदर 
और प्रेम, होना किसी प्रकार उसके पति - प्रेममें बाधक नहीं होता और न 
. ये दोनों बातें उसके भावी पुत्र-प्रेममें विष्न -रूप होउठते हैं ! एक 
सामान्य बालिका भी आसानीसे अ्रतीत, वतमान और भविष्यके प्रति अपना 
कतंव्य निबाह लेजाती है | वनस्पतिके बीजको देखिए । कितनी पीढ़ियोंकी 
परम्परा लेकर वह आया है और भविष्यमें भी न जाने कितनी परम्पराओं 
को वह. उत्पन्न करेगा । यह ग़लत बात है कि हम सर्व देश और सर्व कालके 
प्रति अपना कतंब्य नहीं पालन करसकते । 

यह मानव - मानवके प्रति जो योग है वह इतनी बड़ी चीज़ है कि 
मनुष्यने अ्रपनी सर्वोत्तम साधनाका नाम ही दिया है--साहित्य ( सहित 
का" भाव ) | यह्द साहित्य ही मुख्य वस्तु है| भाषा तो उसका आधार - 
पात्र - भर ही है । इसी भाषा और साह्ित्यके ब्रलपर मनुष्य ज्ञान, कर्म 
और संस्कृतिमें पशुको बहुत पीछे छोड़ गया है । क्योंकि इसीके द्वारा उसका 
योग समस्त काल और समस्त देशसे स्थापित होसका है। भाषा और 

साहित्यको अस्वीकार करना उस महान योगको ही अस्वीकार करना है। 
इतना बड़ा आत्मघाती विद्रोह और कुछ नहीं है । 

हमारे वृहत्तर जीवनमें योग - साधनका कार्य करती है भाषा, उसी 
; प्रकार जिस तरह ग्रह - परिवारके जीवनमें योग -स्थापन करती है माता | 
क्योंकि बच्चोंमें आपसी मूगड़े कितने भी क्‍यों न हों, वे स्नेहमयी माँकी 
गोदमें बैठकर सभी इन्द्र और झगड़े भूलजाते हैं। जिस प्रकार सच्ची 
माता सन्‍्तानोंके भेद -विभेद बिना दूर किये नहीं रहसकती, उसी प्रकार 
सच्ची भाषा और सच्चा साहित्य भी अपनी सन्तानका भेद - विभेद दूर किये 
बिना नहीं रहसकता | भाषा और साहित्यका स्थान भी मांताका-सा ही है। 

आप कहेंगे कि माता भी कभी मिथ्या होती है १ माँ तो सदा सच्ची 
ही होती है । हमारे देश में जिस भाषाकों माता कहा गया है, उस मातृ- 
भाषाकी गोदमें दी तो हम सबने जन्‍म - लिया है । उसी माताने हमारे 
चिन्मय स्वरूपकी सृष्टि की है । वह माता मिथ्या केसे हो सकती है ! वस्तुतः 
जब वह माता हमारे चिन्मय स्वरूपकी सृष्टि करती रहती है तब सच्चो ही 
होती है; किन्तु जब हम उस माताकी सृष्टि करनेका ध्यान करने लगते 
हैं तो वह निश्चय ही मिथ्या होउठती है | माताका सन्‍्तान नानाविध 
अलझ्लारों ओर महनीय वस्त्रोंसे अलंकृत करे--यह तो उचित है; बल्कि 
सन्‍्तानका यह कर्तव्य भी है कि वह माताको अधिकाधिक समृद्ध और 
तृप्त करता रहे, पर स्वयं वह माताको ही बनाने लगे, यह तो एकदम 
सममभमें आनेवाली बात नहीं है । हम भाषारूपी माताको नानाभावसे-- 
कला - साहित्य - विज्ञानसे--समृद्ध और अलंकृत करसकते, हैं पर उसे काट- 
छाँट, गढ़ -छोलकर नयी माता बनानेका प्रयत्न करना नितानन्‍्त दम्म- 
मात्र है| 

किन्तु हमने माताकों मिथ्या बनाना शुरू करदिया है | प्रमाण 
यह है कि हम मुँहसे तो एक ही माताकी बात कहते जारहे हैं परन्तु वस्तुतः 
हमारे भीतरके नाना ग्रकारके भेद - विभेद, साम्प्रदायिकता, प्रादेशिकता 

आदि बढ़ते ही जारहे हैं | कया हमें घूमकर देखनेकी ज़रूरत नहीं है कि 
हमने माताको काट - छाँटकर ग़लत और निर्जीव मूर्ति त्रनानेकी कोशिश 
तो नहीं शुरू की है ! अश्वत्थामाको दिये हुए चावलकी घोवनको चाहे 
जितना भी दूध कहकर विज्ञापित कियागया हो, उससे उनका बलवीर्य 
नहीं बढ़सका; ठीक उसी प्रकार ग़लत वस्तुको जितने ज़ोरसे भी संही 
कहकर क्यों न विज्ञापित कियाजाय, उससे हमारी शक्तिमें कोई वृद्धि 
नहीं होगी | सच्ची माताकी सृष्टि तो नहीं की जासकती पर उसे. ध्बंस किया 
जासकता है। कभी हमने इतिहास - पुराणमें यह नहीं सुना कि किसीने 
मांताकी सृष्टि की थी, परन्तु परशुरामकी मातृहत्या प्रसिद्ध कथा है | हम 
, भूल न जाँय कि मातृहत्याके अपराधमें परशुरामको कितना बड़ा दण्ड 
आजीवन भोगना पड़ा था | एक बार जो कुठार उनके हाथ में जमगया 
सो जमा ही रहगया, उस कोई हटा न्- सका । पिताकी आज्ञाकी ढुद्ाई देने 
पर भी उनकी इस दण्ड से--इस बिडम्बनासे--मुक्ति नहीं हुई | कुठार 
वस्तुतः नाशका प्रतीक है | यदि हमने आज विनाशसे ही आरम्म किया 
तो निश्चित मानिए, यह अख हमारे! हाथसे छूठेगा नहीं; हम कभी भी 
रचनात्मक कार्य नहीं कर सकेंगे। माताको यदि हम जीवित समझें तो क्या 
कभी भी उसके अज्ञच्छेदकी ब्रात हम सोचसकते हैं १ दत्त पुत्री भवानीने 
जब दक्ष॒-यज्ञमें पतिका अपमान देखकर यज्ञानलमें प्राण देदिये थे तब 
नारायणने उनके शवको चक्रसे ५१ टुकड़ोंमें विभक्त करदिया | ये ही ४१ 
खण्ड इक्यावन स्थानोंमें गिरे थे और इसलिए तान्त्रिकोंके ५१ पीठ हें । 
तान्त्रिक योगियोंका कहना है कि जो इन इक्यावन पीठोंकी सांघना एकत्र 
करसकता है, उसीकी कुल - कुण्डलिनी - शक्ति जाग्रत होती हे । 
जोड़ - जाड़कर नारीकी सृष्टिकी कथा हमारे पुराणोंमें एकदम 
नहीं हो, सो बात नहीं है| परन्तु इस प्रकार जोड़ी हुई प्रतिमामें मातृत्वकी 
कल्पना ही नहीं कीगयी। स्वर्गकी अप्सरा तिलोत्तमा ऐसी ही. नारी है | 
उसका काम था सबका चित्त हरण करना, मातृत्व नहीं । परन्तु पुराण 

साक्षी हैं कि वह वस्तुतः किसीका भी चित्त हरण नहीं करसकी; बल्कि 
एक विनाशक शक्तिके रूपमें ही प्रसिद्ध होरही | भाषाक्रों जोड़जाड़कर 
गढ़नेके पक्षपांती लोग इस कथाको याद रखें तो अच्छा हो। मैं आशा 
करूँ कि आप माताके योगेश्वरी स्वरूपके ही आराधक हैं । मैं ह्ृदयसे 
चाहता हूँ कि यह विद्यापीठ इसी योगेश्वरी स्वरूपकी साधनाका क्षेत्र हो। 


तन्त्र - शास्तरोंमें दो प्रकारकी दीक्षाओंकी चर्चा है। स्पश-दीक्षा 
और दीघ्त - दीप - दीक्षा | पारस पत्थरके स्पशंसे लोहा सोना होजाता है 
“किन्तु स्वयं पारस नहीं बनजाता | दूसरेको स्पर्श करके वह सोना नहीं 
बना सकता |-यह बहुत ऊँची बात नहीं है । परन्तु दीप - दीपके स्पशंसे 
अदीमत - दीप जल उठता है और उतना ही प्रकाश देने लगता है जितना 
पहला । साथ ही अन्य दीपको प्रदीम्त करनेकी शक्ति भी उसमें आजाती 
है । यही दीत - दीप - दीक्षा है । पूर्णाभिषिक्त साधकको यद्दी दीक्षा लेनी 
पड़ती है | मैं आशा करता हूँ कि आपके इस विद्यापीठमें आप यही दीस- 
दीप-दीज्षा लेने आये हैं। इस दीक्षासे जो दीक्षित हैं वे यह न भूलें कि भार- 
तीय ज्ञानकी तपस्या कोई व्यक्तिगत सुंख समृद्धिकी तपस्या नहीं है | वह 
सबके अभ्युदयकेलिए है | इसीलिए प्राचीनकालमें ब्रह्मचारीकी तपस्याका 
आवश्यक आयोजन समाजको करना पड़ता था और ब्रह्मचारी भी स्नातक 
होनेके बाद अपनी विद्या अपने स्वार्थकेलिए बेच नहीं सकता था । वह 
समस्त समाजकी सम्पत्ति होती थी | इस विषयमे पश्चिमी ज्ञान-साधनासे 
भारतीय ज्ञान-साधना एकदम मिन्‍न वस्तु है। वहाँ विद्या व्यक्तिगत 
सम्पत्ति होती है और उससे व्यवसाय किया जासकता है। भारतवर्षमें 
ऐसा नहीं है । 

यहाँके गुरु यद्यपि दरिद्र होते थे तथापि समाजमें उनके गौरवका 
अभाव नहीं था | मनुष्यको अधिकांश धनकी आवश्यकता अपनी महिमा 
के प्रचारकेलिए होती है । भारतवर्षमें यह महिमा अपने आप गुरुओंको 
मिलजाया करती थी | इसलिए वे घनकी बहुत आकांक्षा भी नहीं करते 

थे + यूरोप और अमेरिकामें गुरुका वह सम्मान नहीं था | इसीलिए, क्षति 
पू्ि रुपयोंसे कीजाती थी । इसीलिए, यूरोप अपने सर्वोत्तम गुरुकों रुपयेके 
बलपंर खोजता है जबकि भारतवर्ष सम्मान और भक्तिके द्वारा | हमारी 
भयज्जुर दुगगंति यह है कि आज न तो हम अपनी पूर्व परम्पराके अनुसार 
गुरुजनोंको भक्ति और सम्मान ही देसकते हैं और न यूरोपकी भाँति प्रचुर 
धन ही । इसका नतीजा यह हुआ है कि हमारे समाजके जो लोग सर्वोत्तम 
हैं, वे सदा इस ज्ञान -दानके कार्यमें नहीं आते । क्योंकि इस कार्यमें न तो 
आज घनकी आशा है और न मानका सन्‍्तोष | इसीलिए आज हमारे 
देशमं शिक्षण -कार्यमें वे लोग आनेलगे हैं, जिन्हें और किसी ज्षेत्रमें 
काम नहीं मिलता-- 

“येषां क्वापि यतिनास्ति तेषां वाराणसी गतिः ।7 
अर्थात्‌ जिसकी और कहीं भी गति नहीं होती उसकी गति वाराणसी होती 
है। परन्तु यह अवस्था अ्रसह्य है-। हमारी उगती हुई पीढ़ी अधिकांश 
क्षेत्रमें हमारे सर्वोत्तम मनुष्योंके प्रंदर्शनसें! वश्चित रहजाती है। इससे दिन- 
पर - दिन समाजका चिन्मय जीव॑न क्ञीण होता जारहा है | समाजको इधर 
बहुत पहले ध्यान देना चाहिए था। अपनी सन्‍्तानकेलिए दूधमें गदला 
जल मिलादेनेके समान मूढ़ता और क्या होसकती हैं ! हम वही कररहे हैं। 

इस दुर्गतिसे रक्षा पानेकेलिए समाजके निकट हमें यद्द कहना है 
कि तुम जब श्रर्थे नहीं देसकते हो तो अपने हृदयकी सर्वोत्तम भक्ति इस 
कार्यमें ब्रती लोगोंको ज़रूर दो | नहीं तो अपनी सन्‍्तानकेलिए उत्तम 
पथ - प्रदर्शक पानेकी आशा हमेशाकेलिए छोड़देनी पड़ेगी। और जो 
लोग ज्ञानकी दीक्षा प्रास करचुके हैं उनके निकट हमें यह कहना है कि 
दुःसह दारिद्रथ वहन करके भी आप अपने देशके प्राचीन गुरुओंके महान 
आदशंको अविचलित चित्तसे अपनाये रहें | आपका कार्य तपस्या है | 
आपका रास्ता कष्ट - सहनका रास्ता है। आपका व्रत संसारका सबसे अधिक 
पवित्र और कठोर ब्रत है | 

हम एक तो दरिद्र हैं, दूसरे अधःपतित। समाज यदि हमारी 
प्राथेना नहीं सुने और भावी गुरुगण भी यदि हमारी कातंर प्रार्थना न 
सुने तो हमारे देश और समाजका भगवान ही मालिक है ! 
दीघ्त -दीप - दीज्ञाकी एक बड़ी भारी विशेषता यह है कि दरिद्र 
देशकेलिए इससे बड़ी बात और कुछ नहीं है | क्योंकि इस दीक्षामें जो 
दीक्षित हैं वें समी एक-एक विश्वविद्यालय हैं । उनके चारों ओर 
सहयोगी - कर्मी. दल रहे या न रहे, बड़े-बड़े मकान और इमारतें हों 
या न हों, वे स्वयं ही बिना किसी बाह्य साधनके ही सर्वसाधारणकों 
प्रदीक्त करते रहेंगे । वे एक जगह हों तो घूम -फिर्कर और विचरण 
कररहे हों तो सर्वत्र एक विश्व -विद्यालयके रूपमें वर्तमान रहेंगे | वैदिक , 
युगके वशिष्ठ, जनक, याज्ञवल्क्य -जेसे बड़े- बड़े गुरुगण क्या उपदेशके 
लिए लम्बी - चोड़ी आलीशान इमारतोंकी अपेक्षा रखते थे ! श्रीकृष्णका 
विश्वविद्यालय तो युद्धक्षेत्रमें चेलपड़ा था ! बाँसके मुरम॒ुटोंके नीचे बैठकर 
बुद्ध और महावीरने कितने उपदेश दिये हैं ! ज़रथुसत्र, खीए और मुहम्मद 
सबके बारेमें यह एक ही बात है | ग्रोसके सुकतत आदि आचायंगण 
ऐसी - बेंसी मामूली जगहोंपर बेठकर हीं कार्य आरम्भ करदेते थे! भारतके 
मध्ययुगमें शड्डूर, रामानुज, नागाजुन आदि पंरिडत या कबीर, रदास' 
दादू आदि निरक्षुर ज्ञानी सन्‍त किसी इमारंत या विशाल मवनकी परवा 
नहीं करते थे ! आपकेंसे प्रत्येकको ऐसा ही चलता - फिरता विश्वविद्यालय 
बनना होगा | उड़ीसामें महात्मा लोगोंका “चलन्त विष्यु' कद्ते हैं | यह 
बात मुझे बहुत भावपूर्ण प्रतीत हुई । जिस प्रकार प्रत्येक जंगम शिवके 
क होते हैं वेसे ही आपमेंसे प्रत्येक व्यक्ति सम्पूर्ण विश्वविद्यालयके 
कहों। 
आप यह न समझे कि आपने जो ज्ञानकी तपस्या आरम्म की है 
वह केवल भारतवर्षकेलिए ही है। वह समस्त संसारकेलिए है। एक 
समय ऐसा था कि भारतवर्षने अपनी विद्या और ज्ञानका आलोक संसारके 

सुदूरवर्ती कोनोंतक पहुँचाया था| यह आलोक चीन, जापान, जावा, 
कम्बोडिया, मज्ञोलिया, अरब, ईरान आदि प्रथ्वीके सभ्य देशोंमें गया है । 
वहाँके लोगोंको भी इसकी आवश्यकतां थी । उन्होंने सादर इसे ग्रहण 
किया है। आजके जापानके युद्धवादी यह बात आज चाहे न स्वीकार 
करें; किन्तु जो लोग ज्ञानसाधक हैं, वे जानते हैं ओर स्वीकार करते हैं कि 
एक समय ऐसा था कि उनकी समस्त विद्या और शिक्षाके मूलमें भारतीय 
ज्ञान था । आजसे सोलह वर्ष पहले. मैं जब कविवर रवीन्द्रनाथके साथ 
वहाँ ( जापान ) गया था और वहाँके ज्ञानी लोगोंसे हमारी जो बातचीत 
हुई थी, वह बहुत ही उत्साह - वर्क और मनोरजञ्ञक थी | यदि समयका 
अमाव न होता तो मैं उसकी कहानी आपको बताता । 

यूरोपमें भी आ्राज जो सम्य्रता-विध्वंसी महप्रलयाग्नि जलउठी 
है वह स्वपत्ष और परपतक्ष दोनोंकों जलाकर समस्त सभ्यताको निःशेष 
करके सारे देशकों भस्मराशिसे ढकदेगी | इसके बाद उसमें नये सिरेसे 
सृष्टि आरम्म करनेकेलिए नंवीन' ज्ञान: बीजकी ज़रूरत होगी | समस्त 
जगत्के ज्ञानी और तपस्वी लोग उसी प्रकार ज्ञान - बीजको प्राणकी बाजी 
लगाकर रक्षा करेंगे जिस प्रकार नोआने प्रलयके समय समस्त जीव-बीज 
की रक्षा अपने जहाज़में की थी | इस नत्रीन 'रचनाके भावी कार्यमें क्या 
भारतवर्ष कोई हिस्सा नहीं लेगा ! वह दरिद्व है, संद्वार-कार्यमें अयोग्य है-- 
कोई बात नहीं, पर क्‍या वह सृष्टि -कार्यमें भी अ्योग्य ही बना रहेगा ! इस 
समय सारी प्रथ्वीमें ऐश्वर्य और योग्यताका ताण्डव चलरहा है। उसकी 
सृष्टि कौन करता है ? दीन - हीन क्षकोंका दल ! वे नहीं, जो उड़ा - पड़ा 
कर सब समास करदेते हैं। उस पवित्र स्चनाका भार यदि विधाताने 
भारतवर्षके भाग्यमें भी कुछ लिखरखा हो तो क्या उसका कुछ अंश आपके 
कन्घेपर नहीं पड़ेगा! इस भावी महासाधनाकेलिए भी आपको अपने जीवन 
को शुचि और सहज बनाना होगा, उन्नत और दीस करना होगा | 
आपको उपदेश देसकूँ ऐसी योग्यता मुमूमें नहीं है | किन हमारा 

जो दुःख है, जो श्रभाव है, वह हम आपसे न कहें तो कहनेक़ी जगह और 
कहाँ है ! दरिद्रके परिवारमें जो एक मी आदमी कुछ काम करने लायक़ 
होजाता है तो उसके पास कितने लोग कितना बातोंकी फ़रमाइश करते हैं, 
यह आपका जाना हुआ है | आप लोग इस दरिद्र देशकी कर्मक्षम संतान 
हैं; आपको और भी बहुत-सी फ़रमाइशें सुननी पड़ेंगी । यह मी सुननी 
पड़ेगी । 


दीप्त - दीपके उदाइरणसे मैंने आपको व्यक्तिगत साधनाकी बात 
कही है | किन्तु एक सामूहिक साधना भी है । प्रथ्वीकी दीपावलीमें एक _ 
दीपका दूसरे दीपके साथ योग हो या न हो, हमारे.सिरके ऊपर जो ज्योति- 
ष्मती दीपावली आकाशमें जलरही है, उसमें परस्पर नित्रिड़ योग है । 


हमारे इस देशके इतिहासमें टीम सेन्सः (मिल-जुलकर काम करने- 
का भाव) का अभाव नहीं था ।काशीका गद्भनाजल सेतुबन्धतक ल्ेजाया 
जाता था। उसे लेजानेका क्रम इस प्रकार था कि काशीसे सेतुबन्धतक 
आदमी नियुक्त रहते थे। वे एक - दूसरेके हाथसे लेकर उस पवित्र जलको 
सेतुबन्धतक पहुँचाते थे। बंगालके कूचबिहारके राजघरानेका दौप और 
पुष्प भी इसी पद्धतिसे सेकड़ों मील दूर कामाख्या मन्दिरतक पहुँचता था । 
मानवके भगवानने मानव जातिको रुककर खड़े होनेका आदेश नहीं 
दिया है| उसे चलते ही रहना होगा | अकेला न हो तो समूह करके। हम 
भारतमाता और मानवताकी सेवा भी इसी प्रकार संघबद्ध भावसे करसकते 
हैं। यह पूजा गतिशील है | जो लोग इस पूजा - प्रदीपके वाहक हैं वे खड़े 
नहीं होसकते । उन्हें निरन्तर चलते रहना होगा । आप भी खड़े नहीं रह 
सकते । आपहीकेलिए प्रसिद्ध वैदिक - मन्त्र “चरैवेति चरैवेति? उच्चरित 
हुआ था। आप एक युगसे दूसरे युगतक और एक देशसे दूसरे देशतक 
यह पूजा - प्रदीप बहन करेंगे। ऋषिके शब्दोंमें कहूँ तो-- 

चरन्वे मधु विन्दति, क्रन्स्वाहुमुदम्बरम्‌ | 
र२ 

सूयस्य पहश्य श्रेमाणं यो न तन्द्रयते चरन्‌ ॥ 
चरैवेति चरेवेति | 
वे सभी देश जो समुद्र - तीरसे सटे हुए नहीं हैं या कुछ दूर पड़ 
गये हैं, कोशिश करते रहते हैं कि उनका सम्बन्ध समुद्रसे होजाय । क्योंकि 
समुद्रके साथ योग न होनेसे समस्त प्रथ्वीके साथ योगस्थापन सम्भव नहीं 
है । हिन्दी भाषाका क्षेत्र अबतक समुद्रसे दूर था। आपकी साधनाके बल 
पर इस बम्बई नगरमें हिन्दीका सम्बन्ध समुद्रसे होजाय तो इस संयोगसे 
वह समस्त , विश्वकी संस्कृतिसे युक्त होगी | इसीलिए, बम्बईमें हिन्दीका 
पीठ स्थान स्थापित होनेका गंभीर अथे है । विश्वकी संस्कृतिके साथ 
सम्बन्ध होनेका एक दुःसह भार है । आप लोगोंको उस भारके सहनके 
योग्य होना होगा | ; 
आपसे बहुत दूर रहता हूँ | आपकी- कठिनाइयाँ क्या हैं, असु- 
विधाएँ क्या हैं, इनकी कुछ भी जानकारी मुझे नहीं है । अच्छी बुरी बहुत 
सी बातें कहगया | किन्तु इतना मैं जानता हूँ कि जिनकी आशा और आदर्श 
महान्‌ होते हैं, जगत्‌में उन्हें दुःख भी बहुत उठाना पड़ता है | सबसे बड़ा 
दुःख तब होता है जब हमारी आशा हमारी शक्तिसे बड़ी होती है। 
रवीन्द्रनाथने इसीलिए कहा है-- 

“हे दीनवत्सल, मेरी शक्ति तो थोड़ी हे पर आशा थोड़ी नहीं है” 
सम्भव है श्रापकी शक्ति सीमित होगी और सम्भव है घर और बाहर आपकी 
आन्‍्तरिक वेदना अभी भी पहचानी नहीं गयी है, सम्भव है ऊपरसे और 
नीचेसे आपकी उपेक्षा होरही है, पर दुःख चाहे जितना भी क्‍यों न हो 
आपको तपस्याकी अग्नि जलाये रखनी होगी । 

मुके और कुछ नहीं कहना है । अपना अन्तरतम नमस्कार यहाँ _ 

स्थापन करके मैं बिदा होना चाहता हूँ | आपके इस महायोग - पीठको मैं 

नमस्कार करता हूँ । यहाँके योगसाधकोंको नमस्कार करता हूँ । जो यहाँके 
र्‌३ 

पुराने स्नातक हैं, उन्हें नमस्कार करता हूँ; जो नये स्नातक हैं, उन्हें नम- 
स्कार करता हूँ; और जो भावी स्नातक हैं, उन्हें नमस्कार करता. हूँ | जो 
यहाँके ज्येष्ठ हैं, उन्हें नमस्कार करता हूँ; ओर जो कनिष्ठ हैं, उन्हें नमस्कार 
करता हूँ । 

विन्ध्या और सतपुड़ाकी हर जीवनधारा, हर जलधारा, बम्बईके .. 
सूबेके समुद्रमें मिलनेकेलिए बाध्य है। नमंदा और ताप्तीके रूपमें दो तरल 
रेखाएँ, उस मध्य-भारत भागसे, इस पश्चिमतक खिंची हुई हैं, और अपने 
नगाधिराजोंके शिखरोंका अगम और अछूता बेभव समेटकर आपके सागर 
को समर्पित कररही हैं। मैं उन घाराओंके तठका वासी हूँ, जिनकी सीमाएँ 
हैं ओर निस्सीम सागरतक एक न एक दिन आनेको बाध्य हैं | यही क्‍यों, 
उन अश्जलोंकी समस्त उपज आपके बाज्ञारोंमें ला उपस्थित कीजाती हैं । 
यों समस्त भारतकी संस्कृतिका रुख ही.पश्चिमक्ो है, और आपकी मोहमयी 
नगरी मानों पूरबका वेभव उतारकर, पश्चिमको प्रदान करनेका केन्द्रस्थल 
है | यह, सदियोंसे भारतीय वेभव -दानका द्वार पश्चिमकेलिए खोले बैठी 
है । मैं बम्बई कबतक न आता--सो आगया सममिए । 

इस वर्ष हमने इतना खोया, जितना पाकर हमने कुछ शतार्दियों 
से कभी खोया न था | हमने रबीन्द्रनाथ ठाकुर खोया | खीन्द्र भारतीय 
साहित्यके प्राण-प्रतिभा और प्रार्थनाका सम्मिलित नाम है। वे इस देशके 
मस्तकों, यहाँकी लेखनियों और यहाँके चिन्तनमें उतरकर सदख्त-सहसल 
कलाकारोंके रूपोंमें सपने देखने, बोलने और कागज़पर उतरनेवाले राष्ट्र- 
दृदयके गायक थे | दे मानों, इस देश, और इस देशकी ओरसे विश्वके 
एक नम्न किन्तु पुरुषार्थमय ध्येय-दान थे | इस ध्येयको चिन्तन, आचरण, 
और रक्तमें नव - जागरणके रूपमें भारत दूँढरदा है.। हमने भारतीय 

संस्कृति और कलाकार--विश्वको दिया जानेवाला, चिरंतन उत्तर खोदिया। 

विचार -दारिद्रयकी देशभूमिका मानो, अन्न - सत्र छुटगया | चिन्तनकी 
कोमलतम और प्रखरतर घड़ियोंके दिग्दशक अंगुलि - निदेशपर कालने मानो 
बरबस पर्दा डालदिया | ऊँचेसे उठकर बोलनेवाला वह स्वर मन्द पड़ 
गया, जो बद्भालीमें ध्वनित होकर, देशकी समस्त भाषाओं, और विश्वके 
समस्त कोनोंमें, हमारा बनकर प्रतिध्वनित- होता था । हमारा विश्वको 
प्रतिदान रुकगया । अब रूसी, फ्रेंच, अंग्रेज़ी आदि विश्व-भाषाओ्रोंसे हम 
दान लेनेके अधिकारी रहगये, किन्तु विश्वका हर भारी अभाव एक नयी « 
वस्तुको जन्म देता है । रवीन्द्रने वन्ध्या-वाणीका निर्माण नहीं किया | न 
अआजकी भारतीय प्रतिभा, विश्व - विभुकी उस चुनौतीसे घबड़ाती है कि 
उसने रवीन्द्र छीनलिया | अ्रभावमें,...मानव - भाव हरे होते हैं, मानव- 
आविष्कार ऊगते हैं। रवीन्द्र हमारे थे, यह सिद्ध करनेकेलिए हमारा युग, 
रवीन्द्र-सा ऊँचा उठकर बोलेगा। हमारी कलमें यह संकेत कररही हे। 

प्रतिभा और पुरुषार्थ दोनों मानो एक दूसरेकी अमर आवश्य- 
कताएँ हैं। आपकी संस्थामें, यह देखकर मैं गवित हूँ कि बहनें. राष्ट्रवाणी 
की परीक्षाश्रोंमें काफ़ी दिलचस्पी लेती हैं। बहिन लीलावती मुंशीका नाय- 
कत्व, प्रतिशतके पैमानेपर यों खूब सिद्ध होरहा है। स्त्री मानो सदेव घर 
को जगमगाता रखनेवाला नन्‍्दादीप है | पुरुष, विश्वमें घरकी समस्याएँ 
सुलम्ााता हुआ घूमनेवाला जंगम दीप है। इन दो प्रकाशोंसे 'घरे बाहरे' 
उज्ज्वल ज्योति - धारा बहती और पथ उज्ज्वल करती है । मैं बहिनोंको 
अधिक - से - अधिक बधाई देता हूँ कि उन्होंने राष्ट्रवाणीको अपनाया । श्री 
छ्षिति बाबूके शब्दोंमें कहें तो, यह 'दीघ-दीप-दीक्षा' देशकेलिए मार्गदशंक 
आर मंगलमय हो ! 

जब हम नये - नये बोलना सीखे ये, ऐसा बोलना जिनमें स्वरोंमेंसे 
अर्थ निकालते और ब्यंजनोंमेंसे वायी, तब हम “सूत्र! लिखते थे, जिनपर 

भाष्य? होते थे | किन्तु फिर हम हर बोला हुआ लिखनेलगे, और बोली 
के ।भ26 5८००० 970०0प८४०7--बड़ी तादाद में पैदावार--होनेसे सूत्र 
की जगह ग्रन्थ लिखनेलगे | पहिले हमारा क्रम था : जो मनमें न समा 
सके उसे डरते - डरते वाणीतक लेआना, और जो वाणीपर आकर 
शंत-शतके हृदय और मस्तकपर चढ़नेलगे उसे कलमके काले आँसुओं 
की ईमानदारीके साथ भोजपत्नों, शिलाओं, धाठुपत्रों या काग़ज़ोंपर रख 
देना | हम अब लिखते ही हैं, बोलते प्रायः नहीं हैं | बोलना अब हम 
उसे कहनेलगे हैं जिसके मानी, जिसके भाव, जिसके तक, जिसके अभिनय, 
जिसकी अनुभूतिको हम कागज़पर उतरा नहीं देख सकते | इसीलिए 
हमारी जीभ यानी वाणी, त्याज्य, वह मन-बहलावका कौशल, वह हमारी 
ज़रूरत पूरी करनेक्री एक इन्द्रिय मात्र रहगयी है । हमारी आजकी जीभ है 
हमारे कागज़ । बिजलीके तार बिजली पहुँचाते हैं, नल।पानी पहुँचाते हैं, 
ओर हमारी यादें, हमारी स्मृतियाँ,- कागज़के बण्डलोंसे, हमारी बोलीका 
थोक-माल पहुँचानेका काम करती हैं | हम कहते हैं कि यह हमने संघर्ष 
में पड़कर किया है | शायद हमाग वश चलता तो हम संघर्षमें पड़कर, 
अपने देखने, सुनने, साँसलेने आदिके स्थानोंको भी बदललेते | खैर, जब 
जब “थोक' तैयारी विश्वमें होती है, और ज़रूरतसे ज्रयाददह माल तेयार 
होजाता है, तब तब महायुद्ध जैसे विश्व-विग्रद् होते हैं | भौतिक मालकी 
तैयारीके विग्रह दस-ब्रीस वर्षोंमें होते हों, किन्तु बोलीके मालकी तैयारीके 
विग्रह लगातार चलते रहते हैं । सूत्र थे, तब वे मन्त्र कहलाते थे; ग्रन्थ 
हुए कि उनके “ प्रचार ? की. ज़रूरत हुईं।| सूरज और चाँदको कभी भी 
प्रकाशका विज्ञापन नहीं देना पड़ता, पानीकी धाराओ्रोंको प्यास बुमानेकी _ 
खूबीकेलिए गुमाश्ते नहीं रखने पड़ते, वायुकों खिड़कियों और मरोखोंतक 
से अन्दर आनेकेलिए इजाज़त नहीं लेनी पड़ती; किन्तु वाणी आज इतनी ' 
खुली, इतनी फेली हुईं, इतनी सस्ती होनेपर भी, उसका पथ अवरुद्ध हो 
| र्‌ऊ 


न 








खीन्द्र : वाणी : सूत्र ! सुझ 


गया है| पढिले अन्तरमें प्रकाश भर, वाणीद्वारा आये शब्द बुद्धिकी जड़ता 

दूर करते थे, अब हम “जड़ता? के आवरणकेलिए वाणीका कौशलपूर्वक 

उपयोग करना सीखगये हैं । पहिले हम, मानव-रागोंसे उत्पन्न मलिनता 

को, अपने निश्चयोंपर नहीं चढ़ते देखते थे; अब निश्चयकी मलिनताकों 

उज्ज्वल्ञता कहनेकी प्रतिभापूर्ण कलाबाज़ीमें, हमारी सरस्वती--हमारी 

वाणी--का सजाव - श्रृंगार काम आनेलगा है। पहिले हम भूमिसे आकाश 

तक देखते थे, अब हम हमारे मस्तकमें रेलके डब्बे बनाये हुए हैं, और 

एक डब्बेसे दूसरे डब्बेकों दूर मानते हैं | हम कहते हैं कि यह हमारा 
- विस्तार है | दृष्टिकी संकुचितताकों विश्वका विस्तार कहना, हमारी यथार्थ 

पर अयथार्थका आवरण डालनेकी खूबी ही का नाम है । पहिले हमारी 
_वार्णमें, हमारी प्रेरणा उतरकर आती थी--तकसे छनकर, युगकी आव- 
श्यकतासे प्रतिध्वनित होकर)-औओर हृदयके समर्पणका युगों - युगोंको वेध 
सकनेवाला स्वर बनकर | अब हम प्रेरणाके अभावको, औरोंकी प्रेरणाएँ 
उधार लेकर, मिश्रण करके भी जब अपने अरस्तित्वका कौशल सजानेमें 
बुद्धिका उपयोग नहीं करपाते, तब हम अपनी प्रेरणा-हीनता ही को, अपनी 
पहुँच कद्दने लगते हैं। जो बुद्धिजीबी हैं, वे इस प्रेरणा-हीनता को--कला 
के साथ घोर विश्वासघात करके भी--कला कहते हैं । जो शक्तिजीवी हैं, 
जिनकी शक्तिसे बुद्धिका कोई सम्बन्ध नहीं, वे उसे सादगी? कहते हैं। 
आर इन दो पाटोंके बीचमें साहित्य नामक कबीर रोकर कह उठता है-- 

चलती चक्‍की देखिके दिया कबीरा रोय । 
दुइ पाटनके बीचमाँ साबित बचा न कोय ॥ 
युगों युगोंमें, विलासका रक्त - कर वसूल करनेवाला हमारी प्रेम- 

भावनाने, समय - समयपर सूककी मयूरिणी वाणीके साथ ऐसाही व्यवहार 
किया है। सूककी गतिको, सूकके कदम-ब-कदम चलने ही को विकास 
कहते हैं । और विकासके पथक्री लगातार शोघ ही को साहित्य कहते हैं। 

शोधके, मौलिकताके, पथके पागल हम, कमी कभी आकाशकी तरह ऊँचे 
विचारोंको व्यक्त करते हैं--हम बुरा नहीं करते । किन्तु उस समय बोली 
भी आसमानकी तरह पहुँचके बाहरकी बोलने लगते हैं। नहीं, ्रासमान 
के-स विचार हों, परन्तु हम ज़मीनपर हैं, यह न भूल | हमें जो बोलना 
होगा, ज़मीनकी बोलीमें बोलना होगा । वे ज़मीनपर रहते हैं, जिनमें हम 
जनमें हैं | हम ज़मीनपर पेंदा हुए हैं, और ज़मीनके उथल - पुथलके 
सन्देशवाहक होकर ही हमें रहना है| अ्रतः श्रासमानकी बातें भी हम ज़मीन 
की बोलीमें बोलें । 

ऐसा न हो कि हमारा किसी विषयमें कोई मत ही न हो, और हर - 
विष्यपर, हमारे मनमें ऊग उठनेवाले विचारों या विकारों - मात्र ही को 

पनी सूक मान बेंठें | कभी कल्पना, कभी वस्तु ओर कभी ज़रूरतकी 

रगड़ खाकर जो कुछ हमारे मनमें ऊम्म उठा करता है, वह सबका सब 
हमारा मत? नहीं है | हमारे मनपर आनेवाले इन अनेकों विचारोंमें, हम 
जिसपर अपने निश्चयकी अंगुली रखदें, वही हमारा मत होगा । प्रत्येक उस 
विषयपर, जिसे हम भेजेसे कलेजेपर उतारें; जिसे तकसे हृदयतक पहुँचावें,, 
हमारा मत होना चाहिए. | बिना मत हुए लिखना, समभमें न श्रानेवाली 
बात है | ४ 

व्यक्ति, समाज, साहित्य, राष्ट्र--इन समस्त अन्ञोंम, मत-निश्चय, 
मत-प्रकाशन, मत-संघष और मतानुकूल वतनका काम जो लोग किया 
करते थे, उन्हें हम कदते थे एक युगमें ऋषि, दूसरे युगमें सन्त | जिस तरह 
सूरज और चाँदका प्रकाश स्वदेशी और विदेशी नहीं होता, उसी तरह इस 
जातिके लोग स्वदेशी और विदेशी नहीं हुआ करते | हम ज्ञान नहीं देते, 
कोई शक्ति हमारे द्वारा ज्ञान देती;है। और वह शक्ति, सूकको परिचा- 
लिका वह ताक़त, विश्वके कोने - कोनेमें एक-सी काम कररही है | 

उसी ताक़तकों साहित्यिक कहते हैं। और जो विद्यार्थी आपकी 

संस्थासे निर्माण होरहे हैं या देशकी संस्थाओंसे निर्माण होरहे हैं, उनमें 





कुछ वे हों जो विश्व - संचालक महान्‌ साहित्यिकके अ्रपने बीच आनेकी . 


' तैयारी करें, और कुछ वे हों जिनमेंसे किसीमें वह व्यक्ति या व्यक्तित्त्व पैदा 
होसके जिसे हम विश्वका महान्‌ साहित्यिक कहसके । आपके प्रासादोंमें 
जलनेवाली बिजलीकी टिमटिमाती दुनिया और मज़दूरोंके सड़े - गले 
मोपड़ोंमें मिद्ीके तेलकी टिमटिमदानियाँ प्रकाशके पथमें, कुछ अपने ही 
में अपना सम्पूर्ण अर्थ रखनेवाली सिद्धियाँ नहीं हैं | वे तो इस बातको 
संकेतवाहिका हैं कि सूर्यके अपने सहख किरण लेकर आनेतक, वे अंध- 

' कारमें विश्वनेत्रोंकी सहायिकरा-मात्र रहें-। ज्योंही भानु आया त्योंही वे 
जलेंगी, तो उसकी आरती बनकर; नहीं तो जिस कालके हवाले अपनेको 
करनेको सूरज लाचार हुआ था, उसी कालके हाथों वे भी अपनेको छोड़ 
देंगी । वे छोटे प्रकाश, प्रकाशके पथकी-ओर जाते समयकी सीढ़ियोंपर लगे 
पथके चिन्ह मात्र हैं। 

अमीरीका कुछ ऐसा बोकक जीवनपर आगया है कि ईमान बेंच 
#कैर बाज्ञारमें खड़ी हुई कलम, अस्तित्व बेंचनेसे इनकार करनेवाली कलम 


के खिलाफ़ बग़ावत करती चली आरही है।इस विषमताने जीवनका एक - 


ऐसा चित्र खींचदिया है कि सिर अपने तरीकेसे सोचनेलगा और घड़ 
अपने तरीकेसे चलनेलगा ! फलित - ज्योतिषकी भाषामें सोचें तो मानव- 
विकासके ये राहु और केतु, कुग्रहकी तरह विग्रहशील होकर, ग्रह-कंलहकी 


ज्वाला--भावों, विचारों, आदर्शों, परिस्थितियों, और जीवनोंके क्षेत्रमें 


जलाये हुए, हैं । ऐसा महामानव चाहिए. जो इस धड़ और सिरको मिला 
कर खंडित-मानवसे एक अखण्ड-जीवनके महा-राष्ट्रका निर्माण करसके | 
ज्योतिषकी भाषामें ही थोड़ा और सोचें तो हमारी धारणा देखिए कि हमारे 
भाग्यके और जीवन-व्यापारके संचालनमें हमपर अन्तरिक्तुके सितारोंका 


असर पड़ता है। किन्तु हमारे ही पड़ोसमें तड़पते हुए हमारे जीवन-साथी 

का असर हमपर नहीं पड़ता । जिस मोमबत्तीके प्रकाशसे अंधकारमें हमारा 
पथ-दर्शन होता है, उसके यही अपराध हैं कि एक तो वह पैसेमें दो मिलती 
है, दूसरे वह हमारी ही फूँकसे बुकजाती है, तीसरे वह हमारी जेबमें रह 
लेती है, और चौथे वह ज्वालामयी होकर भी इतनी ठण्डी है कि हमारी 
ज़रूरतके बिना कभी जल नहीं पड़ती | शायद इसीलिए, हम उसके द्वारा 
होनेवाले पथ-संचालनके एह्सानको नहीं मानते । हमारे भाग्यका निर्माण 
और हमारे जीवनका पथ संचालन, हम सोचते हैं कि आसमानके सितारे 
करते हैं| जीवनके समर्पण, सेवा, और अल्पत्वके प्रति हमारी यह क्षुद्रता, 
विश्वमें बड़प्पनके नामसे परिचित है । गो, जहाँ प्रखर सूर्यकी किरणोंमें 
बड़े बारूदखाने काम करते हैं, वहाँ एक मोमबत्ती लेकर नहीं जाने दिया 
जाता ! क्‍या गरीबीका यह गौरव हम कभी अनुभव करेंगे ! 

सूकका यह आडम्बर नहीं शोभता कि वह श्रमीर होकर रहे। न 
उसका यही बाना होसकता है कि वह अपनेही घेरेमें मोलिक रहले । चाहे 
कभी जीवनसे आगे रहे, कमी प्रीछे; किन्तु सूक तो जीवनकी छाया ही हे। 
बह जीव॑नकी एक उन्मेषमयी माया ही हैं। अतः हम जीवनको देखें कि 
जब जब वह पथ भूलता है अ्रथवा वह पथगामी राही होता है, तब वह 
न जाने कितनोंकी हृदकी ज़मीनोंपर पैर रखता, अपने अमीष्ट स्थलपर 
पहुँचा करता है; और जब जीवन कृष्ण बनकर कारागारमें जन्म लेता हे, 
बुद्ध बनकर राजत्वको तिलांजलि देता हुआ फ़कीरी लेता है, मुहम्मद 
बनकर अपनेही द्वारा निर्मित ज़मानेके लोगोंसे तिरस्कारका उपहार पा अपने 
स्थानसे भागनेको बाध्य होता है, ईसाके रूपमें अपने पूजनेवालोंके द्वारा 
शूलीपर लटकाया जाता है, तब सुविधाका लालच और घनिकताका मोह 
प्रतिभाके पुजारीमें क्‍यों हो ! 

पहुँचका दूसरा नाम निर्णय है । चाहे वह जगदीशचन्द्रकी हो, 
चाहे रवीन्द्रकी और चाहे गान्धीकी | निर्णय, साहित्यका पथ-दशंन, 

जीवनका दिशा -दर्शन और सूमका स्वरूप - दर्शन हे--प्रजननशीला 
सूर- सुन्दरीकी वह ससुराल है, जहाँ जल्दी या धीरे उसे पहुँचना ही होता 
है। निर्णयकी तरह ही भाषा भी जीवन और सूर दोनोंकी लाचारी है । 
उन दोनोंको अपने “व्यक्त करनेका दूसरा -साधन ही नहीं है। मैं भाषाको 
विचारका वाहन-मात्र नहीं मानता। कोई वाहनहीन विचारको पैदल लाकरके 
तो दिखावे | हाँ, भाषा तो विचारके प्राशुक[ शरीर है | एक टेढ़ ज़रूर 
है । शब्दकोषमें लिखे शब्दके समुद्रमें कोई नहीं -ड्रबता । और न कोषके 
जहाज़से कोई तेरता ही है | भाषाका हर वाक्य: विच्चार लेकर नहीं चलता; 
किन्तु अर्थ लेकर तो चलता है | परन्तु विचार तो ब्रिना भाषाके बाहर 
निकलता ही नहीं; स्वरूप ही धारण नहीं करता | उसे व्यक्त होनेकेलिए 
कुछ संकेत, कुछ चिन्ह अवश्य चाहिए. विचार: दानके इसं क्षेत्रमें हमने 
लझ्काकाए्ड खड़ा कररखा है | यहाँ “मेरी भाषा हे? और "तेरी भाषा हैं, 
बोलनेतक सीमा माननेका हिन्दीका दायरा इसलिए, बढ़ा कि वह राष्ट्रक 
वाणी होनेकी सरलता रखती- है । किन्तु, यहाँ हिन्दुस्तानीका भगड़ा खड़ा 
होगया । यह भूगड़ा कृत्रिम है। जब' दोनों माषाओंके क्रियापद एक हैं, 
तब उनको कितनी. शताब्दियाँ दूर रखा जायगा ! क्या विश्वमें कोई 
ऐसा उदाहरण है, जहाँ दो भाषाओंके क्रियापद एक हों और फिर भी 
वे अलगं रह सको हों ? हाँ, बोली तो गढ़नेवालोंकी नहीं होती, बोलने- 
वालोंकी होती हैः ।;ओऔर यदि <विचारोंका. ब्रोलनेवालोंके पास पहुँचना 
है, तो उत्तरभारतमें घूमती राष्ट्रवाणीसे उदूं शब्दोंका तिरस्कार न होंसकेगा, 
ओऔरदक्षिण भारतमें प्रवेश करती राष्ट्रवाणीसे संस्कृत शब्दोंको देश- 
निकाला नहीं दिया जासकता। क्या आपके मनमें यद्द सन्देह है कि उत्तरकी 
वार्णी दक्षिण और दक्षिणकी वाणी उत्तर कैसे समकेगा ! मेरा निवेदन 
है कि भारतमें।एक जाति रही हैं जा एक भाषाको: तीथैयात्रियोंके द्वारा 
दक्षिणसे उत्तर और उत्तरसे दक्षिणतक पहुँचाती रही हैं | वह जाति 
श्र 

अपने प्रभुके सम्मुख अपनेको समस्त दोषोंसे पूर्ण मानकर प्रार्थना करती 
हुई दोषदहीनोंकी जाति रही | उन्हें सन्‍त कहते थे | वे चलते तो भाषा 
लेकर, रद्दते तो भाषा सँभालकर और गाते तो भाषा बनाकर । राजघरानेसे 
निकली मीरा हो, पारिवारिक विग्नहसे निकले तुलसी हों, या मानव - मनो- 
भावोंके कोमलतर स्वरोंसे खेलते सूर हों, कहलाये ये सब सन्त ही | इस 
जातिके लोगोंको आजकल हम “प्रचारक! कहनेलगे हैं। हमारे नाम- 
करण में सदा ग़लती रही है | बे- मौसम हमारे हृदयमें उठनेवाले विचारों - 
को, जो सूकके नवीन श्राविष्कार लेकर आये, हमने कला कहददिया | बड़ी 
कृपा की जो हमने मातृत्वको रोज़गार नहीं कहृदिया ! निर्माताका अपमान 
करनेवाले हम, माताका भी अपमान करसकते थे । हमारी इसी भावनाने 
सन्तकों प्रचारक? कहा है | स्वयं - स्वीकृत कष्ट -सहनकर, केवल भोजन 
- भर लेकर, काम करते लोगोंको,त्यदि हम प्रचारक कहते हैं तो जो काले 
इरादोंके उजले चित्र खींच - खींचकर दुनियाको अपनी रुचि या ग्ररुचिकी 
उँगलियॉपर चलनेकेलिए बाध्य करते हैं, उन्हें हम कौन -सा नाम देंगे! 

जबतक सन्त थे, वे लोकवारणी बोलते थे, लोकवाणी लिखते थे, 
लोकवाणी गाते थे, और लोक -हृदयमें वाणीको पहुँचाते थे । जब ऋषित्व 
और सन्‍्तत्व गया तब हम शहराती ज़ब्ान लिखने लगे--वह जिसपर 
थोड़ेसे सिर डुललें, वह जिसमें गिने - चुने शिक्षितोंके मनोभाव प्रतिबिंत्रित 
होसके | कल्पनामें रसीला साहित्य देखनेकी हमारी दौड़, प्रगट करती हे 
कि मानों' हम आत्मनाशका खेल खेलते हैं। निर्माताका मातासे प्रजनन- 
क्षेत्रमें यदि कोई रिश्ता हो, तो एककी बेटी होकर, दूसरेकी पत्नी बनकर 
ओर तीसरेकी माता होकर; तीनोंपर अपने ढज्ञसें समान प्यार कर सकने- 
वाली मानवताकी जननीको हम केवल चढ़ती उम्रकी विलासिनी बनानेका 
खेल क्‍यों खेलरहे हैं ! रसीले साहित्यकी हमारी रुचिपर प्रशंसक समूहकी 
मनोमावनाकी मक्खियाँ जब मिनकने लगती हैं तब उस मिनककी मदु म- 

शुमारीपर हम अपने प्रशंसकोंकी तादाद कूतते हैं | यह हमारा कसा मोह 


ह 


है ? जब हम रसीलेपनमें होते हैं तब क्या हम यह व्यक्त नहीं करते कि 
क़ल॑मकी दूकानपर हमने जो माल सजाया है, उसकी अपेक्षा हमारे हृदय 
ओर मस्तकका कारखाना, जहाँ माल बनता है, कितना दुर्गन्धित होगा ! 
फिर यह राष्ट्र- निर्माण, तत्व -चिन्तन, मत - निश्चय, साहित्य - साधना 
और समर्पण, यह सबकुछ क्‍या है ! केवल खयाल ! और इनको छोड़- 
देनेके बाद बाक़ी क्‍या बचेगा !? 

हम एक खतरा और न भूलें | एक देहातीको देखिए । हम कहते 
हैं कि वह बड़ा अन्धविश्वासी है, अपनी घारणाओंका क्रायल। फिर एक 
शहराती देखिए | सभ्यताके नामपर उसकी भी कुछ कठोर धारणाएँ हैं, 
जिन्हें वह छोड़ नहीं सकता | और यह कहना सर्वथा कठिन है कि इन 
दो अनुदारोंमें कौनसा अनुदार अपनी धोरणाओंसे चिपके रहनेमें अधिक 
अमभारतीय और अधिक हानिकर-है । इसके बीच यदि हमने रसीले साहि- 
त्यिक - ज़दरकी खेरात बाँटी-तो -रखोंकी जानकारीसे अपरिचित ग्रामीण 
उस ज़हरसे भले बचलें, किन्तु शहराती मध्यवित्तकी बचत तो उससे हर- 
गिज्ञ नहीं । जब रसीली धारणाओ्रोंसे चिपकनेवाली एक पीढ़ी हम निर्माण 
कर चुकंगे, तब जिस तरह समुद्रका ज्वार समुद्र ही के बेक़ाबू होजाता 
है, उसी तरह वह पीढ़ी रसीले कलाकारोंके भी बेक़ाबू होजायगी, और 
एक बाग़ी सेनाकी तरह, जब कलाकार जीवनकी ओर लौटना चाहेगा 
तब रसीलेपनकी रिश्वतपर जीनेवाली वह पीढ़ी कलाकारके साथ लोटनेसे 
इनकार करदेगी | क्या इस यह ख़तरेका व्यापार बन्द करेंगे ? 

कलाकार ईमान और कुरुंचियाँ बेंचकर विश्वका निर्माण नहीं 
करता । वह तो रोटियाँ बेंचकर तेल खरीदता है, और प्रणयके रात्रि- 
जागरण को साधनाका मन्त्र -जागरण बनाकर, जीवनको गति देनेवाले 
अपने सपने लिखा करता हे | भिखारीको रोटी न मिलनेसे समाजके द्वारा 

अपमानका श्रनुभव होता है, कलाकारको अपने सूक न उठनेके दुर्दिनमें 
उससे कम वेदना और अपमानका अनुभव नहीं होता | 

विश्वकी रचनामें आपने एक बात देखी होगी | भूमिका नाम है 
विश्वम्भरा | भूमिसे जो उपजता है या भूमिकी उपजपर जो प्राणी जीते 
हैं, उन्हें खाकर ही विश्वक्रा पोषण होता है। किन्तु “सम्यता ” नामक 
दानवके विकासने ज़्मीनपर महल, डामरकी और पत्थरकी सहख - सहख 
मीलकी सड़कें, रेलकी लाइनें, खेलके मैदान और मौज मारनेके भवन 
बनादिये हैं। आ्राप देखें कि इन चीज़ोंने भूमिकी 'उपजाऊ! सतहको 
उपजहीन बनादिया है | यदि सम्यताकी आवश्यकताएँ इसी तरह भूमि . 
को निकम्मी बनाती जाँय तो भूमि केवल हमारी आत्मघाती सम्यताकी 
सनकमें अनुपजाऊ होजायगी । ठीक इसी तरह सूमके न्षेत्रोंकी धन, 

महत्वाकांज्षा, स्वार्थ और मूख ताने ग्रतिभा-द्दीनतासे भरदिया है | विश्व 

के प्रारभ्भसे स्पष्ट बोलने और स्थाप्रित-व्यवस्थामें परिवर्तनकी बात कहने 
पर मानव - प्रतिभा दर्ड पातीरही है माना कि प्रतिभाके दण्डके दिन, 
जातियोंके त्योहार बने । किन्तु इससे प्रतिभाका ऊसर होना, प्रतिभाकी 
ज़मीनका पथरीला बनायाजाना कहाँ रुका ! सूककी उपेक्षा करके, सूकको 
दस्डित करके हमने आडम्बर, आकांक्षा और प्रसिद्धिके जो प्रासाद खड़े 
कररखे हैं, उन अर्थहीन व्यक्तियों, संस्थाओं ओर सार्धनोंने प्रतिभाका 
अनुपजाऊ बनादिया है। क्‍या सूमके खेतोंमें ब्रोयेहुए त्रालू प्रतिभाशीलों 
को जीने देंगे ? अतः आप यत्न करें और रेलके पथिकों और महत्वाकांत्षा 
के राहगीरोंसे आप कहें कि प्रतिमाके संचारकेलिए सुरक्षित ज़मीनपर “अपने 
स्वार्थ, आदर्शदहीन बहुमत और स्वाधीनता - विरोधी प्रड्यन्त्रके कंडे न 
गाड़ें | पशुताक्री ओर सानवको लेजानेवाले सम्यताके इस उपहारसे यदि 
मानव बचाया जासके तो अमित उपकार हो । 

हम यद्द भी न भूलें कि निश्चयकी प्रखरता कलाकारका बीमत्स स्वरूप 

नहीं है | शस्त्रक्रिय करनेवाला उपचारक, अज्ग -अ्रद्धके काट डालनेके 
अपने निश्चयक्रो, प्राणदानक्री ममताक़ी कोमलताके तकाज़ेपर ही काममें 
लाता है। उस समय उसके शस्त्र बड़े बारीक और उसका हाथ बड़ा नाजुक, 


बड़ा कोमल, होता है । मानवरूपी बनमानुसमें कलाके अवतारणाके ये ही 


क्षण होते हैं | इन्हीं क्षणोंमें उसे सिद्ध करना होता है कि वह कलाकार है। 
उसकी आँखोंमें परिणाम हे, निश्चयमें भविष्य और अंगुलियोंमें अ्रमरत्व 
खेलरहा है। उपचारकके छुरेसे रक्तकी लाल दूँदें टपककर शक्ति ज्ञीण भले 
करें, किन्तु कलाकारकी क़लमसे मरनेवाली हृदयके खूनकी संकेतवाहिका 
काली बूँदें मानवके भाग्य और प्रयत्नोंको लाली प्रदान करती हैं । यह 
काम मध्यवित्त लोगों द्वारा विकारोंकी खेरात बाँटनेसे न होगा | केवल 
जवानीके मिनकते बे - इख्तियार क्षणोंकों लिखना ही उचित न होगा | 
दमें लोकजीवन लिखना होगा । हम-शहराती साहित्य क्यों लिखते हैं! क्या 
हम हार मानचुके हैं कि लोकजीवन नहीं लिख सकते १ हम यह गर्व न 
करें कि हमारी रचनाओंने हमें सुखंसें जीवन बिताना सुलभ करदिया। 
सुविधाकी यह प्राप्ति लक्ष्मीकी आगमन नहीं । शराब और अफ़ीम बेचने- 
वालोंने भी तो अपनी सम्पत्तिसे महल खड़े कररखे हैं । विवाहों, त्योद्यरों 
ओर चक्कियों आ्रादि अवसरोंपर गाये जानेवाले गीत ही आज तो हमारा 
“लोकसाहित्य! हे और हम उससे काफ़ी दूर हैं । हाँ, 

तुलसीदास आ्रास रघुवीरकी 

सूरदास प्रभु तुम्हरे मिलनेको 

मीरा के प्रभु गिरधर नागर 

ओर 

कद्ठत कबीर सुनो भाइ साधो 
के रूपमें एक साहित्य लोकजीवनतक पहुँचा था। शताब्दियाँ हुई कि, 
अब हम उससे अधिक कुछ नहीं पहुँचापाते और जब हम देखते हैं कि 

गुलाबकी डालपर परसोंकी बोंडी कल कली-होगयी है, कलकी कली आज 
खिलगयी है, और आज फूल बनकर अपने उन्मेषकी कीचड़को चूसती, 
मिट्टी और ढेलोंमें मस्तक उठाती तथा काँटोंकी टहनीपर गुरुत्वाकर्षणसे 
विद्रोह करती हुई, ताक़ृतसे सिर उठाकर, फ़ूलकर आज लम्बी यात्रा 
समास्तकर पंखुड़-पंखुड़ी होकर धूलमें मिलजानेको बाध्य है, तबभी हम यह 
अनुभव क्‍यों नहीं करते कि लोकजीवनके पास साहित्य पहुँचानेमें शता- 
बिदयाँ तो दूर, अब विलम्बमें दिन भी नहीं गुज़रने दिये जा सकते | प्राचीन 
साहित्य, हृदयका सन्‍्तोष बनकर भले रहले, वह लोकजीवनकी ग्राम-सम- 
स्याओका नहीं सुलमा सकता | ६ 

क्या हम निर्मित ज़मानेके बाग़ी हैं? क्या हमने सचमुच रूढ़िके 
बन्धन तोड़े हैं ? किस रूढ़िके! बाग़ी वह जिससे समय आगे न बढ़पाय | 
चिढ़कर समय रुकनेकेलिए कहे और फ़िर लाचार अनुगामी बना जिसके 
पीछे चलाआय । प्रतिकूलताका” नाम-बग़्ावत नहीं है। प्रारयोपर खेलकर 
लोकजीवनकी धाराको उन्नतसे उन्‍्नततर-जगत्‌की ओर घुमादेना सच्ची 
बग़ावत है । निर्माणके हर कौलकाँटेकों उखाड़ फेकना बगावत नहीं है | 
जिस निर्माणपर मानव - पतन, मानव - दैन्‍्य, मानव - आडम्बर, मानवकी 
कमज़ोरी और मानवके निरंकुश अत्याचारोंका प्रासाद खड़ा है, उसकी 
इंट्से ईंट बजानेकी प्रेरणा देनेवाली हुंकार करना सच्चा विद्रोह है | 

विद्रोही और विद्रोद्टी लेखक, इन दोनोंमें बहुत बड़ा अन्तर है, यह 
हम न भूलें। विद्रोही कार्यकर्ता अपने संगठनके गिने-चुने पहरेदार रखकर 
परदेके ओट छुपा रहसकता है। वह अपनी गतिविधिके डोरोंको, कविके 
मनकी हिलोरोंकी तरह प्रलयंकर होतेहुए भी दृष्टिओमल रखसकता है | 
वह अपना मिशन पूरा करनेमें जन-समूहको आगे बढ़ाते समय, काम देख- 
कर मज़दूरी बाँटनेवाले संगठनकर्त्तांकी तरढ, क्रिश्तबंदीसे, अपने प्रचारकों 
-छुपाकर चला ले जा सकता है | किन्तु एक क्रान्तिशील॑ ल्ेखकके भाग्यमें 

इससे भी कठोर कठिनाइयाँ होती हैं। वह प्रसिद्धि और पहचानके समस्त 
खतरोंका बोम ढोनेकेलिए बाध्य है | समाजमें उथल-पुथल करनेपर उसे 
उपहास सहना ही होगा । उत्कर्षसे डाह करनेवाले व्यक्तियों-द्वारा प्रतारणा 
भोगनी ही होगी । निर्भीक मत व्यक्त करनेपर शासन द्वारा दस्डनीय होकर 
लोकजीवनमें प्रवेश करनेकी प्राण - प्रतिष्ठा पानी ही होगी | क़लम श्रौर -* 
ईमान बेंचनेसे इनकार करनेपर साधनवालों -द्वारा उसे भूखा मार डालने 
के खुले घड़यन्त्रका सामना करना ही होगा । और महज़ बहकादेनेसे 
ग़लत समभनेवाले, अपनेही लोकजीवनके लोगोंकी बेतममीका बेरहमीसे 
शिकार होना ही होगा | प्रसिद्धि और पहचानके खतरोंसे पीछे हटना ऐसे 
कलाकारका पतन है । उसे राष्ट्रीय होकर मी राजनेतिक प्रचारकों -द्वारा 
दलोंके पटटे गलेमें न पहनने या पहने-हुए पट॒टे गलेसे उतारनेपर, मिलने- 
वाले भयंकर आ्राक्रमणों ओर अपार लॉछनोंके बीच रवीन्द्रकी वाणीमें यह 
सोचनेकेलिए लाचार होना ही होगा किं-- 
अकेला चल अकेला चल. अकेला चल 
इन खतरोंके कारण ही क्या आजका लेखक, लोकजीवन और उसकी सम- 
: स्पाश्रोंसे आँख मूँदनेकेलिए बाध्य होगया है ? क्या इसीलिए वह अपनी 
पहुँचको देवता.मानकर, युगोंसे उसके आसपास चक्कर काट रहा है ! और 
उसे वह अपनी गति कहरहा है! अपनी पहुँचको मीलका पत्थर मानकर, 
पीछे छोड़ता हुआ , लोकजीवनमें प्रवेश करनेकी नयी मंज़िल नहीं गाँठरहा ! 
गतिका यह गुलाम क्या प्रगतिका परम ईश्वर नहीं होसकंतः १ इसका प्रियतम 
कौन £ खतरा, सूली, संकट कि इनसे भी मीठी कोई बस्तुएँ ? यह सोचते - 
सोचते थकनेवाला जन्तु जीते - जीते थक्रावट क्‍यों नहीं अनुभत्र करता १ 
विश्वमें महायुद्ध हवोरहा है । भूतकालका बेभव वह धूल खारहा 
है। और सीमाएँ किसी साड़ीके उलमे हुए सूतकी तरह, अपना श्रर्थ खोए 
हुए रोरही हैं | वतमानमें यह बारूद लगी हुईं हे, ओर वह देखो विश््रका 
ड्च्द 

चिन्तक यह सोचनेकेलिए बाध्य है कि कलका ज़माना कैसा बनेगा । 
देशोंकी सीमाएँ कहाँ होंगी ! भांरतीय महामानव, कया तुमसे भी कोई 
पूछेगा ! क्या तेरी भी कोई साख, कोई वक़्त, कोई जगह है! जो रीककर 
किसीका दारिद्रथ दरण नहीं करसका, वह खीमकर दिमाग़ी मद्प्रलय किस- 
के बलपर करेगा ! रूसी भाषाको हिन्दी या भारतीय भाषाने क्‍या दिया 
है जो रूसकी सीमा निश्चित करते समय उससे पूछा जायगा £ जो हिंसा 
के बीचोंबीच हिंसकोंकी मरज़ीपर अकर्मण्यताको आराघना और तत्व- 
चिंतन कहृततारहा और हिंसकोंकी हिंसाकों अपनी कलात्मक कायरतासे 
बलवान सिद्ध कियेरहा, वह विश्वके भाग्य - निर्माणपर अपने निर्णय देगा! 

आपकी संस्थाकों इस उपाधिदानके समय देनेकेलिए मेरे पास 
क्या है! हिन्दी-माषियोंसे यदि मैं कहूँ-या समस्त भारतीय साहित्यिक तरु- 
णाईसे मैं कहूँ तो, प्रेमचन्द और जयशंकरप्सादकी मौत मैं आपको सौंपता 
हूँ । मैंने सुना कि वे अपना इलाज नहीं करासके । यह भी जाननेकी बात 
है कि वें जीते-जी मंगलाप्रसांद पारितोषिक नहीं पासके | न हिन्दी-साहित्य 
सम्मेलनके सभापतित्वका गौरव उन्हें दियागया । क्योंकि निर्णयका बहुमत 





पन्‍्त, निराला, नवीन, महादेवी, प्रसाद और प्रेमचन्दको किसीके योग्यही 


नहीं समझसका । और हिन्दी सीखनेवाले देशवासियोंसे कहूँ तो, यह कि 
वे देशमें ज्ञान और कलाको, जब वह संकटमें दीखे, मरनेसे बचावें, और 
राष्ट्रकी वाणीका बन्धनयुक्त पथ बन्धन -मुक्त करनेमें सहायक हों । 

दूसरी चीज़ जो मैं आपको दूँ , वह यह ज़मीन, जिसकी एक तहको 
यदि आप उखाड़दें तो भारतेन्दु हरिश्रन्द्र, दूसरी तह उखाड़दें तो राणा 
प्रताप, भूषण, शिवाजी, छत्रसाल, तुलसी, सूर, कबीर और मीरा आदि 
इस ज़मीनमेंसे उठकर आपसे बोलने लगेंगे। यह ज़मीन आज मेरी और 
आपकी नहीं | अतः इसके आँसू, इसके ब्रन्धन, इसकी ज़बानपर लगा 
ताला, इसके जीवनपर लगा पहरा, और इसके अ्रन्नदा और प्राणदा होते 

हुए भी इसकी ये भूख, स्मृतियाँ भी आज मैं आपको दीक्ञादानमें देता 
हूँ कि कभी आपका साहित्य इन्हें मिटाने योग्य भी होसके । 
तीसरी चीज़ आपके नेत्र हैं। ज़मीनसे आसमानतक नज़रकों 
पहुँच है।परन्तु पराधीन देशमें आप जोकुछ देखें उसपर सोच नहीं सकते। 
आप वह सोचेंगे जो आपका पालक चाहता है | आपके इन बन्धनोंमें 
आपके रोज़गार हैं, आपके व्यापार हैं, आपकी ज़िम्मेवारियाँ हैं; और एक 
खतरा लेनेपर आप अनेक संकटोंमें पड़सकते हैं; क्योंकि व्यवस्थाकी रुचि 
से इधर - उधर, आपकी प्रतिभाके पदनिन्ञेपकी नूपुर - ध्वनिसे, आपको 
आरामसे रहने देनेवाले सुखक्ञणके नाराज़ होजानेका, प्रतिभाके पंखोंकी 
आज़ाद फड़फड़ाइट्से, प्रतिभके जाग उठनेका अन्देशा है | अतः इस 
भाग्यहीन सुरक्षाके साथ-साथ, भाग्यवान प्रतिभाके पंखोंकी फड़फड़ाहट 
मैं दीज्ञामें आपको देना चाहता हूँ । 
मैं चाहता हूँ, आप प्रचारंककों सन्‍्तसे बदललें । मीड़में खड़े हो 
जाने - भरकोी आप यह न समझें कि आप लोकजीवनमें प्रविष्ट होगये | 
लोक-जीवनकी साँसों और उल्लासों, उन्‍्मादों और अँगड़ाइयों, बेचेनियों 
और घबराहटोंके रहस्योंके उद्घाठनका यह खज़ाना यदि आप सँभालसकें 
तो मैं श्रापको आदरसे देता हूँ। 
और एक चीज़ बन्दनपूर्वक देना चाहूँगा । 
वह एक वाणी” है, जो लोकजीवनके हृदयको सोच-सोचकर चिल्ला 
: रही है और चिल्ला-चिल्लाकर सोचरही है। एक भुजा है, जो उनकी ओर 
से उठरही है जिनकी भुजाएँ उठ नहीं पाती, और उनका भाग्य लिख 
रही है जिन्हें शासनने लिखना-पढ़ना नहीं सीखने दिया। 
एक वाणी है, जो मोपड़ियोंकी कराहको राजमहलोंमें ले जाकर 
टकराती है और राजमहलोंके अ्पमानोंको मोपड़ियोंके सेवापथमें मित्ते 
प्रश्ुके प्रसादकी तरदइ ग्रदण करती है । 

एक वाणी है, जो गलियोंमें, कूचोंमें, मोपड़ियोंमें, महलोंमें, पहाड़ों 
में, गुफाओंमें, भीड़ोंमें, एकाज्टतोंमें, विजयोंमें, विजय-प्रथकी पराजयोंमें, 
“चले चली? का स्वर लिये बराबर सुनाई पड़ती चली आरही है । 

एक वाणी है, कि समस्त धर्मोंके देव-मेन्दिरोंमे जिसका रथ गति- 
शील, जिसका पथ उम्मुक्त है--किन्तु काँपते स्िहासनोंका आ्राडम्बर है कि 
उस वाणीको वे न सुने । 

एक वाणी है, जो कि जहाँतक भारतका नस्मुण्ड है वदह्ाँतक 
संदेशवाहिनी बनकर, वह प्रचएड है और जहाँतक विश्व हृदय है वहाँ 
तक विश्वविभुकरी प्रार्थनाके मौरवसे गीली ओर बोमीली हैं । 

एक वाणी है, जं संकटोंको प्रार्थनाकी कड़ियाँ बनाकर बोलती है 
और विनाशकी घमकियोंमें विभुकी-सुनइल्ली आशाके दर्शन करती है । 
कल्तेजा है के जो लोकजीवनका दलित कलेजा बना उठनेकी चाह बनकर 
खड़ा है | मुँह है कि मुक्त हास्वमें विश्व-परिवतनके बोल महाप्र्यक्रीं वाणी 
बनकर आरहे हैं | भुजाएँ हैं किःकष्टभोगीके-गलेके हार हैं, अथवा शक्ति 
के निर्देशकी ललकार हैं, अथवा दबेहुएकेलिए दण्डित द्वोनेका दूना 
स्वीकार हैं। वह लोकजीवनकेलिए प्रताइना शहता है। लोकजीवनकी 
भी प्रताड़ना सहता है, और उसका जीवन पतितोन्मुख लोकजीवनकी रुका- 
वटकेलिए स्वयं प्रताड़ना बनजाता है; क्योंकि वह लोकजीवनको प्यार 

«करता है | लोकजीवनकी बंशी बनकर, उसकी मेरवी बनकर, उनकी 

साँस बनकर, उनकी उसाँस बनकर और उनका मस्तक बनकर स्थिर रहता 
है |संकटगदमं, कारागारमें ओर बघगरहमें वह मुक्तिकी एकद्दी वाणी बोलता 
है। रूढ़िके गुमराहोंको वह प्रभु - पथका पता देता है। देशश्रातकों और 
विश्वामघातकोंमं वह उनमें निवास करनेवाले प्रभुको दूँढ़कर जगाता है। 
निन्‍्दकोंकी सहिष्णुता उठाता है।क्रूरोंकी कोमलता जगाता है, और पथ- 
भड्गोंको बह अपने कलेजेपरसे पथ-दान करता दै | 

लोकजीवनके भाग्यका भविष्य वह लिखता है । किन्तु विश्वकी 
गुत्थियाँ सुलमकाकर तत्वज्ञ नहीं बनना चाहता | 

वह कवि है--लोकजीवनके आँसुओंसे गीला, लोकजीवनकी 
चाहोंसे दरदीला, और इस इच्छासे दूर कि वह कवि हो, और इस बातको 
बिना जाने कि वह कवि है । 

वह न सम्राट है, न सरदार। न धर्माचार्य है, न व्यवस्था देनेवाला। 
वह एक वाणी है, जिसके आगे विश्व लाचार है कि उसे सुने । उसमें 
कराह है, जिसमें कोटिकोटि दुखियोंकी आत्मा सिसकरही है | उसमें गर्जन 
है, जो श्रोताश्रोंकी श्रकर्मश्यताको लजित कररहा है । उसमें विश्वास है, 
जो बलिपन्थियों और कमज़ोरी स्वीकार क रनेवालोंका अपनी ह्वृदयकी धक- 
धकके बीच रक्षण कररहा है | 

वह वाणी है, जो राजाज्ञा- नहीं है; किन्तु कोटि - कोटि आदमी, 
कोटि-कोटि मानव, जिससे बँघेहुए हैं; अनंत सेना नहीं है, किन्तु उसके 
एक विश्वासपर्‌ कोटि-कोटि व्यक्ति ठहरेहुए हैं । | 

वह वाणी है, जो दण्ड देनेमें अपनेको भी क्षमा नहीं करती; जो 
बुराइयोंको अपने सिरपर लेती है और अच्छाइयोंको प्रभुके चरणोंपर 
चढ़ाती जाती है। 

वह वाणी हर देशमें है, हर जातिमें हे, हर धर्ममें है । ईसाका 
अनुवाद करके उस वाणीका नाम अमरीकामें रूज़वेल्ट, इंग्लेंडमें चचिल, & 
रूसमें लेनिन, जर्मनीमें हिटलर, इटलीमें मुसोलिनी, टर्कीमें मुस्तफ़ा कमाल, ' 
चीनमें चेंगकाई शेक, ओर विश्वमें न जाने कहाँ-कहाँ क्या-क्या कहीगयीं। 
किन्तु गुरुदेव रवीन्द्रकी बोलीमें भारतकी वह कविता, वह सूझ, वह 
साहित्य, वह पुरुषार्थे कहाँ हे ? उस वाणीके स्वप्लोंका जागरण सेवाग्रामकी 
मोपड़ीमें निवास करता है | उधर लियाहुआ यह वन्दन भी मैं आपको 
सौंपता हूँ | 

डर 

“और मैं मानता हूँ, युग यहीं नहीं खड़ा रहेगा । समयका स्वभाव ही 
खड़ा रहना नहीं है । हमारा साधु - वतमान जब पूजाका भूतकाल बनेगा, 
तब मैं उस युगको देखना चाहूँगा जहाँ एक या अनेक मूर्तियाँ, प्रलय 
मचाती, और फिर विश्वका निर्माण करती दीखपड़ें | सेवाग्राम, उसी युग , 
का न्‍यौता क्‍यों न कद्दा जाय ! 

आपने मुझे यह अवसर दिया, मैं आपको पुनः धन्यवाद देता हूँ । 


पाँचवाँ -छुठा पदवीदान समारम्भ 
रविवार, १६ नवम्बर १६४१ 

बढहनो और भाइयो 

आपको सम्बोधन करके बोलनेका जो अवसर मुझे मिला है उसके 
लिए मैं अ्पनेको परम सौमाग्यवान्‌ समझता हूँ। आपने आज जो प्रमाण- 
पत्र पाये हैं वे नाना विश्वविद्यालयोंसे पाये जानेवाले प्रमाणपत्रोंसे भिन्न 
कोटिके हैं। इन प्रमाणपत्रोंका पॉनेके उत्साहके पीछे आपका मानसिक ' 
ओऔदार्य और हृढ़ निश्चय छिपा है | आ्राप समूचे मारतवर्षमें एक ज़बद॑स्त 
एकता लानेकेलिए क्ृत-संकल्प हैं-। इस एकताके मार्गमें एक बड़ी भारी 
बाधा भाषाओंकी विविधता बताई जाती है । आप उस बाधाकों दूर करने 
केलिए दृढ़ निश्चय लेकर आये हैं। बम्बई हिन्दी - विद्यापीठकी परीक्षाश्रों 
केलिए अपने आपको तेयार करना उसी हृढ़ निश्चयका रूप है | आप जानते 
हैं कि वतमान काल कितना संकटमय है । सारी प्रथ्वी मानो ब्रह्मांड-कटाह 
के अदृश्य तप्त रसमें खौलरही है । प्रतिक्षण दुनियाका बाहरी और भीतरी 
नक़शा ब्दलरहा है | कलतक जो भ्रुव सत्य था, आज वह अस्थिर और 
डाँवाडोल साबित होरदा हे । हज़ारों वर्षके इस पुरातन देशकी एकताकों 
खण्डित ओर छिन्न - भिन्‍न करनेके अनेक प्रयत्न होरहे हैं | जबकि सब- 
कुछ डाँवाडोल है, जबकि सबकुछ हिलचुका है, जबकि भविष्यकालीन 
कलको . सबकुछ सम्भव दीखरहा है, तब आप हृढ़-संकल्प और विशाल 
मनोबलको लेकर इस महान्‌ देशकी एकता अक्षुर्ण बनाये रखनेकेलिए 
अग्रसर हुए हैं। यही कारण है कि मैं आपके बीच उपस्थित हो सकनेको _ 
अपना परम सौभाग्य मानता हूँ | आप भारतवर्षके उज्ज्वल और महान 

भविष्यका निर्माण कररहे हैं | मुके कोई सन्देह नहीं है कि आपका प्रयत्न 
सफल होगा। भावी भारतवर्ष आपकी तपस्यासे स्वस्थ और बलशाली द्वोगा। 
विपत्तिकी, रात्रि बीत जायगी और समृद्धिका सुप्रभात होगा । मैं आपका 
अभिनन्दन करता हूँ | 

नाना कारणोंसे इस देशमें और बाहर यह बारबार विज्ञापित किया 
जाता है कि इस महादेशमें सैकड़ों भाषाएँ प्रचलित हैं और इसीलिए इसमें 
अखगण्डता या एकताकी कल्पना नहीं की जासकती। मैंने विदेश माषाओरोंके 
जानकारों और विदेशके नाना देशोंमें भ्रमण करचुकनेवाले कई विद्वानोंसे 
सुना है कि तथाकथित एक -राष्ट्र व स्वाधीन देशोमें भी दर्जनों भाषाएँ 
हैं और भारतवर्षकी भाषा समस्या उनकी तुलनामें नगरंय है| परन्तु अ्रन्य 
देशोंमें यह अवस्था हो या नहीं, इससे हमारी समस्याक्रा समाधान नहीं हो 
जाता | दूसरोंकी आँखमें खराबी सिद्ध करदेनेसे हमारी आँखें दृष्टि - शक्ति 
नहीं श्राजायगी। फिरभी मैं आपको स्मरण कराना चाहता हूँ कि हमारे इस 
देशने हज़ारों वर्ष पहलेंसे भाषाकी समस्या हल करली थी | हिमालयसे 
सेतुबन्धतक सारे भारतवर्षके धर्म, देशन, विज्ञान, चिकित्सा आदि विषयों 
की भाषा कुछ सौ वर्ष पहलेतक एकही रही है। यह भाषा संस्कृत थी । 
भारतवर्षका जोकुछ श्रेष्ठ है, जोकुछ उत्तम है, जोकुछ रक्षणीय है वह 
इस भाषाके भाण्डारमें सश्चित कियागया है | जितनी दूरतक इतिद्वास हमें 
ठेलकर पीछे लेजासकता है उतनी दूरतक इस भाषाके सिवा हमारा और 
कोई सहारा नहीं है। इस भाषामें साहित्यकी रचना कम-से-कम छह हजार 
वर्षोंसे निरन्तर होती आरही है। इसके लक्ञाधिक ग्रन्थोंके पठन-पाठन और 
चिन्तनमें मारतवर्षके हज़ारों पुश्ततकके करोड़ों सर्वोत्तम मस्तिष्क दिन- 
रात लगेरहे हैं और आज भी लगे हुए हैं | मैं नहीं जानता कि संसारके 
किसी देशमें इतने कालतक, इतनी दूरीतक ब्यात्त, इतने उत्तम मस्तिष्कों 
में विचरण करनेवाली कोई भाषा है या नहीं । शायद नहीं है । 

है. थे 

फिरभी भाषाकी समस्या इस देशमें कभी उठी ही नहीं हो सो बात 

नहीं है | भगवान्‌ बुद्ध और भगवान्‌ महावीरने संस्कृतके एकाघिपत्यको 
अस्वीकार किया था, उन्होंने लोकभाषाको आश्रय करके अपने उपदेश 
प्रचार किये थे। ऐसा जान पड़ता है कि संस्कृत भाषाकों इस युगमें पहली 
बार एक प्रतिद्वन्दिनी भाषाका सामना करना पड़ा था । जहाँतक बौद्ध धर्मकां 
सम्बन्ध है, यह निश्चयपूर्वक नहीं कद्दा जासकता कि उस युगकी लोकभाषा 
कही जानेवाली पाली सचमुचही बुद्धदेवके मुखसे उच्चरित भाषा थी या नहीं। 
प्रियदर्शी महाराज अशोकने हृढ़ताके साथ लोकभाषाको प्रचारित करना 
चाहा था । इसका सबूत हमारे पास है और सीलोन, तथा बर्मा आदियें प्राप्त 
पाली भाषाका बौद्ध साहित्य भी हमें बताता है कि बुद्धदेवने सिफ़ इस लोक 
भाषामें उपदेश ही नहीं दिया था बल्क निश्चित रूपसे अपनी वाणीकों 
संस्कृतमें रूपांतर करनेका निषेध मी -किया था । यह साहित्य स्थविरवादियोंका 
है जो कई बौद्ध सम्प्रदायोंमेंसे एक है | आधुनिक कालमें बौद्ध साहित्यकी 
जब पहले-पहल इस देशमें चर्चा शुरू हुईं थी तब इन पाली ग्रन्थोंकी एकमात्र 
प्रमाण मान लियागया थां, और उस समय जो कुछ कहागया था वह अत्र भी 
संस्कार रूपसे बहुतसे सुसंस्क्ृत जनोंके मनपर रहगया है । परन्तु तहीं बात 
यह है कि स्थविरवादियोंका यह साहित्य विशाल बौद्ध साहित्यका एक 
त्यन्त अल्प अंशमात्र है । न तो वह एकमात्र बौद्ध साहित्य ही है, ने 
वाधिक प्रामाणिक साहित्य ही है, और न यही ज़ोर देकर कहा जासकता 
है कि यही सबसे अधिक पुराना साहित्य है। इस शास्त्रका संकलन कई 
बड़ी बड़ी संगीतियोंमें हुआ है । आपको मालूम ही होगा कि बुद्धदेवके 
निर्वाणके बाद उनके वचनोंको ठीक-ठीक संग्रह करनेकेलिए बौद्ध आचार्यो 
की कई बड़ी - बड़ी सभाएँ हुई थीं। इन्हें संगीति कहाजाता है। अशोर्क 
संगीतिके अवसरपर १८ बौद्ध सम्प्रदायोंकी चर्चा मिलती है। इन सबके अ्रल॒ग 
अलग पिटक थे और इनमें सिफ़े पाठका ही भेद नहीं था; विषय, वर्स्ठ 

और भाषाका भी भेद था| बहुत पुराने कालमें हीनयान और महायान दोनों 
ही प्रधान बौद्ध शाखाश्रोंके ग्रन्थ संस्कृत और अद्ध-संस्क्ृतमें लिखे जाने- 
लगे थे। आज इनमेंका अधिकांश खोगया है। फिरमी आज नेपालसे तो कल 
तुर्किस्तान और मध्य रशियासे नये-नये ग्रन्थ मिलते रहते हैं और बौद्ध साहित्य 
की भाषाके सम्बन्धमें कियेगये पूर्ववर्ती अनुमानोंकों धक्का मारजाते हैं । 
सातवीं शताब्दीमें इन बोद्ध ग्रन्थोंका एक विशाल साहित्य था। - 
चीनी यात्री, उन दिनों ह्ुएन्त्साज्ञ, जब इस देशमें आये थे तब वे स्थविर- 
वादी, महासांघिक, महीशास्त्रक, काश्यपीय, धर्मगुप्त, सर्वास्तिवादी आदि 
सम्प्रदायोंके २६३ ग्रन्थ अपने साथ लेगये थे। ये झ्धिकांश संस्क्ृतमें थे। 
इस प्रकार यद्यपि एक सम्प्रदायकी- गवाह्ीपर हम पालीको संस्कृतकी प्रति- 
इन्दिनी भाषाके रूपमें पाते हैं, तथापि बहुत शीघ्रह्मी संस्क्ृतने उस प्रति- 
क्रियापर विजय पाली थी । 
भगवान्‌ महावीरके द्वारा. पुनरुजीवित जैनधर्मके विषयमें भी यह 
एकही बात कही जासकती है | सन्‌ ईसवीके बादके सिद्धान्तोत्तर साहित्य 
में धीरे - धीरे संस्क्ृतका प्रवेश होनेलगां और जैन आचार्योंने नाना काव्य 
ओर नाटकोंसे भाषाको समृद्ध ही नहीं बनाया, उसमें नवीन प्राण मी संचा- 
- रित किये । मैंने जैन-प्रबन्धोंकी प्राकृतगन्धी संस्कृत देखी है और मैं साहस- 
पूवंक कह सकता हूँ कि संस्क्ृतको इतना सरल और प्राज्लल बनाना एक- 
दम नवीन ओर स्फूर्तिदायक प्रयास था । जैन मुनियोंने इसमें प्राज्ललता 
लेआनेमें कमालका काम किया है । जैन धर्मकी श्रेष्ठ चिन्ता ते! उनके 
दर्शन-शास्त्र हैं, जो अधिकांशमें संस्कृत ही हैं। इसे साहित्याज्ञने संस्कृत 
के दशन-साहित्यको नये सिरेसे उत्तेजना दी है | जिन दिनों भारतवर्षकी 
सांस्कृतिक अवस्था अत्यन्त उतारपर थी उन दिनों भी जेन - दर्शन और 
न्यायदर्शनकी बहसोंने भारतीय मस्तिष्कमें थोड़ी - बहुत गर्मी बनाए रखने 
का आश्चर्यजनक कार्य किया था।. +& 

मेरे कहनेका तालय इतनाही है कि यद्यपि कभी इस भाषामें श्रौर 
कमी उस भाषांमें धर्मोपदेश और काव्य आदिकी रचनाके प्रमाण पाये 
जाते हैं; परन्तु सब मिलाकर विछले कई सदहस्ाब्दकोंतक भारतव्षके 
सर्वोत्तमको--उसके ज्ञान और विज्ञानको, उसके दर्शन और अध्यात्मको, 
. उसके ज्योतिष और चिकित्साको, उसकी राजनीति श्र व्यवहारको, उसके 
कोष और व्याकरणकों और उसकी -समस्त चिन्ताको--इस भाषाका ही 
सहारा मिला है । 
विदेशियोंके मुए्ड बराबर इस देशमें श्रातेरहे हैं, और आकर 
इन्होंने बड़ी जल्दी सीखलिया है कि संशकृत ही इस देशमें उनके कामकी 
भाषा होसकती है। यह श्राश्रयंक्री बात कददी जाती है कि संस्कृत माषाका सबसे 
पुराना शिलालेख जो ग्रबतक पायागया है वह गिरनारवाला शक महाक्षत्र 
रुद्रदामाका शिलालेख है जो सन्ने ईसवीके लगभग डेढ़-सौ वर्ष बाद खुद-. 
वाया गया था | इस शिलालेखने उस अमका निराकरण करदिया है कि 
जो ऐतिहासिक पंडितों द्वारा प्रचास्ति कियागया था कि संस्कृतका अभ्यु- 
त्थान बहुत शताब्दियों बाद शुत्त सम्राटोंके हाथों हुआ है | इसमें कोई 
सन्देह नहीं कि गुप्त सम्राटोंके युगसे संस्कृत भाषा ज्यादा वेगसे चलपड़ी 
थी, परन्तु यह नितान्त ग़लत बात है कि उससे पहले उसकी ( संस्कृत 
भाषाकी ) धारा एकदम रुद्ध होगयी थी। 5 
शुरू शुरूमें मुसलमान बादशाह भी इस भाषाकी मद्दविमा ह्ृदयंगम 
करसके थे | पठानोंके सिक्‍कोंसे नागरी अक्षरोंका ही नहीं संस्क्षत भाषाका 
भी अस्तित्व सिद्ध किया जासकता है । परन्तु बादमें ज़मानेने पलटा खाया 
ओर अदालतों और राजकार्यकी भाषा फ़ारसी होगयी | इस देशके एक 
बड़े समुदायने नाना कारणोंसे मुसलमानी धर्मको वरण किया और फलतः 
एक बहुत बड़े सम्प्रदायकी धर्ममाषा अरबी होगयी। यह अ्रवस्था अधिक - 
से- अधिक चार - पाँच - सौ वर्षतक रही है | परन्तु आप भूल न जायें कि 

इस समय भी भारतवर्षकी श्रेष्ठ चिन्ताका स्रोत संस्कृतके ही रास्ते बहरहा 
था। नाना शास्त्र - ग्रन्थोंकी अतुलनीय टीकाएँ, धर्मशास््रीय व्यवस्थाके 
निबन्ध-पन्थ, दर्शन और अध्यात्म विषयक अनुवाद और टीका-ग्रन्थ, और 
सबस अधिक नव्य-न्याय और न्यायानुप्राणित-व्याकरण-शास्त्र इसी काल 
में लिखे जातेरह्दे । इस युगमें यद्यपि संस्कृत ग्रन्थोंमेंसे मौलिक चिन्ता बराबर 
घटती जारही थी फिरभी वह एकदम लुप्त नहीं होगयी थी। कुछ शताब्दियों 
तक भारतवर्ष एक विचित्र अवस्थामेंसे गुज़रा है | उसके न्याय, राज- 
नीति और व्यवहारकी भाषा फ़ारसी रही है, हृदयकी भाषा तत्तत्‌ प्रदेशों 
की प्रान्तीय भाषाएँ रही हैं और मस्तिष्ककी भाषा सेंसस्‍्कृत रही है। हृदयकी 
भाषा बराबर किसी - न> किसी रूपमें देशी भाषाएँ रही हैं | यह और बात 
है कि दूर पड़जानेसे पिछले हज़ारों वर्षोके देशी भाषाका साहित्य ग्राज 
हम न पासके पर वह वतंमान ज़रूर रहाहै ओर उसका सम्मान भी हुआ 
है। मैं आज इस बातकी चर्चा नहीं करूँगा । मैंने अ्रन्यत्र सप्रमाण 
दिखाया है कि इस देशमें देश माषाओमें सदा काव्य लिखे जातिरहे हों सिर्फ़ 
यही बात नहीं हैं बल्कि उनका मंरंपूर संम्मान भी बराबर होतारहा हैं। 

एक बार मेरे इस कथनको संक्षेपमें आप अपने सामने रखकर देखें 

तो हमारी वर्तमान भाषा-समस्या काफ़ी स्पष्ट होजायगी । मैंने अबतक जो 
आपको प्राचीन-कालके खँडहरोंमें भटकाया वह इसी उद्देश्यसे»। संक्षेप 
में बात इस प्रकार है कि-- ः 

( १ ) भारतवर्षके दर्शन - विज्ञान आदिकी भाषा सदा संस्कृत 
रही है । 

( २ ) उसके धर्मप्रचारकी भाषा अधिकांशमें संस्कृत रही है 
यद्यपि बीच-बीचमें साहित्यके रूपमे और सर्देव बोल - 
चालके रूपमें देशी भाषाएँ भी इस प्रयोजनकेलिए 
काममें लायी जातीरही हैं । 

( ३ ) आजलसे चार - पाँच - सो वर्ष पहल्लेतक व्यवहार, न्याय और 
राजनीतिकी भाषा भी संस्कृत ही रही है । पिछले चार- 
पाँच - सो वर्षोंसि विदेशी भाषाने इस क्षेत्रको दखल किया है। 

(४ ) काव्यकेलिए सदासे ही कथ्य देशी भाषाएँ काममें लायी 
गयी हैं और संस्कृत भी सदा इस कार्यके उपयुक्त मानीगयी है। « 

अब अगर आप ध्यानपूर्वक देखें तो हमारे हजारों वर्षके इतिहास 

ने हमारी भाषा - समस्याको इस प्रकार सुलम्लाया है कि हमारे उच्चतर 
विचार, तक, दर्शन, विज्ञान, राजनीति, व्यवह्दार और हमारे न्‍्यायकी 
भाषाका सदा एक सामान्य स्टेण्ड्ड रहा है और हमारे इतिहासके एक 
अत्यन्त सीमित कालमें हमारी भाषाके विशाल साहित्यके एक अत्यन्त 
नगण्य अंशपर विदेशी भाषाका आधिपत्य रहा है। अर्थात्‌ हमारे कम- 
से-कम छह-सात हज़ार वर्षके विशाल -इतिहासमें अधिक-से-अधिक पाँच- 
सौ वर्ष ऐसे रहे हैं जिनमें अदालतोंकी भाषा संस्कृत न होकर एक विदेशी 
भाषा रही है | दुर्भाग्यवश' इस सीमित-काल और सीमित अंशमें व्यवह्नत 
भाषाका दावा आज हमारी भाषा - समस्याका सर्वाधिक ज़बर्दस्त रोड़ा 
साबित होरहा है | पर यह एक सामयिक बात है। आज यह जितनी बड़ी 
बाधाके रूपमें भी क्यों न दीखरही हो, इतिहासकी विशाल पट - भूमिका 
पर इसे! रखकर देखिए तो इसमें कुछ तत्त्व नहीं रहजायगा | यह बात 
उतनी महत्वपूर्ण नहीं है कि जितनी आपाततः दीखरहीं है | इस विशाल 
देशकी भाषा-समस्याका हल आजसे सहसरों वर्ष पूर्वले लेकर अबतक जिस 
भाषाके ज़रिये हुआ है, उसके सामने कोईभी भाषा न्यायपूर्वक अपना 
दावा लेकर उपस्थित नहीं रहसकती --फिर वह स्वदेशी हो या विदेशी, 
इस धमंके माननेवालोंकी हो या उस धर्मके । इतिहास साक्षी है कि संस्कृत 
इस देशकी अद्वितीय महिमाशालिनी भाषा है--अ्विजित, अनाहत श्र 
दुद्ष । 

आजलसे डेढ़ - दो -सौ वर्ष पहलेतक यही अवस्था रही है | इसके 
बाद नवीन युग शुरू होता है। जमानेके अनिवार्य तरज्ञाघातने हमें एक 
दूसरे किनारेपर लाकर पटकदिया | दुनिया बदलगयी तथा औरभी तेजीसे 
बदलती जारही है । अंग्रेज़ी-साम्राज्यने हमारी सारी परम्पराको तोड़दिया 
है । इन डेढ़ - सौ वर्षोंमें हम इतने बदलगये हैं, सारी दुनिया ही इतनी 
बदलगयी है, कि पुराने जमानेका कोई पूर्वज हमें शायदही पहचाने सकेगा। 
हमारी शिक्ञा-दीक्ञासे लेकर विचार-वितककी भाषा भी विदेशी होगयी है । 
हमारे चुनेहुए मनीषी अंग्रेज़ी माषामें शिक्षा पायेहुए हैं, उसीमें बोलतेरहे 
हैं और उसीमें लिखतेरहे हैं । अंग्रेजी भाषाने संस्क्ृतका सर्वाधिकार छीन 
लिया है | आज भारतीय विद्याओंकी जैसी विवेचना और विचार अंग्रेजी 
भाषामें है उसकी आधी चर्चाका भी दावा कोई भारतीय भाषो नहीं कर 
सकती | यह हमारी सबसे बड़ी पराजय-है | राजनीतिक सत्ताके छिन 
जानेसे हम उतने नतमस्तक नहीं हैं जितने कि अपने विचारकी, 
तककी, दर्शनकी, अरध्यात्मकी और सर्वस्वकी माषाके छिन जानेसे | 
अन्तर्राष्ट्रीय क्षेत्रमें हमअपनीही विद्योकों अपनी बोलीमें न कहसकने के 
उपहासास्पद अपराधी हैं। यह लज्जा हमारी जातीय लज्जा है । 
देशका स्वाभिमानी हृदय इस असह्य अवस्थाको अधिक बर्दाश्त नहीं 
कर॒सकता । ह 
जब हममें राष्ट्रीय चेतनाका संचार हुआ तो हमने देखा कि हम 
लुटचुके हैं। हमारे नायकोंने कहा: सैंमल जाओ । पर क्या सँमलें, कैसे 
सैंभलें ! क्‍या संस्क्ृतको अपनाकर ! यह असम्भव है । 

क्यों ? जो कलतक सम्भव था वह आ्राज असम्भव क्यों है ! इस- 
लिए कि अब दुनिया बदलगयी है। अब शास्त्र या कोई अन्य ग्रन्थ मुक्ति 
पाने या परलोक बनानेकेलिए नहीं लिखेजाते, तथा अ्रब विद्या और ज्ञान 
एक विशेष भ्रेणीकी सम्पत्ति नहीं मानेजाते | श्राज मनुष्यने इर क्षेत्रमे 

अपनी प्रधानता बनाली है | जो कुछ है वह मनुष्यकेलिए--चाहहे वह धर्म 
हो, दर्शन हो, राजनीति हो, कुछ भी हो; मनुष्य उसकेलिए नहीं है । वह 
जमाना ही मरगया जब केवल भाषापर अधिकार करनेकेलिए वर्षों परि- 
श्रम कियाजाता था और जब गर्वपूर्वक कद्दाजाता था कि द्वादशर्भि्वैं- 
व्याकरण श्रुयते' अर्थात्‌ बारह वर्षेमें व्याकरण-शाख््रके सुननेकी योग्यता 
होती है ।' अब भाषा गौण है, विचार मुख्य; ओर विचार भी ऐसे नहीं 
जो विचारकेलिए ही लिखेगये हों; विचार भी ऐसे जो मनुष्यकेलिए हों 
ओर जिनसे निश्चित रूपसे मनुष्यता उपकृत होती हो । इसीलिए सबसे सीधा 
रास्ता यह है कि विचारोंको अधिकाधिक सहज भाषामें पहुँचाया जाय | 
यह सद्दज भाषा तत्तत्‌ प्रदेशोंकी अपनी-अपनी बोली ही होसकती है । इस 
युगमें वही हुआ है । हमने अंग्रेज़ीकी-प्रति&न्दितामें अपनी-अपनी बोलियों 
को खड़ाकिया है । यह उचित है, यही योग्य है; परन्तु यही सबकुछ नहीं 
है । हमें सारे देशमें एक विचार ःस्नोतको बहादेना है । सारे देशमें एक - 
ही उमंग, एकदी आवेंग, एकही सहानुभूतिमय हृदय उत्पन्न करना है। 
यह कैसे हो १ इतिहासमें पहली बार हमने इस समस्याकों इतने निबिड- 
भावसे अनुमव किया है | 

अआजसे डेढ़ - दो - सौ वर्ष पहलेतक संस्कृत भाषाने हमारे भीतर 
विचारगत एकता बनाएरखनेका प्रयत्न किया था | बंगालके रघुनन्दन भ्रट्ट 
अपनी व्यवस्थाएँ इसी भाषाके बलपर कन्याकुमारीसे काश्मीरतक पहुँचा 
सके थे, काशीके नागेश भट्टको व्याकरणशास्त्रीय - विचार सारे देशमें 
फैलादेनेमें कोई बाधा नहीं पड़ी थी, महाराष्ट्रके गणेश दैवज्ञको अपनी 
ज्योतिषिक-शोध इस विशाल देशके इस कोनेसें उस कोनेतक फेलादेनेमें 
. कोई कठिनाई नहीं पड़ी | परन्तु आज अवस्था एकदम बदलगयी है | 
हमारे पास अपना कोईमभी स्वदेशी माध्यम नहीं रहगया है जिसके द्वारा 
हमारे सर्वोत्तम व्यक्ति अपनी ज्ञान-सम्पत्ति अनायासही सारे देशमें फेला 

सके । स्वामी विवेकानन्द और स्वामी रामतीर्थकों अपने वेदान्त-सम्बन्धी 


<ं 


सन्देश विदेशी भाषामें लिखने पड़े, लोकमान्य तिलककों अपनी वेद और 
ज्योतिष - सम्बन्धी शोध, तथा डॉक्टर भाण्डारकरको हिन्दू देव-देवियोंके 
विषयमें कियाहुआ महत्त्वपूर्ण अ्रध्ययन विदेशी माध्यमसे देशवासियों 
तक पहुँचाना पड़ा | ऐसा ता इस देशमें हुआ है कि धर्मोपदेशकेलिए 


भिन्न-भिन्न प्रान्तोंकी भमाषाओंसे काम लियागया हो । थोड़े समयकेलिए 


ऐसा भी हुआ है कि राजकीय व्यचहारकी माषा कुछ और होगयी हो, परन्तु 
हमारे उच्चतर अध्ययन, दाशनिक विचार और वेज्ञानिक गवेषणाकी 
भाषा मी विदेशी होगयी हो, ऐसा कभी नहीं हुआ है | इसीलिए राजनीति: 
गत उथल-पुथलके होतेहुए मी सुदूर प्रदेशोंमें फैलाहुआ यह महादेश होते 
हुएमी इसमें एक अद्भुत एकता पायी .जातीरही है। आज इसपर भी विदेशी 
भाषाका आधिपत्य हे | इसीलिए -कहंता- हूँ कि भाषा - समस्याको इतने 
निबिड़ भावसे, ऐसे गाढ़ भावसे हमने अपने समूचे इतिहासमें कभीमी 
अनुभव नहीं किया | 

परन्तु हम अरब संस्कृतकों फिरसे नहीं पासकते। अगर बीचमें 
श्रंग्रेज़ीने आकर हमारी परम्पराकों बुरी तरह तोड़ न भी दिया होता तो 
भी आज हम संस्कृतकों छोड़नेको बाध्य होते, क्योंकि वह जनसाधारण 
की भाषा नहीं होसकती । जिन दिनों एक विशेष श्रेणीके लोग ही ज्ञान- 
चर्चाका भार स्वीकार करते थे, उन दिनों भी यह कठिन और दुःसह थी ! 
परन्तु आज वह जमाना नहीं रहा । हमं-बदलगये हैं, हमारी दुनिया पलट 
गयी है, हमारे पुराने विश्वास हिलगये हैं, हमारी ऐहिकता बढ़गयी है, और 
हमारे वे दिन अब हमेशाकेलिए चलेगये | मवभूतिके रामकी भाँति हम 
भी अब यह कहनेको लाचार हैं कि 'ते हि नो दिवसा गताःः--अब वे 
हमारे दिन नहीं रहे । 

अफ़सोस करना बेकार है। हम जहाँ आपड़े हैं वहींसे हमें यात्रा- 

शुरू करनी है। कालधर्म हमें पीछे नहीं लोटनेदेगा । हमें अपनेको और 
अपनी दुनियाको समभनेमें अपने हजारों वर्षों के इतिहासका अनुभव प्रास 
है | हम इस दुनियामें नये नहीं हैं, नोसिखुए नहीं हैं। अपने संस्कारों और 
अनुभवोंकेलिए हमें गये है । ये हमें अपनेको और अपनी दुनियाको सम- 
भनेमें सहायता पहुँचाएँगे | हमें याद रखना चाहिए कि अनुभव और 
संस्कार तभी वरदान होते हैं जब वे हमें आगे ठेलसक , कर्मशील बनासकें |. 
निठल्लेका अनुभव उसे खाजाता है और संस्कार उसे भी अपाहिज बना 
देता है| 
हमारा पुराना अनुमव बताता है कि हम आसेतु - हिमाचल एक 
भाषासे एक संस्कार, एक विचार, एक मनोवृत्ति टैयार करसकते हैं । और 
वह एक भाषा संस्कृत है | हमारी नयी परिस्थिति बतारही है कि शास्त्रों 
की चर्चासे मुक्ति या परलोक बनानेबाला आदर्श अब नहीं चलसकता। 
“एकः शब्दः सम्यग॒जश्ञात:?-नअर्थात्‌ 'एकभी शब्द भलीमाँति जान 
लियाजाय तो स्वगलोकमें श्रेष्ठ स्थान प्रात्त होजाता है? का आदश इस. 
कालमें नहीं टिकसकता, जबकि प्रत्येक कार्यमें हड़बड़ी और जल्दी - से- 
जल्दीकी भावना काम कररही है । हमें एक ऐसी भाषा चुनलेनी है जो « 
_ हमारी हजारों वर्षकी परम्पराओंसे कम-से-कम विच्छिन्न हो और हमारी 
नूतन परिस्थितिका सामना अधिक - से - अधिक मुस्तैदीसे करसकती हो; 
संस्कृत न होकर भी संस्कृत-सी हो और साथही जो प्रत्येक नये विचारको, 
प्रत्येक नयी भावनाको अपनालेने में एकदम हिचकिचाती न हो--जो प्राचीन 
परम्पराकी उत्तराधिकारिणी भी और नवीन चिन्ताकी वाहिका भी हो | 
चूँकि वतमान युगमें मनुष्यकी प्रधानता समान भावसे स्वीकार 
करलीगयी है, इसीलिए उसीको दृष्टिमें रखकर इस समस्याको भी हल 
किया जांसकता है ! जिस प्रकार मनुष्यकी सुविधाकी दृष्टिसे सहज - सरल 
देशी भाषाओंको प्रोत्साहित कियागया है, उसी प्रकार बृहत्तर देशके 
पर्ड 

विराट मानव - समुदायको दृष्टिमें रखकर सामान्य भाषाकी समस्या भी हल 


की जारही है । अधिकांश मनुष्य जिस भाषामें बोलसकते हों, अधिकांश 
मनुष्योंकी नौड़ीके साथ जिस भाषाका अच्छेद्य सम्बन्ध हो, वह भाषा क्‍या 
है १! आपसे कहनेकी आवश्यकता नहीं। आपने अपने ढंगसे उसका उत्तर 
खोजलिया है | इसीलिए ही आप यहाँ एकत्र हुए हैं। पर मैं आपको 
संस्कृतकी याद एकबार फिर दिलादेता हूँ । हिन्दी या हिन्दुस्तानी हमारी 
अधिक जनोंकी समझें आनेवाली अधिक प्रचलित भाषा ज़रूर है पर 
संस्कृतने हमारे सर्वदेशकी भाषापर जो अपना अनुत्सारणीय ( न हटाया 
जासकनेवाला ) प्रभाव रखदिया है वह कम नहीं है। हम हजार संस्क्ृतकी 
परम्परासे च्युत होगये हों और उस माषा तथा उसके विशाल साहित्यको 


* भूलगये हों, पर वह हमसे दूर नहीं होसकती । हमने चाहे कमलीको छोड़ 


दिया हो पर कमली हमें नहीं छोड़सकती | संस्कृतने हममें अबभी चोदह 
आना एकता कायम कररखी है । नये सिरेसे हमें दो आना ही प्रयत्न करना 
है । वस्तुतः हिन्दी और अन्यान्य भारतीय मोषाओंमें १४ आना ही साम्य 
है | दो आना ही हमें नये सिरेसे गढ़ना है । यह आप कररहे हैं । 

परन्तु मैं उम्मीद करता हूँ कि आपने मुझे गलत नहीं सममका 
है। मैं भाधाके संस्कृत बनानेकी वकालत नहीं कररहा हूँ | मैं कहरहा हूँ 
कि पिछले हजारों वर्षके इतिहासने हमें जो कुछ दिया है, उससे हम सबक् 


_ सीखें | मेरे कथनका तात्यर्य यह नहीं है कि हम विदेशी शब्दोंका बहि- 


ष्कार करें | अगर आपने मेरे कथनका यह अर्थ सममा हो तो मैंने कहीं 
अपनी बात उपस्थित करनेमें गलती की होगी । मैं ऐसा कैसे कहसकता हूँ 
जबकि हमारी श्रद्धेय संस्कृत भाषाने ही विदेशी शब्दोंको ग्रहण करनेका 
रास्ता दिखाया है । हमारे रुंस्क्ृत साहित्यमें होरा, द्रेक्काण, अपोक्लिम, 
पणफर, कौर्प्य, जूक, लेय, हेलि आदि दर्जनों ग्रीक शब्द व्यवह्नत हुए हैं। ' 
ये ओक शब्दोंके संस्क्ृतवंत्‌ रूप हैं, परन्तु संस्क्ृतमें इतने अधिक प्रचलित. 
पूप्‌ 

होगए हैं कि कोई संस्कृतका पंडित इनकी शुद्धता एकमें भी सन्देह नहीं 
करता । कम से-कम एक कोड़ी ग्रीक शब्द मैं आपको ऐसे देसकता हूँ कि 
जिनका व्यवहार धर्मशास्त्रीय व्यवस्था देनेवाले ग्रन्थोंमें होता हैं| ज्योतिषके 
ताजक-शाख्र (वर्षफल, मासफल आदि बतलानेवाला ज्योतिषशासत्रका एक 
अज्ञ) के योगोंके नाममें बीसियों अरबी शब्द मिलेंगे । ताजक नीलकण्ठी 
(एक ज्योतिष - ग्रन्‍्श) से यदि मैं एक छोक पढ्ँ तो आप शायद श्षममेंगे 
कि मैं कुरानकी आयत पद़रहा हूँ-- 

'खल्लासरं रद्मथो दुफालिः कुत्थं तदुत्थोत्थ दिवीर नामा | 

ओर 

; 'स्थादिकवालः इशराफ योग: --इत्यादि 
रमल ( “'रमल? नामक ज्योतिष विद्या ) के ग्रन्थोंमें कोड़ियों ( बीसों ) 
अरबी और फारसीके शब्द व्यवहुत हुए हैं । एक 'छोकमें “तारीख 
शब्दका ऐसा व्यवहार क्रियागया हैं मानो वह पाणिनिका ही शब्द है- 
तारिखे च त्रितये त्रयोदशे? ।.सुलतान शंब्दका 'सुरत्राण” रूप संस्कृतके 
काव्य ग्रन्थोंमें ही नहीं, मुसलमान बादशाहोंके सिक्कोपर भी पायाजाता है| 
पुरातन प्रबन्ध संग्रहमें एक जगह मसजिदको 'मसीति? बनाकर ही प्रयोग 
नहीं कियागया है, अनुप्रासके साँचेमें बैठाकर “अशीतिमसीति ” कहकर 
उसमें सुकुमारता भी लायीगयी है । नहीं, में यह नहीं कहरहा हूँ कि आप 
विदेशी शब्दोंको निकालना शुरू करें | मुझे गर्व है कि आपने आ्राज जिस 
भाषाको अपनेलिए सामान्य - भाषाके रूपमें वरणकिया है, उसने उदूंके 
रूपमें इतने विदेशी शब्दोंको हजम किया है कि संसारकी समस्त विदेशी 
भाषाओंको पाचन - शक्तिकी प्रतिद्वन्दितामें पीछे छोड़गयी है । प्रचलित 
शब्दोंका त्याग करना भू्खता है; पर मैं साथहदी ज़ोर देकर कहता हूँ कि 
किसी विदेशी भाषाके शब्दोंके आजाने - भरसे वह विदेशी भाषा संस्कृतके 
साथ बराबरीका दावा नहीं करसकती । वह हमारे नवीन भावोंके प्रकाशन 

केलिए संस्कृतके शब्दोंको गढ़नेसे हमें नहीं रोकसकती । प्रचलित शब्दों 
को विदेशी कहकर त्याग देना मूखंता है; पर किसी भाषाके शब्दोंका प्रच- 
लन देखकर अपनी हजारों वर्षकी परम्पराकी उपेक्षा करना आत्मघात है। 
संख्कृतने भिन्न - भिन्‍न भांषाओंसे हज़ारों शब्द लिये हैं; पर उन्हें संस्कृत 
बनाकर | हम अब भी विदेशी शब्दोंको लें तो उन्हें भारतीय बनांकर इस 
देशके उच्चारण और वाक्य-रचना-परम्पराके अनुकूल बनाकर | 

मगर यह तो मैं अवांतर बात कहगया । मैं मूल प्रश्नपर फिर आ 
रहा हूँ | इस युगका .मुख्य उद्देश्य मनुष्य है। इस युगका सबसे बड़ा 
अभिशाप यह है कि विज्ञानकी सहायतासे जहाँ वाह्य भौगोलिक बन्धन 
तड़ातड़ ट्टूटंगये हैं वहाँ मानसिक संकीर्णता दूर नहीं हुई है | हम एक - 
दूसरेको पहचानते नहीं । तीन दिनमें सारे संसारकी यात्रा करके लौटेहुए 
यात्रा - विलासी लोगों और नाना प्रकारके स्वार्थ - परायणोंकी पुस्तकोंने 
संसारमें घोर ग़लत फ़ददमी फैलारखी है'। इस देशमें ही हम एक प्रदेशवाले 
* दूसरे प्रदेशके लोगोंको नहीं सममरहे, एक सम्प्रदायके लोग दूसरे सम्प्र- 
दायके लोगोंको नहीं पहचानरहे | इसीलिए इतनी मारामारी - काटाकाटी 
चलरही है । आपने जब एक सामान्य भाषाको बनानेकी ठानी है तो आप 
से आशा होती है कि आप यहीं नहीं रुकेंगे । यह भी वाह्मय (बाहरी) बात 
है । औरमी आगे चलिए | एक साहित्य बनाइए | ग़लतफ़हमी दूर 
कीजिए । ऐसा कीजिए. कि एक सम्प्रदाय दूसरे सम्प्रदायको समभसके । 
एक धर्मवाले दूसरे घर्मवालेकी कदर करसके । एक प्रदेशवाले दूसरे प्रदे- 
शवालेके अन्तरमें प्रवेश करसके । ऐसा कीजिए, कि इस स्रामान्य माध्यम 
के द्वारा आप सारे देशमें एक आशा, एक उमंग और एक उत्साह भर- 
सके | और फिर ऐसा कीजिए कि हम इस भाषाके ज़रिये इस देशकी और 
अन्य देशोंकी, इस कालकी और अन्य कालोंकी समृची ज्ञान - सम्पत्ति 
आपसमें विनिमय करसके | आपका बत सफल हो, शुभ हो : 

आपने मेरे जैसे अकिंचनके विचारोंको ध्यानपूर्वक सुना है यह 
मेरा परम सौभाग्य है। आप वरतंमानकी शक्ति, भविष्यकी आशा हैं । में 
आपको सादर प्रणाम करता हूं । 


तृतीय - चतुर्थ पदवीदान समारम्म 
रविवार, कातिक कृ० ४, १६६७ 
२० अक्टूबर १६४० 

मैं आपका कृतज्ञ हूँ कि आपने मुझे भी श्री जैनेन्द्रजी, श्राचार्य 
ल्ितिमोहन सेन, पश्डित हजारीप्रसादजी और .पर्डित माखनलालजीके 
साथ एक पंक्तिमें ला खड़ाकिया है। मैं इस अवसरपर औपचारिक व 
हार्दिक कृतज्ञता-प्रकाशन न कर आपको बधाई देना चाहता था। वह तभी 
सम्भव था कि आपको इस भारके वंहन करसकनेवाला इस पदके श्रनुरूप 
कोई व्यक्ति मिलजाता । अब मैं आपको बधाई नहीं देसकता। आपने तो 
- व्यक्तिगत रूपसे--आपके मन्त्रीने तो-- ” 
जब फ़रिश्तोंसे न यह उठसका बार, 
इस तने खाक़ीके संरपर रंखंदिया । 
आपके मनन्‍्त्री आपसे कहेंगे कि मैं उनके साथ इस पदके अनुरूप 
ब्यक्तिको दूँढनेके प्रयत्नमें शामिल रहा हूँ। गज्ञा, जमना, सरस्वतीके संगम 
पर रहनेवाली हिन्दीकी एंक विभूतिके सामने जब मैंने आपके मन्त्रीका 
निवेदन और अपना समर्थन रखा तो वे बड़ीही वेदनाके साथ बोलीं-- 
“इस समय जब हम हारेहुए हैं, इस समय जब इम पराजित हैं, इस समय 
जब हम हरतरहसे परवश हैं, मुकसे कुछ न कहा जौसकेगा ।”” अवस्था 
ऐसीही है, तोभी मैं चाहता हूँ कि हम जातक-कथाओंके पंचायुधकुमारको 
अपना आदर्श मानें | यह पंचायुधकुमार कौन हैं ! संक्षेपमें उनकी कथा 
इस प्रकार है-- ; 
“पूर्व समयमें वाराणसीमें (राजा) ब्रह्मदत्तके राज्य करनेके समय 
उसकी पटरानीकी कोखसे बोघिसत्व--भगवान्‌ बुद्धके पूर्वजन्मोंमें उनकी 
प्र्€्‌ 

संज्ञा 'बाधिसत्व” रही है--उत्पन्न हुए | नामकरणके दिन एकसौ आ्राठ 
ब्राह्मणोंकी सब कामनाएँ पूरीकर, उनसे उसके लक्षण पूछे गये । ब्राह्मणोंने 
कहा--महाराज, कुमार पुण्यवान है, तुम्हारे बाद राज्य प्राप्त करेगा। 
पाँच श॒स्त्रोंके चलानेमें प्रसिद्ध हो, जम्बूद्वीपमें अभ्र-पुरुष होगा । ब्राह्मणोंकी 
बात सुन नामकरण करनेवालोंने उसका नाम रखा पंचायुधकुमार । 

बड़े होमेपर एक दिन पिताने कहा-- 

तात, शिल्प सीख । 

देव, किसके पास सीख्ूँ ! 





तात, जा, गान्धार देशकेः तक्षशिला नगरमें लोक - प्रसिद्ध 


आचरार्यके पास जाकर सीख । ञआचार्यकी फ़ीस देनेकेलिए पिताने उसे 
एबछडुज़ार मुद्रा दीं। 

कुमार तक्षशिलासे शिह्प  ग्रहणकर, पाँच हथियारबन्द हो, 
वाराणसीकी ओर लौटा! मौरगमें एक जंगल था । जहाँ छछेषलोम 
(लेशदार बाल) नामका यज्ञ रहता था| कुमारको जंगलमें प्रवेश करते देख 
मनुष्योंने रोका-- माणबक, इस जंगलमें मत प्रविष्ट हो | इस जंगलमें 
ेषलोम नामक यक्ष है। वह जिस किसी मनुष्यको देखता है, खाजाता है | 

कुमार निर्भीत केशर सिंहकी तरह जंगलमें घुसही गया । वहाँ उसने 
देखा--ताड़ जितना ऊँचा हे, घर जितना (बड़ा) सिर है, बरतनों जितनी 
बड़ी-बड़ी आँखें हें, कन्दलकी कली जितने बड़े-बड़े दाँत हैं, श्वेत मुख 
है, चितकबरा पैर हैं श्रोर हें जिसके नीले हाथ - पाँव । कुमारकों आगे 
बढ़ता देख ऐसा वह यक्ष बोला-- 

कहाँ जाता हे, ठहर, तू मेरा आहार हे । 

यक्ष, मैंने अपनी सामथ्यंका अन्दाज़ा लगाकर ही यहाँ प्रवेश 
किया है । तू समलकर मेरे समीप आना । मैं तुमे विषमें बुकेहुए तीरसे 
बॉधकर यहीं गिरादूँगा । 

कुमारने हलाहल विषसे बुकाहुआ तीर छोड़ा | वह जाकर यक्षुके 
बदनके ब्रालॉमें चिपकगया । उसके बाद दूसरा - तीसरा इस प्रकार पचास 
तीर छोड़े | सब उसके रोमोंमें ही चिपकरहे। यक्ष सभी तीरोंको तोड़-मरोड़, 
पैरोंके नीचे गिरा, बोधिसत्वकी ओर बढ़ा । 
उसे समीप आता देख कुमारने खड्ग निकाल प्रह्दार किया, तेंतीस 
अँगुल लम्बी तलवार रोमोंमें ही चिपकरही । बरछीसे प्रहार किया | वह 
भी रोमोंमें ही चिपकरही । मुद्‌गरसे प्रह्मर किया, वह भी रोमोंमें ही चिपक 
रहा | तब कुमार बोला-- | 
हे यक्ष, क्या तूने मुक पंचायुधकुमारका नाम पहले कभी नहीं सुना 
मैंने तेरे जज्ललमें घनुष आदिके मरोसे ही प्रवेश नहीं किया है । मैंने अपना 
ही मरोसाकर प्रठेश किया है। आज मैं तुके मारकर चूर-विचू्ण करूँ गा। 
यह कह उसने दाहिने हाथसे यक्ञुपर प्रहार किया, हाथ सोमोंमें 
चिपकगया । बायें हाथसे प्रह्मर किया, बढ भी चिपकगया । दायें पैरसे 
प्रहार किया, वह भी चिपकगया 4 बायें.पैरसे प्रह्यर किया, वह भी चिपक 
गया । सिरसे टक्कर मारकर चूर्ण - विंचूंण करूँ गा--सोच सिरसे प्रह्मर 
किया । वह भी रोमोंमें चिपकगया । 
पाँच जगह चिपका हुआ, पाँच जगह बँधा हुआ, इस प्रकार बुरी 
तरह लटकता हुआ भी वह निर्भय ही रहां। यक्ष सोचनेलगा-- यह 
सचमुच कोई पुरुष-सिंह है, साधारण आदमी नहीं है । मैंने इससे पहले ! 
एकभी ऐसा आदमी नहीं देखा। वह बोला-- 
माणवक, तू मरनेसे क्‍यों नहीं डरता ! 
यक्ष, मैं क्यों डरूँ गा ? एक जन्ममें एकबार मरना तो निश्चित 
है, और मेरी कोखमें एक वज्र-आ्रायुध है | यदि मुझे खायेगा, तो वू उस 
आयुधको न पचांसकेगा | वह आयुध तेरी श्राँतोंको डुकड़े-ठुकड़े कर तुमे 
मारडालेगा । मरना ही होगा तो दोनों मरेंगे । मैं क्यों डरूँ ! 


कै 

यज्ञ बोला--माणवक, तू पुरुष - सिंह है। मैं तेरा मांस नहीं 


खाऊँगा | आज तू राहु - मुखसे मुक्त चन्द्रमाकी तरह मेरे दाथसे छूटा । 
जा अपनी जाति, सुहृदू-मण्डलको प्रसन्न करताहुआ जा । 

आज पाँच जगहोंसे नहीं, पचासों जगहोंसे बँघेहुए इस महान 
राष्ट्के पास वह कौनसा वज्र-श्रायुध है जो इसकी मुक्तिका साधन बनसके ! 
वह वज्-आयुध है--हम सबका अपनी भाषा वा भाषाओंका प्यार । 








यह शायद अवसर है जब मैं श्रापके सम्मुख अपनी कुछ आशाएँ 


रखूँ , क्योंकि आपमेंसे अनेक कलतक ही परीक्षार्थी रही हैं वा रहे डर 
आगामी कलमें तो किसी-न-किसी रूपमें आप हिन्दीके धर्मदूतों, प्रचारकों 
में अपना नाम लिखानेवाले हैं | लेकिन अपनी कुछ आशाएँ रखने से 
पहले शायद मुझे अपने कुछ -ब्रिचार व्यक्त करने होंगे । आपने देखा कि 
मैंने अपनी भाषां वा भाषाओंके प्यारको “वज्रायुध” कहा है, लेकिन भाषा 
व भाषाओंका प्रश्न एकदम कोई सरल-सी वस्तु है ? क्मी-कमी तो ऐसा 


लगता है कि एक उलमभन है, उस उलमनमें मी उलमन है और उन दोनों 


उलमरनोंमें भी फिर एक तीसरी उलमन है | समभरमें नहीं आता किये 
उलमरनें किन पुण्यवान्‌ द्ााथोंद्वारा सुलक सकेगी | 


हमारा यह महान राष्ट्र अनेक दृष्टियोंसे एक सुलमका हुआ राष्ट्र है। 


एक सिरेसे दूसरेतक एकदम पराघीन | लेकिन तबभी हमारी भाषा-सम्बन्धी 
चर्चामें उलमनें हैं | उसका मुख्य कारण है हममेंसे श्रधिकांश लोगोंको 
श्राँखपर लगीहुई मज़हबी ऐनक । हम स्टेशनोंपर पानी पीते समय ठर्डा या 
गर्म देखनेसे पहले यह देखते हैं कि पानी हिन्दू है वा मुसलमान ! दूसरे 


देशोंमें मी दो - दो तीन - तीन मज़हब हैं, लेकिन वहाँ समाज एकह्ी होता . 


है । दूसरे देशोमें भी धर्मान्‍्तर होता हे, लेकिन वहाँ धर्मान्‍्तरके साथ 
समाजान्तर नहीं होता । हमारे देशमें जितने मज़हब हैं, उतने समाज | 


2 


क्या कहें १ बज्ञालमें भीषण अ्रकाल है | उस समय भी श्री जिन्ना_ 


। द्दर 

की सहायता केवल मुसलमानोंकेलिए है। और सभीके प्रयत्नोंके बावजूद 
भी वे अभागे तड़प-तड़पकर मरजाते हैं, तो इन जीवितोंका यह बटवारा 
मरघट और क्ब्रिस्तानतक मुर्दोंका पीछा करता है । हिन्दूको हिन्दू जलाता 
वा गड्भामें बहाता है और मुसलमानको मुसेलमान | 

यही दृष्टि व्यापक है, और भारत-माँके दो ढुकड़े होनेही हैं, और 
वह दो टुकड़े हिन्दू तथा मुसलमान? ही हैं, तब किसीभी समस्यापर कुछ- 
भी विचार नहीं होसकता । किन्तु, मैं मानता हूँ कि आज हर मज़हबके 
श्रनुयायियोंमें ऐसी संख्या पनपरही है जो मज़हबी दृष्टिकोणसे देखनेसे 

इन्कार करती है| इसीलिए मैं आज आप लोगोंसे कुछमी निवेदन करने 

का साइस कररहा हूँ । हि 

अ्राज हम जिस अ्रवस्थामेंसे गु ज़ररहे हैं, उसमें अपने विवेकको 
सँभाले रखना आसान नहीं | अ्रन्धी- कंदरता और अ्रन्धी उदारता, ये 
दोनों ही विवेकके दो बड़े शत्रु हैं। विवेक जीवन - यात्रीका सबसे बड़ा 
पाथेय ( मार्ग का कलेवा ) है । मैं देसकूँ तो आपको इसीकी भेंट देना 
पसन्द करूँगा | लेकिन मेरी अपनी एूँजी भी कितनी हे ! 

मैं नहीं जानता कि आप सब इस समय किस कायमें लगेहुए हैं । 
कुछ विद्यार्थी होंगे जो जीवन - मार्गपर आरूढ़ दोनेकी तैयारी कररहे हैं । 
कुछ पहलेद्दी बहुतकुछ आगे बढ़गये होंगे । आप कुछभी करते हों वा 
करें, इतनी तो ग्राशा आपसे यह विद्यापीठ रख ही सकता है कि आप इसे 
न भूलेंगे, और विद्यापीठको न भूलनेका मतलब है हिन्दीको न भूलना । 

पूरी एक शताब्दीसे भी अधिक समय बीतगया | मैकॉलैने इस 
देशमें कुछ कारखाने खोले, खुलवाये । जिनमें ऐसे तरुण तैयार कियेजाते 
थे, जिनका रक्त और रज्ञ ही भारतीय हो, शेष सबकुछ अंग्रेजी हो-- 
बिचार अंग्रेज़ी हों, आदर अंग्रेज़ी हों, बुद्धि अंग्रेज़ी हो । उसकी यह नीयत 
और उसके फल आज सर्व - परिचित हैं । उसको विशेष दोष नहीं दिया 

६३ 

जांसकता, उस बिचारेकी राय थी कि एक अच्छी यूरोपियन लायब्रेरीकी 
एक अलमाराके एक खानेक़ी पुस्तकोंका मूल्य वा महत्व सारे भारतवर्ष 
तथा अरबके साहित्यसे अधिक है। ऐसे कारखाने इस देशमें आजभी 
घर-घर, नगर-नगर फल - फूलरहे हैं। वे कारखाने तथा उन कारखानोंके 
तेयारशुदा माल ही हमारी पराधीनताकी सबसे ज़बरदस्त बेड़ियाँ हैं। आप 
जो “हिन्दी - विद्यापीठ” से दीक्षित होकर हिन्दीकी जड़ें सींचनां चाइते हैं, 
आपका आदर्श जितना ऊँचा है कार्य उससे भी अधिक महान्‌ ही नहीं 
कठिन भी है । 

यदि आप मुझे आज्ञा दें तो मैं आरम्ममें ही एक बात कद्ददेना 
चाहता हूँ । वह यह कि आप हिन्दीकी बात सोचतेहुए सदेव कुछ ऊँचे 
घरातलसे सोचें । आप अपनी दृ्टिसे- हिन्दी - प्रचारका कार्य्य॑ करें, लेकिन 
कोई भाई “हिन्दुस्तानी-प्रचार” के नामपर आपसे कुछ भिन्न रीति - नीति 
ग्रहण किये हो तो उसे अपना विरोधी नहीं, बल्कि सहायक ही सममें, और 
यदि कोई उदूँके प्रचह्कके नॉमपर  औरंभी अधिक मिन्‍न रीति-नीति ग्रहण 
किये हो तो उसे भी आप अपना सहायक ही समझें। यह याद रखें कि हिन्दी- 
हिन्दुरतानी - उदू! तीनोंकी मिलकर किसी एक अन्‍्यका .विरोध करना 
है । ठीक वेसे ही जैसे रूस, अंग्रेज़ तथा अमेरिका तीनों मिलकर आ्राज 
एकका विरोध कररहे हैं | हमें यह विरोध किसका करना है ! अपनी पर- 
वशताका--परावलम्बताका । ॥ 

अब हम राष्ट्रभाषाके क्षेत्रमें काम करनेवाले इस ऊँचे घरातलसे 
नीचे न उतरकर थोड़ा विचार करें | सबसे पहले हम अपने देशकेलिए 
एक लिपिकी समस्यापर ही विचार क्‍यों न करें ! 

इधर कुछ दिनोंसे लोगोंमें एक तोता-रटन्त प्रचलित होगयी है कि 
हिन्दुस्तानमें दो लिपियाँ हैं--एक हिन्दी, दूसरी उददूं | कहनेको कोई जो 
चाहे, जो मर्ज़ी हो कहे; लेकिन न हिन्दी कोई लिपि है, न उदूं | हमारे 

ः ह््ड 

देशमें कम - से - कम दस प्रधान लियियाँ प्रचलित हैं--नागरी, बज्जला, 
गुजराती, गुरुमुखी, तमिल, तेलुगु, कनाडी, मलयालम, फ़ारसी ( उदूं) 
तथा रोमन | इनमें नागरी या देवनागरी लिपि ही सर्वप्रधान है ! हिन्दी 
भाषाकी तो यही लिपि है, संस्कृतके अधिकांश ग्रन्थ इसी लिपिमें छपते 
हैं| मराठी भाषाकी यही लिपि दे | और गुजराती भाषाकी भी लिपि क्‍या 
केवल शिरोरेखा-रहित नागरी ही नहीं है! बंगला, गुरुमुखी सहश लिपियों 
के ज्ञाता इस लिपिको बिना विशेष प्रयासके ही सीख सकते हैं ! बाक़ी तेलुगु, 
तामिल आदि दक्षिण भारतकी जो लिपियाँ हैं, उनका भी मूल खोत वही 
ब्राह्मी - लिपि है जो देवनागरीका | १६३१ की मदुमशुमारीके अनुसार 
१०००० मनुष्योंमेंसे लगभग सात इज़ार मनुष्य देवनागरी लिपि तथा 
देवनागरी लिपिके किसीभी एक प्रकारमें लिखीजानेवाली भाषाओ्रोंका 
प्रयोग करते ये । इन सात हज़ारमें हमने दक्षिण माषा - भाषियोंकों नहीं 
गिना है । उन्हें भी गिनलें तो न जाने यह संख्या कहाँ पहुँचेगी ! उत्तर- 
भारतमें तो स्पष्टतः ही देवनागरी को प्रधानता है; लेकिन दक्षिण भाषा- 
भाषियोंकेलिए उनकी अपनी लिपियोंके बाद देवनागरी ही उनकी समीप- 
तम लिपि है । 20285 

साक्षरताकी जिस देशकों सबस अधिक आवश्यकता है, उसामें 
उसका सबसे अधिक अभाव है | हमें बतायाजाता है कि निरक्षर आ्रादमी . 
भी ज्ञानी होते हैं और होसकते हैं--पुराने समयमें बहुश्रुत होते थे बहु- 
पठित नहीं होते थे । हाँ, एक समय किसीकेलिए बहुश्रुत होना पर्यात्त था, 
लेकिन आज अपठित रहना लगभग अन्‍्घे रहनेके समान हे। इस अन्वेपन 
को विशेषरूपसे देश - भरकी माताओंकी असंख्य संख्याके अन्घेपनको 
हम जिस किसी लिपिद्वारा सबसे अधिक आसानीसे दूर करसकते हैं मेरा 
उत्तर है, देव - नागरी द्वारा | जिस समय मैं दिवनागरी' शब्दका व्यवद्गाः 
कररहा हूँ, मेरा मतलब देवनागरी लिपिकी अपेक्षा देवनागरी वर्णमालासे 

अधिक है। गुजराती, बंगला आदिकी लिपिके सामान्य भेद गौण हैं, 
उनकी वर्णमाला एकही है। थोड़ी आश्रर्यकी बात होनेपर भी यह सत्य हैं. 
कि सिन्धी लिपि जो कि आ्राज दिन फ़ारसी हरूफोंमें लिखीजाती है, उसकी 
भी वर्णमाला कुछ - कुछ देवनागरी वर्णमाला ही है, अ्रथवा उसमें देव- 
नागरी वर्णमालाके अनेक अवशेष हैं । ः 

“उक्त दोनों बातोंकों ध्यानमें रखकर ही मैं देवनांगरी वर्णुमाला 
तथा लिपिको अपनीएराष्ट्रलिपिके रूपमें अंगीकार करता हूँ । श्राप भी सभी 
करते ही होंगे । । 

प्रश्न होसकता है कि राष्ट्रलिपिसे क्या मुराद है! क्या फ़ारसी अथवा 

उददूं आदि लिपियोंको हम देशसे उसी प्रकार बाइर निकाल देना चाहते हैं जैंसे 
टकीने अर्बीको ! नहीं, बिल्कुल नहीं | जिन्हें एकसे अधिक लिपियाँ सीखने 
का श्रवकाश है, सामर्थ्य है, वह क्यों-न उर्दू आदि लिपियाँ भी सीखें ! 
स्वर्गीय प्रेमचन्द्रजी अन्त समयतक -उद्दूमें भी लिखते ही रहे । मैं स्वयं 
अपने एक दो निकटस्थ सम्बन्धियोंसे उदूमें ही पत्र-व्यवहार रखता हू 
देवनागरी लिपिको अपनी राष्ट्रलिपि कहनेसे केवल इतनीही मुराद दे कि 
जिस प्रकार हम यह कहते हैं कि प्रत्येक भारतीयको अ्रपनी राष्ट्रलिपि देव- 
नागरीसे अवश्य परिचित होना चाहिए, उसी प्रकार हम यह नहीं कहते 


, कि उसे उर्दू आदि अन्य लिपियोंसे भी अवश्य परिचित होनाददी चाहिए । 


नागरी लिपिके अतिरिक्त अन्य लिपियोंके ज्ञाताओंसे हम यह प्राथना करना 
धर्म-सममते हैं कि वह जैसे -तैसे भी हो नागरी-लिपि अवश्य सीख लें | 
जो नागरी लिपिसे परिचित हैं उनकेलिए किसीभी दूसरी लिपिका ज्ञान 
उनका ऐच्छिक विषय है। यूँ एक आदमी जितनी भी लिपियाँ जाने 
उतना ही अच्छा है, लेकिन निरक्षर भट्टाचार्योंके इस देशमें एकसे अधिक 
लिपियोंको शिक्षाका माध्यम बनाना हमें अपनी राष्ट्रीय शक्तिकी सीमाके 
बाहरकी बात लगती है । 

कुछ लोग सुमारहे हैं कि उदू - लिपिको भी नागरी-लिपिके साथ 
बराबरीका दर्जा देदियाजाय । इसमें बराबरका दर्जा देने, न देनेका प्रश्न 
है ही नद्ीं। यह ते सीधी-सादी व्यावहारिक कठिनाईकी बात है | श्राज 
इमारा प्रयत्न है कि पंजाबी, गुजराती, बंगला श्रादि सभी भाषाएँ मराठी 
भ्रौर हिन्दीकी ही तरह देवानगरीमें लिखीजायँ | सभी भाषाओ्रोंकी वर्ण- 
माला एक है, लिपि लगभग एक है । थोड़ेसे प्रयत्नसे क्‍यों न गुजराती 
के अन्य ग्रन्थ भी हिन्दी भाषाभाषियों तथा देवनांगरी लिपिसे परिचित अन्य 
ज्ञाखों व्यक्तियोंकेलिए उसी प्रकार सुलभ तथा सुपाठ्य होजायेँं जेसे बापू- 
लीकी अ्रात्मकथा व रविबाबूकी गीताझ्जली १ अब क्‍या उदू को भी बराबरी 
का दर्जा देनेके नामपर हम अपने प्रान्तीय साहित्योंको जहाँ नागरी लिपि 
में छुपा देखना चाहेंगे, वहाँ क्या उ्ू लिपिमें भी छुपा देखना चाहेंगे ! 
ज़रा-सी ग़लत स्थापनासे सारे राष्ट्रकी कितनी शक्तिका अ्पव्यय होसकता है ! 
मैं फिर सावधान कियेदेता हूँ। न मैं नागरी लिपिको हिन्दुश्रोंकी 
बपौती मानता हूँ, न उदृंको मुसलमानोंकी । मैं उस प्रान्तमें पैदा !हुआ 
हूँ जहाँ हिन्दू, मुसलमानोंसे कम उर्दू लिपिका ज्ञान नहीं रखते । पंजाबके 
एक हिन्दूको किसीभी दूसरे प्रान्त के एक सामान्य मुसलमानकी अपेक्षा 
: ड्दूका अधिक ज्ञान होता है। इसलिए आप कृपया उभय पक्षके साम्प- 
दांयिक प्रचारकोंकी दृष्टिसे इस चीज़को न सोचे | उ्दूं भी आज दिन अ्रपने 
देशकी एक लिपि है। हम देवनागरीकों जो अधिक महत्व देरहें हैं, वह 
केवल उसे अधिक उपयोगी सममनेके कारणही | उदू -लिपिके भी अपने 
गुण हैं और उसका भी अपना महत्व हे | 
एक और लिपि भी है जो चाहती है वा जिसे कुछ लोग चाहते हैं 
कि वह ही पटरानी बनजाय | वह है रोमन लिपि | नागरी प्रचारणी सभा 
की कुछभी कार्रवाई उूँ लिपिमें नहीं. होती और अंजुमने तरक्किए-उदू 
की देवनागरी लिपिमें नहीं; लेकिन रोमन - लिपिमें दोनोंकी कुछ-न-कुछ 
६७ 

कारवाई अवश्यही होती होगी । जिसका विरोध दोनोंको करना चाहिए, 
उसके सामने दोनोंको सिर भुकाना पड़ता है। किया भी क्या जाय ! राज्या- 
श्रय प्राप्त है, राज्यमाषाकी लिपि है, और उसमें अ्रच्छे-अच्छे टाइपराइटर 
हैं । एक औरभी बात है । रोमन-लिपिके समर्थकॉका कहना है कि देव- 
नागरी लिंपिके कम - से - कम ७०० टाइपोंके बिना छुपाईका काम नहीं हो 
सकता--ऊद्दूंकी लीथो छुपाईमें तो टाइपोंका काम ही नहीं--और रोमन 
में कुल जमा २६ अक्षर चाहिए । यह तक जितना सबल प्रतीत होता है 
उतना सबल है नहीं। २६ अ्क्ञरोंकी तो बात-भर है। वहाँ २६१२८३८--७८ 
तो होते ही हैं । जो भारतीय भाषाकों शुद्ध - शुद्ध नहीं लिखसकती-- 
हाँ लिख सकती है, संस्कृत ओर अरबीतकको लिखसकती है, लेकिन 
ऊपर और नीचे न जाने कितने चिन्ह लगानेके बाद | रोमनवालॉने अपनी 
लिपिमें आवश्यक परिवर्तन करके अपना काम चलाया, अपनी लिपिको 
हमारे ग्रन्थ लिखेनेके योग्य बनाया->उंसकेलिए एक प्थक्‌ लिपि ही 
बनाडाली--तों क्या हम भी अपनी-लिपिमें...कुछ परिवर्तन करके उसे 
वतंमान युगकी छापेखाने आदिकी आवश्यकताओंका पूरक नहीं बना 
सकते १ अवश्य हम ऐसे अपरिवर्तनवादी नहीं कि इतना मी न करसके । 
ब्राह्मी लिपि परिवर्तित होते-होते आजकी देवनागरी बनी है। अप- 
रिवर्तनशील कुछभी तो नहीं हे । इस युगकी छापे तथा टाइपराइटरकी 
.आवश्यकताओंकी भी थोड़ी छाप लिपि पर लगेगी ही | आप लोगोंमें से 
कोई उससे घबरानेवाले नहीं होंगे । हाँ, यह परिवर्तन बहुत ही सावधानी 
के साथ, बहुतहदी विचारपूर्वक प्रायः सवंसम्मत होने चाहिए । 
हमारी देवनागरी लिपि हमारी राष्ट्रलिपि है--समस्त संसारको मेंट 
करने योग्य अमूल्य निधि है । हमें उसकी रक्षा और प्रसार करना ही है । 
जिस प्रकार श्रर्थात्‌ जिस इश्टिसे हमने अपनी राष्ट्रलिपिके बारेमें 
विचार किया, उसी दृश्टसि हमें अपनी राष्ट्रभाषाके बारेमें भी विचार करना 

योग्य है। कलकत्ता विश्वविद्यालयके सुनीतिकुमार चट्टोपाध्यायका विचार 
है कि समस्त भारतकेलिंए एक राष्ट्रभाषाकी कोई ऐसी आवश्यकता नहीं 
कि उसकेलिए विशेष जल्दी कीजाय, क्‍योंकि वह यह नहीं चाहते कि 
लोग हिन्दी पढ़ें और अंग्रेज़ीको उपेक्षाकी दृष्टिसे देखें | मैं समझता हूँ 
कि जिस जगहपर उन्होंने इन वाक्‍्योंका प्रयोग किया है, वह बड़ेद्दी मर्या- 
दित अर्थोमें, क्योंकि सुनीति बाबूका हिन्दी - प्रेम प्रसिद्ध है, लेकिन क्योंकि 
इत बातका खतरा है कि कहीं उनके इस कथनका कोई ग़लत ञ्र्थ न 
लगाले, इसलिए मैं निवेदन करदेना चाहता हूँ कि सचमुच यदि अंग्रेज़ी 
का भारतमें वह स्थान अक्तुए्ण बनारहना है ही, जो आज उससे प्राप्त 
है तो वास्तवमें हमें अपनी राष्ट्रभाषाके प्रसार करनेकी तथा उसे उन्नत 
श्नानेकी वैसी आवश्यकता नहीं -| लेकिन मैं क्या करूँ,. मैं उनमेंसे हूँ 
जिनका सिर लजासे उस समय मुकजाता हे जब उन्हें यह बतायाजाता 
है कि उनके देशमें कोई एक भी भाषा ऐसी नहीं है जो ऊँची - से - ऊँची 
शिक्षाका माध्यम बनसके | हर भाषाकाः अपना-अपना स्थान है, लेकिन 
फिरभी क्‍या इतने बड़े महान राष्ट्रकी कोईमी भाषा तथा उसका साहित्य 
इस योग्य नहीं कि हम उसे अंग्रेज़ीके हमपल्ला रखसके १ यदि यह बात 
ग़लत है तो हम प्रसन्न हैं, ओर यदि यह बात ठीक है तो यही सबसे 
बड़ा कारण है कि हम कुछ समयकेलिए अंग्रेज़ीकी ओरसे मुँह मोड़कर 
भी अपने देशकी किसी भाषाको इस योग्य बनायें कि वह दो स्वतन्त्र भार- 
तीयोंके बीच उसी प्रकार माध्यम ब्नसके जैसे आजदिन अंग्रेज़ी दो अंग्रेज़ी 
: पढ़े-लिखे पराधीन भारतीयोंके ब्ीचका माध्यम बनीहुई है | 
भारतमें अनेक लिपियों ही की तरह अनेक भाषाएँ प्रचलित हैं-- 
हिन्दी, बद्ला, मराठी, गुजराती, तमिल, तेछुगु इत्यादि | उदूं भाषा 
नामकी कोई प्रथक्‌ भाषा नहीं हे । आप यह भी कहसकते हैं कि हिन्दी 
: भाषा नामकी कोई प्रथक्‌ भाषा नहीं है । हिन्दी और बज्जलामें मेद हे, 

हिन्दी और उदमें कहाँ ! हिन्दी और गुजरातीमें भेद हे, हिन्दी और उदूँ 
में कहाँ १ देखिए--- 
हिच्दी +  +उूँः बज़््ला मराठी गुजराती 
मैंने खाया मैंने खाया आमि खेये छि. मी खाल्ल में खांदु 
मैं लाया मैंलाया आमिआनिये छि मी आणले हुं लाब्यो 
हम गये. हम ग्रे आमरा गिये छि आम्ही गेले अमे गया 
जिसे हमने हिन्दी कहना पसन्द किया है, उसीको श्री सुनीति बाघू 
ने अपनी ग्रसिद्ध पुस्तक “ इन्डो-आर्यन ऐण्ड हिन्दी ? में हिन्दुस्थानी भी , 
कहा है । यह हिन्दुस्थानी, हिन्दुस्तानीसे प्रथक्‌ हे । पहलेमें थ हे, दूसरे 
में त। उन्होंने इस भाषाको एक लम्बा नाम दिया है--“का, में, पर, से, 
इस, उस, जिस, किस, ना, ता, आं, -गां, भाषा ।? ह 
इस भाषाके बारेमें विचार करनेसे पहले उसकी कुछ विशेषताओं 
की ओर ध्यान देना चाहिए: 

(१ ) बोलनेवालोंकी संख्याकी दृष्टिसे यह संसार - भरमें तीसरे 

. नम्बर पर है--चीनकी उत्तरी-बोली तथा अंग्रेज़ीका ही हिन्दीकी अपेक्षा 
पहला नम्बर है--शेष सभी भाषाओ्रोंसे हिन्दी बोलनेवालोंकी संख्या 
अधिक है । 

(-२ ) भारतीय एकता और राष्ट्रीयाकी यह जीती - जागती 

प्रतीक है । 

( ३ ) इसे छूतछातका रोग नहीं हे। इसने अपना शब्द-भण्डार 
अनेक जगहोंसे भरा हे : संस्क्रत शब्दावलीसें, प्राकृतसे। इनके अ्रतिरिक्त 
फ़ारसी, अरबी, तुर्की, पौचुंगीज़, अंग्रेज़ी, हीत्र्‌ तथा यूनानी आदि भाषाओं 
के शब्द भी हैं । 

(४ ) हिन्दीमें नपे-तुले ढंगसे बात कही जासकती है । 

(४ ) हिन्दीकी वर्णमालाके स्वर और ब्यश्जन बड़े साफ़ हैं । 

(६ ) हिन्दीका व्याकरण बड़ाही सरल हे । लिंग्विसिटक सर्वे 
आँव इंडिया! में हिन्दी व्यांकरण के नियमोंने केवल एक प्रष्ठ लिया है जबकि 
और भाषाओंने दो-तीन तथा चारतक प्रृष्ठ लिये हैं । 

इतने गुण होतेहुए भी बहुत वर्षोतक हमारे नेता अंग्रेज़ीके ही 
द्वारा देशका उद्धार करतेरहे हैं | हाँ, कोई-कोई दूर भी देखते थे। श्रीभूदेव 
मुकर्जीने सन्‌ श८६२ से पहले लिखा था :-- 

“मारतवासीर चलित भाषागुलिर मच्ये हिन्दी-हिन्दुस्तानी-इ प्रधान, 
एवं मुसलमान-दिगेर कल्याणे उद्दा समस्त देशव्यापक | श्रतएव अनुमान 
करा जाइते पारेजे, उद्दाके अबलम्बन करिया-इ कानो दूरवर्ती भविष्यकाले 
समस्त भारतवर्षर भाषा सम्मिलित थाकिवे |? 

इस भाषाको कोई हिन्दी करता चाहता है--जैसे मैं स्वयं । कोई 
उ्दू कहना चाहता है, और कोई हिन्दुस्तानी । 

हिन्दी या हिन्दवी नाम-उदूं तथा. हिन्दुस्तानी दोनों नामोंकी 
अपेज्ञा प्राचीन है, और हिन्दौ-भाषा ( शैंली ) उर्दू भाषा,( शैली ) तथा 
हिन्दुस्तानी ( शैली ) की अपेक्षा प्राचीन । 

जबसे इस चार - पाँच ज़िलोंकी मातृभाषा हिन्दीने राष्ट्रभाषा 
हिन्दीका रूप धारण किया है, हमारी यह हिन्दी दो-तीन परस्पर संघर्ष 
करनेवालो विचारधाराओंके बीचमें आपड़ी है। एक विचार है शुद्धिकरण 
का । दूसरा विचार है अर्बी - फ़ारसी भरणका | तीसरा विचार है संस्कृत 
तथा अबीं-फ़ारसी दोनोंके एकसाथ बहिष्किरणका | 

पहले विचारकी ही चर्चा पहले करूँ । कुछ लोग चाहते रहे हैं 
कि हिन्दीको एकदम 'शुद्ध! बना दियाजाय, उसमेंसे अरबी - फ़ारसी शब्द 
को ढूँढ - दँढकर निकालाजाय । मेरा निवेदन है कि न यह संभव हेन 
वाड्छनीय । कोई सरल-से-सरल वाक्य लीजिए---मैंने एक किताब मेज़पर 
रखी है | न किताब शुद्ध हिन्दी है, न मेज़ शुद्ध हिन्दी है । क्या आपने 

कभी सोचा है कि आदमी, दोस्त, दुश्मन, ग़रीब, अमीर जैसे शब्दोंसे भी 
हाथ धोबैठेंगे ! हम नहीं चाहते हैं कि हमारे देशमें जो यह छूत-छातकी 
बीमारी है, उसका प्रभाव हमारी भाषातकपर पड़जाय | हमारी भाषामें 
काफ़ी शब्द बाहरके हैं, यह हमारेलिए कोई अनुतापका विषय नहीं है । 
अ्रग्रेज़ीमें फ्रेंच और लेटिनके ६० प्रतिशंत शब्द कह्देजाते हैं और फ़ारसी- 
अर्बीके ८० प्रतिशत | 
दूसरी विचार - धाराके अनुयायी हिन्दी - लेखकों पर--देवनागरी 

लिपिमें हिन्दी - हिन्दुस्थानी लिखनेवालों पर--प्रायः यह इल्ज़ाम लगाते 
रहते हैं कि वह संस्कृतके शब्द हूँस - हूँ सकर भरते जारहे हैं । संस्कृतके 
शब्दोंकी भारतीय माषाओंमें अंधिकंता एक स्वाभाविक बात है । पिछले 
३००० वर्षोंसे हमारी भाषाओंका जो विकास होता आया है, उसके अनु 
रूप है | सोलहवीं शताब्दीतकमें और मलिक मुहम्मद जायसीके पद्मावत 
तकमें वही भाषा है, जो तुलसीदासके“रामचरित - मानसमें है । १८ वीं. 
तथा श्६ वीं शुताब्दामें ही कुछ लोगोंमें संस्क्ृतके शब्दोंसे बचकर हिन्दी 
में अरबी-फ़ारसी लादनेको प्रवृत्ति आरम्भ हुई हे । और आज तो यह हाल 
है कि हिन्दीपर संस्कृत-मयी होनेका दोष लगानेवाले ऐसी भाषा लिखरहे 
हैं कि सचमुच यह सोचना पड़ता है कि यह भाषा कितने लोगोंके कामकी 
है । अंजुमने तरक्क्रिए. उदूं? के अख़बार “हमारी ज़बान? की भाषाके कुछ 
नमूने देखिये । । 

हरिक हजाब उठ गया हरीमे मुमकनात का, 

था ज़ानवे निगाहे दिलपर आइना हयात का । 

खुला जो बाब मानवी सहीफद नत्रात का, 

तो राज़ फाश हो गया तमाम घास-पात का ॥ 

अब बताइ ए इस छन्दमें 'घास-पात” छोड़कर और आपको क्या 

समम आया ! 

गद्यका एक नमूना लें-- 

“अ्रगर आपकी यह बरमहल मसाई और बरवक्त अ्नन्तबरांह उर्दू 
बालोंके मौजूदा जमूद व तआतलको दूर श्र गफ़लत व बेदाशीसे खब्रर- 
दार न करता तो ज़बान उदूं तो फ़नां हो ही जाती, इसीके साथ-साथ 
हमारी तहज़ोब और तमदूदुन, मुआशरत और कल्चर इसकी इनफ़रा- 
दियत भी हिन्दीकी रोज़ अ्रफ़जों नशर और अ्रशाश्रतके सैलाबमें खस ओ 
खाशाककी तरह बहजायें ।” | 

क्या आपको ऐसा नहीं लगता कि किसी भी विदेशी भाषाके अ्रनु- 
वादकी तरह इसका अनुत्राद करनेकी आ्रावश्यकता है 

कुछ लोग शायद किसी हिन्दी पत्रसे एकाघ कुछ ऐसे उद्धरण 
देकर जो उनकी रायमें संस्क्ृतमय हों, मुमे जवाब देना चाहे । मैं अना- 
वश्यक संस्कृतमयी भाषासे बचता हूँ ओर बचना चाहता हूँ | मुझे डर 
लगा रहता है कि हम परिडताईके अधिक समीप पहुँचते-पहुँचते जनतासे 
कोसों दूर न होजायें, लेकिन तंबभी हिन्दी पत्रोंके संसक्तमय भाषाके उद्धरण 
मेरी बातका उत्तर न होंगे, क्योंकि मैं यह मानकर ही चलता हूँ कि भार- 
तीय भाषाओंका संस्कृत-प्राक्ृतसे जो सामीप्य है, वह अरबी-फ़ार्सी या किसी 
अन्य विदेशी भाषासे हो नहीं सकता । 

तीसरी विचार - धारा अपेक्षाकृत बहुत ही नयी है। उसका नाम- 
करण है “हिन्दुस्तानी? । वह हिन्दू-मुस्मिल पेक्टकी भाषा है-- हिन्दू-म॒स्लिम 
ऐक्यकी नहीं; एकदम बनावटी | उसका उद्देश्य है-ऐसी भाषा लिखने 
का प्रयत्न करना जिसमें न संस्कृतके शब्द हों न अ्र्त्री - फ़ार्सीके, और 
जो दोनों लिपियोंमें लिखी जासके । उत्तर - भारतमें काफ़ी झर्य - समाजी 
साहित्य प्रचलित है, जो ठेठ हिन्दी हे लेकिन उसे उदू लिपिमें लिखकर 
छापदिया है--यहाँतक कि श्रार्य - समाजकी संस्कृत सन्क््याकों भी। उदू 
लिपिमें लिखा होने मात्रसे क्‍या बढ सारा साहित्य “हिन्दुस्तानी समझा 

जायगा !? याद नहीं तो इधर जो कुछ साढ़ित्य पैदा होनेलगा है, जो ठेढ 
उदूं है, लेकिन जिसे देवनागरी अक्षरोंमें भी छाप दियाजाता है वह कैसे 
' हिन्दुस्तानी कला सकता है ! मेरे एक आदरणीय मित्र हैं। अनुपस्थित 
व्याक्तकी आलोचना करना शिश्ता नहीं | इंसलिए में उनका नाम तक 
: न लूँगा। उन्दोंने एक किताब लिखी है जो देवनागरी अक्षरों तथा उदूँ: 
हरूफ़ दोनोंमें छुपी है। मैंने उस किताबको हस्त - लिपिके रूपमें देखा । 
वह उर्दमें लिखीगयी थी, और एक दिन उन्होंने मुझसे पूछा कि अरब 
बताओ इसमें कहाँ-कहाँ कौन शब्द काटकर बदल दियेजायें जिसमें यह 
देवनागरीमें भी छप्सके । मैंने कद्दा मुके यह श्रत्यन्त अ्रस्वाभाविक मालूम 
होता है | इससे उदूं शैलीका प्रवाह नष्ट होता है, और हिन्दीका तो श्रा 
ही नहीं सकता । तोभी हुआ वही जोत्वह चाहते थे। जहाँ-तहाँ कुछ शब्दों 
की जगह 'हिन्दी” शब्द लिख दियेगये और वह पुस्तक देवनागरी अक्षरों- 
में भी छुपगयी । ; " 
एक और उदाहरणु-- हे 
दक्षिण-भारत हिन्दी-प्रचार सभाने “हिन्दुस्तानी” नामसे एक पुस्तक 
प्रकाशित की दहै। उसमें मौलाना अब्दुल कलाम आज्ञादका उदूँमें लिखा 
हुआ एक दीबाचा' है, जो देवनागरी अक्षरोंमें भी ज्यों-का-त्यों 'दीवबाचा' 
ही है| दीबाचः शब्द फ़ार्सीका है, उसे फ़ार्सीमें जगह है और हिन्दुस्तान 
की उ्दूमें भी; लेकिन हिन्दुस्तान ही जिनकी जन्मभूमि हे ऐसे ये दो 
शब्द-“ ' प्रस्तावना? और “भूमिका ?-- आप कृपया कहें कि अब कहाँ 
शरण ढूँढें ! हिन्दुस्तानमें तो अब उनको शरण मिल्लेगी नहीं, क्योंकि वह _ 
“हेन्दुस्तानी? नहीं हैं ! ; 
ओर क्या यह “न संस्कृत न अर्वी-फ़ारसी? भाषा लिखनेका प्रयत्न 
सफल होता है १.यदि आपको सारे साहित्यमें “मैं जाता हूँ, मैं खाता हूँ” 
जैसे दो-दो शब्दोंके वाक्योंसे ही काम लेना हो तब बात दूसरी है, अन्यथा: 
छ्ड । ; 

श्राप ज़रामी गहराईमें उतरें तो ग्रापको अपनी “न संस्कृत न अर्बी-फ़ार्सी” 
वाली बात तुरन्त छोड़देनी होगी । मैं इस “हिन्दुघ्तानी? किताबसे ही, जो ॥ 
एकदम बच्चोंकेलिए. लिखीगयी है, दो उदाहरण देता हूँ । एक जगह 
फुटनोट है--'मुज़कर मुवन्नसकी वजहसे इफ़श्रालमें जो फ़क्न पैदा हो।ता है 
उस्ताद उसे समझाये और मश्क् कराये।! हिन्दुस्तानी - आदर्शवादियोंने 
उसे देवनागरी श्रक्षरोंमें कैसे लिखा है : 'पुल्लिज्ञ और स््रौलिज्ञकी व॒जदसे 
क्रियाओंमें जो फ़क्न पैंदा होता है, उस्ताद उसे समकाये और मश्क् कराये ।? 
दोनों लिपियोंमें लिखीजाने लायक्न एक भाषा बनानेके फेरमें देवनागरीमें 
भी कारण” न लिखकर “वजह! लिखागया है, अभ्यास” न लिखकर मश्क्र! 
लिखाग्रया है, अध्यापक” न लिखकर “उस्ताद' लिखागया; है--मानो ये 
शब्द पहले सब शब्दोंकी अपेक्षा सरल हों, आमफ़हम हों ! लेकिन तबभी 
क्या दोनों लिपियोंमें ही भाषा लिखीं जासकी ! देवनागरीमें 'क्रियाओं' है, 
उदूँमें 'इफ़आ्नाल” है--फ़ेल? का बहुवचन फ़िलों' होजाता, लेकिन तब तो 
वह हिन्दी-ब्याकरणके अनुसार होता ! देवनागरीमें 'पुल्लिज्ञ” है तो उर्दू 
'मुज़क्कर! है | देवनागरोमें “सत्रीलिज्ञ' हे तो उर्दू 'मुवननस” है | दूसरा 
उदाहरण लें | प्रृंष्ठ १४ पर--“मुतकल्लम-दाज़िर-ग़ायब हालतोंकी मश्क्त 
फ़ेले-हाल के मुज़क्कर और मुवन्‍नसकी सूरतोंमें करादीजाय ।” दोनों लिपियों 
में एकद्दी भाषा लिखनेके इच्छुकोंको देवनागरीमें इसे यूँ लिखना पड़ा 
है--'उत्तम और मध्यम पुरुषकी मश्क्न वर्तमान कालके पुल्लिज्ञ और ख्त्री- 
लिज्ञके रूपोंमें करादीजाय ।' दोनों वाक्योंमें एक 'मश्क्र' शब्दको छोड़कर 
कौनसा विशेष शब्द समान' है ? यदि हम “अभ्यास? की बजाय इस “मश्क्र! 
शब्दको ही अपनी भाषामें जगह दें और हिन्दुस्तानीकी खातिर “श्रम्यास! को 
देशनिकाला भी देदें तब भी क्‍या इससे वह हिन्दी “हिन्दुस्तानी” होजाती है! 

अभी - अभी दक्षिण - भारत हिन्दी -प्रचार सभाके १२ वें, १३ वें 
पदवी - दानके अवसरपर जनाब स्य्यद अन्दुल्ला ब्रेलवी साहबने एक 

तक्करीर फ़रमाई है| उसमें आपने दक्षिण - भारत हिन्दी -प्रचार समभाको 
सलाह दी है कि वह अपना नाम 'हिन्दी-प्रचार सभा? न रखकर 'हिन्दुस्तानी 
प्रचार सभा! में तबदील करदें । आ्राप फ़रमाते हैं: हिन्दी नामसे पेदा होने- 
बाले भ्रमको हटानेकेलिए, मैं अपनी अपीलपर ज़ोर दूँगा, खास करके 
इसलिए, कि मुझे पूरा यक्रीन हे कि इस तबादलेसे मुसलमानोंके मनपर 
बड़ा अच्छा असर होगा।? कुछ लोग कहा करते हैं कि नाममें क्या रक्‍्खा 
है, लेकिन ब्रेंलवी साहब नामके तबादलेसे ही मुसलमानोंके मनपर बड़ा 
अच्छा असर पेंदा करनेकी उम्मीद करते हैं। आपने अपनी तक्करीरके 
आ्रासम्भमें फ़रमाया है कि क्लौमी ज़बानकों उसके जो तीन नाम मिले हैं-- 
हिन्दी, उदूं , हिन्दुस्तानी--वे तीनों मुसलमानोंके दियेहुए हैं । यदि यह बात 
ठीक है तो “हिन्दुस्तानी? नाममें बह कौनसी खासियत है जिसकी वजहसे 
मुसलमान भाई ' हिन्दी? और उूँ? दोनों नामोंपर उसे तरजीह देंगे! 
आज आप मुसलमानोंपर 'अच्छा-असर पड़ेगा? की बात कहकर राष्ट्रभाषा 
को 'दिन्दुश्तानी' ही कहनेकी सलाह देरहे हैं, कल श्राप उसे उदूं ही कहने 
की सलाह मो दे ही सकते हैं। १६४२ में गाँधीजीने जंत्र “हिन्दुस्तानी 
समा? की नींव डाली तब उसके ३८ बुनियादी-मेम्बरोंमें कितने मुसलमान 
भाई मेम्बर बने ये ! स्वयं ब्रेलवी साहब तो खेर उसमें थे ही नहीं, क्रतम 
खानेकेलिए.तीन नाम दिखायी देते हैं लैंकिन ऐसे जिनमेंसे कोईभी भाषा 
सम्बन्धी सेवाओंकेलिए, प्रसिद्ध नहीं--न श्राज्ञोंद हैं,.न ज़ाकिरंहुसेन हैं, 
न मौलाना अब्दुलहक़ हैं । 
क्षमा कीजिए यह “हिन्दुस्तानी” आन्दोलन हमारे मान्य राजनीतिक 
नेताओंकी सूक है और किसो राजनीतिक आवश्यकताका ही परिणाम भी। 
आज वे सीखचोंके पीछे हैं। हमारे मुँह बन्द हैं और रहने चाहिए ! लेकिन 
तब्रभी हम इतना तो निवेदन कर ही सकते हैं कि शर्तोंपर आश्रित एकता 
---बनावटी एकता--स्थाग्री नहीं हती । ! 

सारनाथ (बनारस ) में भारतसे बाहरके भी आदमी रहतेरहे हैं। 
मैंने देखा कि रेडियोकी भाषामें अनेक उर्दू शब्दोंकी भरमार सिंहल- 
वासियों तथा स्थामवासियोंकेलिए. कठिनाई पेश करतीरदी है और संस्कृत 
शब्दोंकी प्रचुरता आसानी। अंग्रेज़ी शब्द 'इकेनॉमिक्स? के सम्पत्ति-शास््र 
या “अर्थशास्त्र! अनुवादको लगभग सभी भारतीय ही नहीं, भारतके बाहर 
सिंहल-स्यामतकके वासी सममते दिखायी देते हैं और “इल्मे इक्त्सादियात” 
को भारतमें भी कुछ श्रबीं-फ़ार्सी पढ़े-लिखे ही समझे तो समझे । 

स्थाम और सिंहलमें जो नये कोष बनरहै हैं उनमें सब पारिभाषिक 
शब्द संस्कृतसे लिये जारहे हैं । अब क्या भारतमें ही संस्कृतका बहिष्कार 
होगा ! लेकिन यह सारी हमारी अपनी घरकी आलोचना है--एक क्षेत्र 
काम करनेवाले भाइयोंका रुगंड़ा-मंगड़ा । हम किसीसे भी, कुछभी 
शिकायत करते हैं तो तमी जब उससे सम्बन्ध ही नहीं, कुछ प्रेम भी होता 
है। इसलिए मैं आपको फिर एकबार स्मरण दिलादेना चाहता हूँ कि ऊपर 
मैंने तीनों विचारधाराश्रोंके बारेमें जोकुछ भी कहा, उसका यह मतलब्र नहीं 
कि हमें उनसे कुछ लेना - देना नहीं । सभी विचारधाराशओं द्वारा अपने- 
अपने ढंगंपर उसी एक भाषाका विचार - प्रचार होरहा हे, जिसका लम्बा 
नामकरण आपको ऊपर सुनाचुका हूँ--'का, में, पर, से, इस, उस, जिस, 
किस, ना, ता, आ, गा, भाषा |? 

मुके यह जानकर बड़ी प्रसन्नता हुई है कि पिछलो दस परीक्षाओं 
में आपके विद्यापीठसे ही दस हज़ारसे भी अधिक विद्यार्थी परीक्षाश्रोंमें 
सम्मिलित होचुके हैं। आपके विद्यापीठका परिवार कितना बड़ा है ! तोभी 
ज़रा सोचिए ! इंग्लैण्डमें आपको कोई इज्ञलिश यूनिवर्सिटी नहीं मिलेगी। 
वहाँ ऑक्सफ़ोड है, कैम्ब्रिज है: अपने यहाँ जैसे इलाहाबाद है और लखनऊ . 
हे | लेकिन वहाँ इज्ञलिश यूनिवर्सिटी नहीं -इज्जलेण्डमें इज्ञलिश यूनिव- 
सिंटीका क्‍या काम ! यहाँ इमें हिन्दुस्तानमें हिन्दी-विद्यापीठ खोलने पड़ते 

हैं, जो बात दूसरे देशोंकेलिए, इतनी स्वाभाविक है कि उन्हें उसका नामो- 
ल्लेख करने तककी आवश्यकता नहीं पड़ती, वद्दी बात हमारेलिए राज 
कैसी प्रथत्न-साध्य साधना बनमयी हे ! 

लेकिन, आप उतना ही क्यों से/चें--हिन्दी साहित्य सम्मेलन 
प्रयाग - द्वारा जो परीक्षाएँ लीजाती हैं, उनमें जो हज़ारों परीक्षार्थी परीक्षा 
देते हैं वह सब भी तो आप ही के सदृधर्मी हैं। और क्या मैं आपको इस 

* समय उन परक्षार्थियोंकी याद नहीं दिला सकता जो “राष्ट्रभाषा - प्रचार 

समिति वर्धा -द्वारा लीजानेवाली परीक्षाओ्रोमें पिछुले सात वर्षोमें ही एक 
लाखसे भी अधिक संख्यामें सम्मिलित होचुके हैं । मैं चाहूँगा कि आप 
श्रपने सुदूर दक्षिणके उन भाई - बहनोंको भी न भूलें जो दक्षिण -भारत 
हिन्दी-प्रचार सभा -द्वारा लीजानेवॉली परीक्षाओंमें सम्मिलित हुए हैं 
होते हैं। अ्रहिन्दी माषा-भाषी-य्रान्तोंमें हिन्दी-प्रचारका श्रीगणेश दक्षिण 
भारत हिन्दी प्रचार समा! द्वारा ही हुआ है और मुझे यह कहते प्रसन्‍नता 
होती है कि पिछले २४ वर्षमें दक्षिण भारत हिन्दी-प्रचार सभा' का काये 
दक्षिणकेलिए. ऊपरसे लादीगयी कोई चीज़ नहीं रहगया है, वह वहाँकी 
अपनी चीज़ है | दक्षिणके १२०० हिन्दी-सेवकोंमें उत्तर-भारतके हिन्दी- 
सेवक एक दज्जनसे अधिक नहीं हैं । 

यह तो हिन्दीकी सेवा करनेवाली दो-तीन प्रसिद्ध संस्थाएँ. हैं, और 
इनकी परीक्षाएँ ही भाषा तथा साहित्यके प्रचारका एकमात्र साधन नहीं हैं। 
इन संस्थाओंने अपने - अपने पत्र - पत्रिकाओं, साहित्य - सम्मेलनों तथा 
साहित्यके प्रकाशन-द्वारा हिन्दीकी जो सेवा की है-- यह कहना कठिन द्देकि 
वह परीक्षाओंके संगठनकी अ्रपेज्ञा किसी तरह भी कम महत्व रखती ह्दे! 

इनके श्रतिरिक्त हिन्दी साहित्य सम्मेलनसे सम्बन्धित आर अस-. 
म्बन्धित न जाने कितनी दूसरी और संस्थाएँ, हिन्दीकी सेवामें लगाहुई हैं। 
भारतवर्षके सभी विश्वविद्यालयों-द्वारा दिन्दीका कितना प्रचार और प्रसार 

होरहा है ! गुरुकुल काज्ड़ी आदि ग़ैरसरकारी विश्वविद्यालयों -द्वारा तो 
विशेष रूप से ! 

मैंने एकसे अधिक बार निवेदन किया कि मैं स्वयं तो उन लोगों 
मेंसे हूँ जो लिपिके मामलेमें देवनागरीकी ही ओर मुके हैं और भाषाके 
मामलेमें हिन्दी ही की ओर; लेकिन तबभी मैं उन सब्र प्रयत्नोंकी सराहना 
ही नहीं, पूजा करता हूँ, जो हमारे देशकी किसी भी भाषाको ऊँचीसे ऊँची 
शिक्षाका माध्यम बनानेकेलिए हुए हैं--कर्वे युनिवर्सिटीमें मराठी ही शिक्षा 
का माध्यम है और उस्मानिया यनिवर्धिटीमें उ्द | काश कि काशीके हि 
विश्वविद्यालयके बारेमें भी हम यह कहसकते कि वहाँ ऊँची-से-ऊंची शिक्षा 
हिन्दी-माध्यम द्वारा दीजाती है । 

कवे यूनिवर्सिटीकी 'भास्तीय महिला विद्यापीठ ” की बातसे मरा 
ध्यान एक और दिशामें आकर्षित होगया | आप हिन्दामें अभी - अभी 
उठी एक नयी विचारधारासे प॑रिंचित होंगे। उसके समर्थक हिन्दीकों केवल 
'राष्ट्रभाषा! के रूपमें देखना चाहते हैं--राष्ट्रभआाषा? शब्दसे उनका अपना 
अभिप्राय विशेष है-- और जदहाँतक उसके ऊँची -से - ऊँची शिक्षाका 
माध्यम बनानेकी बात है, वह उन्हें लगभग वैसीही जैंचती है जैसी हमें 
आजदिन अंग्रेज़ी | वे चाहते हैं कि ऊँची - से- ऊँची शिक्षा मातृभाषाओं 
में ही दीजाय-। इसके ज़ोरदार प्रस्तावक हैं महापरिडत राहुल सांकृत्यायन । 
अभी हालमें ही उन्होंने 'मातृभाषाओंका प्रश्न” शीर्षक एक लेख लिखा; 
जिसे हिन्दीके कई पत्रोंने छापा है | उसमें वह कद्दते हैं क्रि जिस प्रकार रूस 
में जो बोलियाँ कलतक लिखी तक न जाती थीं आज वह ऊँची-से-ऊँची 
शिक्षाका माध्यम बनगयी हैं, उसी प्रकार भारतमें भी भोजपुरी, मैथिली 
आदि भाषा-ममाब्रियोंकी शिक्षाका माध्यम भोजपुरी, मैथिली आदि मातृ- 
भाषाएँ होना चाहिए | आपमेंसे शायद कोई जानना चाह कि यह भोज- 
पुरी और मैथिली क्या है! इस समय क्या उत्तर दूँ ? इतना ही कदसकता 

नम 
हूँ कि भोजपुरी राजेन्द्र बाबूकी मातृभाषा हे और मैथिली प्रयाग-विश्व- 
विद्यालयके वाइस चान्सलर हमारे हिन्दी-साहित्य-सम्मेलनके कार्याध्यक्ष- 
सभापति परिडत अमरनाथ क्काकी । 

जहाँ काशीके हिन्दू-विश्वविद्यालय तकमें ग्राजतक हिन्दी इंढर 
मीजिएट ( आइ. ए ) से आगेतक शिक्षाके माध्यमके रूपमें नहीं बढ़ 
सक्री, वहाँ काशीके आस - पास बोली जानेवाली काशिकाको शिक्षाकरा 
माध्यम बनानेकी बात सचमुच एक पागलपन मालूम देती है | आजका 
पागलपन कलकी बुद्धिमानी होसकती है | आज हमें इसके विषयमे कुछ 
नहीं कहना है, लेकिन हम समभते हैं कि रूसमें जोकुछ भी सम्मव हुआ 
वह वहाँक़ी जन-क्रान्तिकी उपज है और उसके बिना हमारे देशमें शायद 
थ्रभी सम्भव नहीं | हमें सावधान रहना चाहिए कि मातृभाषाओं और 
राष्ट्रभाषाके विरोधकी चर्चा कहीं मप्र विदेशी भाषाके आधिपत्यकी जड़ों 
को--जो आज बहुतकुछ दिलगयी हैं--फिर पूर्ववत्‌ न जमादे । 

मैं शायद दूसरी ओर चल्ागय़ा । विश्व - विद्यालयोंके बाद राष्ट्र 
भाषा-प्रचारमें जो दो बड़ी सहायक संस्थाएँ हैं, वह रेडियो ओर सिनेमा 
हैं । कुछ समय पहिले रेडियोमें भाषाको “ हिन्दुस्तानी ” बनानेके नामपर 
उससे काफ़ी अनुचित छेड़-छाड़ की जातीरही है। इधर ऐसा लगता है कि 
उसकी नीति दिन्‍्दीको हिन्दी? और उर्दूको 'उद्ू” बना रहनेदेनेकी होगई 
है; ठीक वही जो हिन्दुस्तानी ऐकैडेमीकी । 'उदूं? पर सरकारी कृपा अब 
उदूँके अधिक प्रोग्रामोंके रूपमें प्रकट होती है | रही सिनेमाकी बात, उसकी 
भाषापर तो न जाने किसका कन्‍्ट्रोल हे ! भाषासे अधिक उसकी जिस चीज़ 
पर कन्ट्रोल है, वह हम सब जानते हैं दूसरी ही है। जो भी हो, सिनेमा 
अआरजदिन हिन्दी-हिन्दुस्तानी प्रचारका ज़बदस्त साधन है। अपने सारनाथ 
में ही मैंने ब्मी लड़कोंको हिन्दी गीत गाते सुना है--सब सिनेमाके सीखेहुए 
और हमारे आदरणीय गीतकारोंके ही रचे हुए ! बधाई !! ह 

हर ० ४5 रे हक 
हिन्दी : उदू / हिन्दुस्तानी : फ़ारसी : देउनागरी 








राष्ट्रभाषाके प्रवारमें जिसे कुछ लोग आजकल लिगुश्राफ्रेका कह 
करते हैं--कहना ही हो तो हम उसे लिंगुआ-इन्डिका क्यों न कहें !-- उत्तर 
भारतफे उन हज़ारों साधुओं तथा यात्रियोंका द्वाथ है जिन्होंने इसे भारत 
के चार खूँटमें फेलादिया है । न्‍ 

गौर हाँ, उत्तर भारतके उन हज़ारों नौकरों - चाकरोंका भी, जा 

बम्बई तथा कलकत्ता जैसे बड़े - बड़े शहरोंमें मध्य श्रेणीके लोगोंके घरोंमें 
नौकरी करते हैं। ग्र।गिनत मराठियों, बन्नालियों तथा गुजरातियोंके ढिंन्दी 
गुरु शार्यद यही हैं । 

मैं इन सभी राष्ट्रभाषा-प्रचारकोंके सामने नत - मस्तक हांता हूं । 

सजनो ! काफ़ी समय लिया | दीक्ञान्त - भाषणमें, और जब वह 
किसी पीत-वस्त्रधारी भिक्षुका हो, तों शायद दो-एक ऐसी बातोंसे ही समाप्त 
होना चाहिए जिन्हें मैं और आप अपनी जीवन - नोकाकी लग्गीके रूपमें 
काममें लासक । मुझे उपनिषद्‌-कालके ऋषियोंका दीक्ञान्त भाषण ससार 
के वाहूमयमें एक अमूल्य रत्न लगता है। उसे सुने-- 

सत्यं बद । धम चर । स्वाध्यायान्मा प्रमदः ४ 

सत्य बोलनेकी अपेज्ञा सत्य बोलनेका उपदेश देना सरल काम है। 
उसका ही मैं भी स्मरण करारहा हूँ । भगवान्‌ बुद्धने जो अन्त समयमें 
मिक्ुओंको कहा था वह भो याद आरहा है-- 

“अप्पमादेन सम्पादेथ! 

आलस्य - रहित होकर प्रयत्न करो | 


सातवाँ -आठवाँ - नवाँ - दसवाँ पदवीदान समारम्भ 
गुरुवार, २७ जनवरी १६४४ 

बहनो और भाइयो, 
मुझे आपके निकट होनेका यह अवसर देनेकेलिए मैं विद्यापीठ 
के अधिकारियोंका आभार मानता हूँ, लेंकिन उनके चुनावको बधाई नहीं - 
देसकता । अव्वल तो कहाँ दिल्ली, कहाँ बम्बई ! दूसरे, मेरी अपात्रता भी 
स्पष्ट हे । आपकी मातृभाषा हिन्दी नहीं है, फिरभी हिन्दीमें आपने अपनी 
योग्यता प्रमाणित की है | इस तरह-आप सभी कम - से - कम दो भारतीय 
भाषाएँ तो जानते ही हैं। ओर मैं हूँ किः हिन्दीके सिवाय कुछभी नहीं 
जानता | तिसपर हिन्दीकी योग्यताका भी कोई प्रमाणपत्र मेरे पास नहीं है। 
फिरभी अगर मैं आगगेया तो बहुत - कुछ इस कारण कि हिन्दी- 
भाषीकी हेसियतसे मैं आप लोगोंके प्रति अपनी कृतज्ञता जतलानेका अब- 
... सर नहीं खोना चाहता था । मैं मानता हूँ कि हिन्दीके राष्ट्रभाषा होनेके . 
. साथ दक्षिण - भारतका ऋण उत्तर - भारतपर चढ़ता जारह्ा है। आप 
लोगोंपर उस कारण अतिरिक्त श्रमका तक्काज़ा पड़ा है। आप लोग स्वेच्छा 
से ओर खूबीसे उसे उठारहे हैं, यह इस समारस्मसे ही प्रकट है। इसका 
मैं दृदयसे अभिनन्दन करता हूँ । मैं यह भी अनुभव करता हूँ कि उत्तर- 
भारत उस ऋणको चुका नहीं रहा हे । हिन्दीका राष्ट्रभाषा होना हिन्दी 
बालोंकेलिए, गर्वकी बात नहीं है, दायित्वकी बात है । वे उसकी क़ीमत 
देनेकेलिए प्रान्तीय - भाषाएँ क्‍यों न सीखनेकों उद्यत हों ! हिन्दीवालें 
आत्म तुष्ट होकर बैठेंगे तो हिन्द्रीका राष्ट्रभाषा होना उनके दृक्कमें लाभकी 
बात नहीं रहजायगी । 
वर 

पर--हिन्दीको राष्ट्रभाषा कहते विनय और विवेक ज़रूरी है। विनय 
इसलिए कि हम भाषाओंकी ऊँच-नीच न माननेलगें। न किसीको घटबढ़ 
कर कहसकते हैं | लोक जीवनकी श्रावश्यकताके अ्रनुसार भाषाएँ बनती 
हैं | मानव - जीवनके ऐक्य-विकासमें सहायक दोनेकेलिए वे हैं | इसी 
बुद्धिसे किसी भाषाका संवर्धन या प्रचार होसकता है | 

यह कहना ज़रूरी इसलिए हुआ; क्योंकि हिन्दीका प्रचार और 
उसका विरोध भी, कहीं - कहीं साम्प्रदायिक या प्रान्तीय भावनापर किया 
जारहा है। भाषाके पीछे ऐसी संकीर्ण भावना नहीं चाहिए | और यदि 
हिन्दी भाषा या नागरी लिफिके प्रचारमें बेसी प्रेरणा है तो यह खतरनाक 
है । इससे प्रतिक्रिया पैदा होती हे और अहंता- आजाती हे । 

इस विषयमें विवेक तो और मी आवश्यक हे; क्योंकि राष्ट्रीय भाषा 
को लेकर काफ़ी खींचतान देखनेमें आती हे | वह प्रश्न राजनीतिक घरातल 
पर देखाजाता है । फलतः उलमंने भी बढ़ती दीखती है । मानो यह भी 
अधिकारके बीच-बैंटावका सवाल हो । इस तरह संशय -सन्देहस वातावरण 
कुब्ध होजाता है और साफ़ बात भी मैली मालूम होनेलगती है|. 

'रष्ट-साषा हिन्दीसे क्या मतलब ! हिन्दीका कोई निश्चित स्वरूप 
नहीं है | उसमें भेद-पर-मेद हैं। उसका साहित्य ऊँचा नहीं है | परम्परा 
उसकी निश्चित नहीं है | हमारी बड्ढला है, हमारी मराठी हे | उनका क्‍यों 
अधिकार राष्ट्र-भाषा होनेका नहीं है !?? “ओर उदूं ! हिन्दुस्तानकी असली 
ज़बान उददूं है। देशकी कोई आम बोली होसकती है तो उर्दू । “और 
अगर हिन्दी राष्ट्र - भाषा मानी भी जासकती है तो हिन्दुस्तानी बनकर । 
लेकिन वह हिन्दुस्तानी क्‍या है ?? ““ और कहीं यह एक दिन हमारी 
अपनी मातृ - भाषाओंकों ही फीका करडालनेकी ही तेयारी तो नहीं हे ! 
राष्ट्-भाषाके नामपर यह इमपर नयी चीज़ लादी जारही है |? **' “जी नहीं, 
हिन्दी दमारी है, हम उसे राष्ट्रभाषा नहीं चाइते | देख तो रहे हैं कि राष्ट्र- 

भाषा बनकर हिन्दुस्तानी बनी जारही है| और हिन्दुस्तानी उदृका ही 
_तो दूसरा नाम है । ऐसे हिन्दी मटियामेट दहोजायगी । राष्ट्रीयताके नामपर 
हम हिन्दीकों बिगड़ने न देंगे । हम हिन्दीका शुद्ध साहित्यिक रूप अक्षुस्ण 
रक्‍्खेंगे | जब हमारी निजता वहाँ प्रधान है । 77" 
इत्यादि तरह-तरहकी बातें हैं | असलमें उस प्रश्नको राजनीतिक 
घरातलपर रखकर सुलमक्कानेक्री कोशिश करनेसे आपसी -अविश्वासका 
सामना पहले होता है । तब सुलमाहट मुश्किल होजाती है । और प्रत्येक 
वर्गमें ऐसा आग्रह होजाता है कि राष्ट्रभाषा उसे तभी स्वीकार होगी कि 
जब वहाँ उसकी निजकी प्रधानता हो । 
पर हमें जानना चाहिए कि विशेषाधिकारका यहाँ रगड़ा नहीं 
है, न तुलनाओंकेलिए मौक़ा है #परिस्थितिका तक ही यहाँ तक है। अन्य 
अपने मोहोंमें हमें नहीं फंसना चाहिए | 
सवाल असलमें एक ही है। वह यह कि भारत राष्ट्र है या नहीं £ 
आर उस लिहाज़से एक और अविभक्त होसकता है या नहीं ! 
अगर भारत राष्ट्र नहीं तो सब कंगड़ा निबटा | फिर तो हम अपने 
अपने घरमें बन्द होजासकते हैं । 
लेकिन नहीं | प्रकृतिकी ओरसे ही मानो मारत एक और श्रवि 
भाज्य सिरजागया है । भूगोल यह प्रमाणित करता है | भारत एक है, 
अखण्ड है, अविभाज्य हे । 
लेकिन अगर यह सही है तो भारत किस भाषाके आ्राघारपर भारत 
एक? है ! क्या अंग्रेज़ीके आधारपर ? नहीं तो फिर किसके ! 
हम पक्का मानलें कि अंग्रेज़ी हिन्दुस्तानकों एक नहीं करेगी; बल्कि _ 
वह उसमें गहरी फाँक़ पैदा करदेगी | बह फल प्रत्यक्ष भी है । हमारे 
जीवनमें उससे उलभनें और गाँठें पड़गई हैं । नक़ली मूल्य पैदा दोगये 
हैं। उससे हिन्दुस्तानके बीच एक विलायत ही बनआयी है। देदातके 
व्यंड 

मारत और शहरी विलायतमें खाई पड़ती जारही है । और यह निर्भ्रान्‍्त 
ही है कि अंग्रेज़ी मारतकी एकताको खारही है और खाजायगी | 

इस बातकों समर रहते हमें अच्छी तरह सममलेना चाहिए । 
जबतक हम अपने अंतर्परान्तीय व्यवहारको, अपनी:राजनीतिको, अंग्रे ज़ीके 
माध्यमसे चलानेकेलिए लाचार हैं, तबतक पराधीन भी रहनेका लाचार 
ही हैं। हमारी राजनीति और राष्ट्रनीति अंग्रेज़ीके आरधारपर जबतक चलेगी 
तबतक उसमें असलियतकी कमी रहेगी। भारतका सच्चा मौलिक प्राण 
उसमें ध्वनित न होगा | वह भारतके सांस्कृतिक मेरु - दण्डसे विच्छिन्न ही 
रहेगी । और ऐसी राजनीति मासतको उन्नत और आज़ाद करनेमें समर्थ 
नहीं होसकेगी; क्योंकि किसी देशी राजनीति उस देशकी घरतीसे ट्ूटकर 
सच्ची नहीं होसकती | 

इससे अँग्रेज़ीका अवलम्बः छोड़ेही निस्तारा है । अंग्रेज़ी भाषासे 
नाता तुड़ाना नहीं है, क्योंकि माषाकी हैसियतसे अंग्रेज़ी खूब समृद्ध हे, 
और अन्तर्राष्ट्रीय व्यक्तित्व बनोनेकेलिएं श्रॉज दिन वह उपयोगी भी बहुत 
है | लेकिन उसके सहारेक़री आदत तो जल्दी - से - जल्दी हमें छोड़नी होगी। 

पर संप्रति अवस्था क्या है ! अँग्रेज़ीके अमावमें हम जैसे अस- 
हाय होजाते हैं | प्रान्त - प्रान्तके लोग ग्रापसमें अजनबी हैं! पड़ते हैं । मानों 
अँग्रेज़ी न हो तो वे भले पड़ोसी तक नहीं होसकते । यह शर्मकी बात है । 

राष्ट्र-भाषाका सवाल सबसे पहले है। इस शर्मको मिटानेकी आव- 
श्यकतासे जुड़ाहुआ है । उसपर वाद - विवादमें समय खोनेका अवसर 
कहाँ है ! हमें तो एक ऐसी बोली अपने बीच पालनी है जो हिन्दुस्तानके 
इस कोनेसे उस कोनेतक समझी जासके | यह एक अनिवार्यता है जिसे 
टाला नहीं जासकता । टालनेसे गति टलती है । 

आर स्थिति बतलाती है कि मौजूदा द्वालतमें वह भाषा द्विन्दी 
होसकती है । हिन्दी कह्दो या दिन्दुस्तानी कद्दों | मन चाह्दे तो ड्दूँ कइलो । 

ध्यिज 

घर-घाट और हाट - बाढमें चलनेवाली और उपजनेवाली ग्राम जनताकी 
जो भाषा है, मतलब हमारा उसी भाषासे है । 

, उस भाषामें आज ऊँचा साहित्य नहीं है तो न सही, कल हो- 
जायगा । परम्परा उसकी निश्चित नहीं है, तो भी चिन्ता नहीं | शायद 
यही उसका सौभाग्य होजाय । राष्ट्र - भाषाके रूपमें उस भाषाकरी स्वीकृति | 
इस विशेषताके आ्राधारपर है ही नहीं कि वह ऊँची है, या मधुर है, या. 
कोमल है, या शास्त्रीय है | उसके पक्तमें तो यही एक सामान्य - विशेषता 
काफ़ी है कि वह जन -सामान्‍्यमें व्यापक है | विद्वानकी या कुलीनकी न 
होकर वह अपढ़ किसान और मज़दूरकी भाषा है, तो इसमें लज्जाकी 
तनिक भी बात नहीं है | यह अच्छा ही है कि वह घरतीके अधिक निकट 
है | रोमांसके बलपर वह घरतीसे अधिक टूटी नहीं है | अनन्तर भारतके 
प्राणोंका समन्वित ऐक्य जब उसमें बढ़ेगा तब देखते - देखते उसमें उभार 
आजायगा और गाम्मीय मी आजायगा | | 

इस दृष्टिसे राष्ट्र>भाषाके' प्रश्रका विचार करसके तो बहुतेरी 
आशंकाएँ जो वातावरणको क्षुब्ध कररही हैं, अपने आप हल होजायेंगी। 
ऐसी राष्ट्रभाषाका विरोध किसीसे हो कैसे सकता है? किसी प्रान्तपयर आरोप 
तो वह तब ह। जब उसीके प्रति वह भिन्ञार्थी न हो । लेकिन हिन्दीकी 
मोली खाली है। और जेसे कि सब प्रान्तोंसे वह माँगती है कि उसकी 
मोली भरें | दानसे किसीका धन कभी कम नहीं हुआ | ऐसे तो जो प्रान्त 
का “वैभव है, वह राष्ट्रका भी वेभव हो रहेगा । प्रान्तीय साहित्योंमें जो 
उच्च है, वह समूचे भारतकी शोभा बढ़ाये, इसमें किसी प्रान्तकों क्या 
खटका हे १ 

इसी तरह उद्दृका भ्रम भी निमूल है। राष्ट्रमाषाका शब्दकोष क्यों _ 
श्राजकी प्रचलित उदूं और हिन्दी साहित्यके एक भी शब्दको अपनेसे बाहर 

छोड़दे ? हिन्दी या उर्दूकी पूरी लुग़त राष्ट्र-भाषाके कोषमें क्‍यों न समा 

जावे ? और फिर भी उस कोषमें और प्रान्तीय भाषाओंसे दान प्राप्त करने 
« की समाई क्‍यों न रहे १ इस प्रकारकी राष्ट्रभाषामें किसीके विरोधकी संभावना 

नहीं रहनी चाहिए | 

अब यह बात कि हिन्दीकी साहित्यिक विशुद्धंताका क्‍या होगा ! 
राष्ट्रभाषाके पदकेलिए पँचमेल बनानेकी कोशिशमें क्‍या वह अ्रसंस्क्ृत 
भी न बन जायगी ! 

उत्तरमें कहूँगा कि हाँ यह खतरा तो है | लेकिन विकार स्थायी 
नहीं होगा । टिकेगा तो संस्कार ही स्थायी होकर टिक सकेगा । राष्ट्रभाषाके 
सवालको राजनीतिक तलपर देखकर उसका एक फ़ारमूला - बद्धरूपका 
श्राग्रह रखनेसे बेशक आ्राज एक कृत्रिम भाषा - शेलीका भी प्रचलन दिखाई 
देता है । उस शैलीमें प्रवाह नहीं रहता और शक्ति भी कम होती जाती 
है | यह प्रदर्शन और सन्तोष मलेही-उसमें रहता हो कि वहाँ उदू अथवा 
हिन्दीको समानुपातिक प्रतिनिधित्व दियागया है। लेकिन ये ऊपरी बातें 
हैं । ऐसा मेल और राष्ट्रीयता भी ऊपरी है । गहराईमें जाकर मेल दिख- 
लानेकी ज़रूरत#नहीं रहती । वहाँ अ्रनमेल वैसे ही हल हुआ रहता है| 
इसलिए ऐसी कृत्रिमतासे ह्लुब्ध होकर राष्ट्र - भाषाके विचारसे ही ऊबत्र रहने 
की ज़रूरत किसीको नहीं है | ये तो चलताऊ मोह हैं। भाषाके स्वरूपमें 
उनसे फेरफार पड़नेका भय नहीं करना चाहिए । अर्थात्‌: हिन्दी भाषाके 
स्वरूपको राष्ट्र भावनाके संयोगसे कुछ उद्वादेय संस्कार भी प्रांस होगा । 
बह तो स्थायी होगा और उसकेलिए हममें उच्चता अवश्य चाहिए । शेष 
सामयिक - विचारको भाषाका आन्तरिक बल स्वयं पराजित कर छोड़ेगा, 
ऐसा विश्वास करना चाहिए | 

मैं विद्वान नहीं हूँ । माषाक्री उसत्तिका शास्त्रीय अ्यौरा नहीं दे 
सकूँगा । लेकिन मेरा अनुमान हे कि हिन्दू भारत जब अपनी एकच्छ॒त्रता 

उसे प्राप्त हुआ | आरम्भमें वह सम्पक मानवीय यानी सांस्कृतिक था। 
पीछे वह राजनैतिक यानी झ्राक्रमणके रूपमें हुआ। जो हो, उस दीघंकालीन 
सम्पक के प्रतिफलमें ही खड़ीबाली यानी श्राधुनिक हिन्दी उपजी | इस 
सम्पकंके परिणामस्वरूप भारतके प्राणोंमें चेतनाक़ा उदय हुआ | और 
जबकि एक ओर राजनीतिक विजय - लिप्सा तथा जिज्ञासाके उत्तस्में सन्नद्ध 
हिन्दुत्व चेता, तब दूसरी ओर सांस्कृतिक विनिमयके परिणामस्वरूप सन्त- 
परम्परा भी जागी | खड़ीबोलीके विकासमें इन दोनों आन्दोलनोंकी देन 
है। उसमें चन्दबरदाई और भूषण हैं तो कबीर, नानक और जायसी भी 
हैं। दोनों किनारोंके बीच यानी शत्रुता और मित्रता द्वारा आर्य और 
इस्लामी संस्क्ृतियोंमें एक कालतक घात-प्रतिधात चलता रद्दा | जब ये दोनों 
संस्कृति - धाराएँ राजनीतिक प्रभ्रुता और प्रभुत्वके तलपर आपसी सम्पकमें 
आयी तब भाषाका स्वरूप मुख्यतासे वह बना जिसे लश्करी या उदूं 
कहते हैं| मानसिक और हार्दिक तलपर जब दोनों संस्कृतियोंमें प्रीति- 
व्यवहार हुआ तब प्रधघानतः वह भाषा उपजी जिसे हिन्दी कहते हैं। 
इस प्रकार हिन्दी स्वभावतः मेलकी भाषा है। मैं यह मानता हूँ 
कि अंग्रेज़ी और अँग्रेज़ोंके आगमन - कालसे पहलेतक हिन्दी भाषा भारतकी 
समन्वित संस्कृतिका प्रतिनिधित्व करती रही । फिर अँग्रेज़ीके क्रब्ज़ेके साथ 
भारतका मौलिक ऐक्य टूटा, से टूटा । तबसे अबतक राष्ट्रभाषाफै मेरुदंड 
का अभाव ही रहा है। अंग्रेज़ीसे मारत नहीं पनपा,- ब्रिटिश शासन 
ही मज़बूत हुआ | और उस कारणसे जो आनुषंगिक रूपमें भारतको 
हठात्‌ तनिक एकता मिली थी, वह ब्रिटिश स्वार्थ - साधनमें काम 
आती रही । । 
पर अब धीमे-धीमे भारत राजनीतिक और भौगोलिकसे गहरे 
एक मौलिंक ऐक्यकी आवश्यकताका अनुभव कररहा है। राष्ट्रभाषा 
आन्दौलन उसी अनुभूतिका प्रमाण है । 

इस सम्बन्धमें मुझे अपनी यह प्रतीति भी प्रगट करदेनी चाहिए 
कि यद्यपि विलायती सभ्यताने भारत - जीवनमें खासा विकार उपस्थित 
किया है फिरभी उसकी भारतीयता एकदम खो नहीं गयी है | ढँकगयी . 
हो; लेकिन मींतर चेंतन्य उसमें है। और अब जबकि पाश्चात्य सभ्यता 
का दिवाला निकलता मालूम होता है, और ढॉनया संकटके किनारे खड़ी 
है, तब संभव है कि भारतका मूल संदेश ही विश्वके पुनर्निर्माणमें सहा- 
यक हो । गाँधी उसी मूल भारतीयताके सन्देशके प्रतीक हैं । 

भारतकी अपनी अलग ही समस्याएँ हैं। यहाँ कई धर्म हैं, जा- 
तियाँ हैं| भारतकों हम एक महाद्वीप ही सममलें। उग्र राष्ट्रीयतामें भारत 
की समस्याओ्रोंका इलाज नहीं मिलेगा । वेसी राष्ट्रीय तो आज पश्चिमी 
सम्यताकेलिए भी राहु होरही है | स्लो भारतको अपनी मूल निष्ठाके प्रकाश 
में अपनी कठिनाइयोंका समाघान-पाना -है | उसमें पश्चिमके इस या उस 
देशकी नक़ल न होगी | वह सर्वथा भारतीय होगा जिससे घरमें सुरक्षा हो 
और बाहर भी अमय पहुँचे] 

मैं मानता हूँ कि भारतके भाग्यमें विश्व -शान्तिके निमित्त ऐसी 
कोई देन देना बदा है। ; 

उस विश्वासको ह्ृदयमें लेकर हम राष्ट्रभाषा हिन्दीको अपनावें | 
तब वह भाषा सर्वातिरोधी होगी और राष्ट्रक्यको सम्पन्न करेगी । वह भाषा 
भारतके भाग्य और संदेशको वहन करेगी । 

इस ल़िह्दाज़से हमको मानना चाहिए कि हिन्दी सीखकर एक 
अतिरिक्त माषा ही हम नहीं सीखते हैं; बल्कि भारतीयताके आदशंको 
निकट लानेके मार्गपर हम बढ़ते हैं ! हिन्दी सीखनेकी क्रीमत मेरे लेखे 
उसी दृष्टिमें है। भाषा-विषयक दृष्टि पर्यात नहीं हे । ' 

मैं तो जीवनंके अनुभवमें कच्चा हूँ । पर ञाप सभी स्थिति - प्राप्त 
हैं। जीवनकी देहलीपर नहीं हैं, उसके मध्यमें हें। आप सभी नागरिक 

हैं। हिन्दीके विद्यार्थी यदि आप हुए हैं तो इसलिए नहीं कि उससे आपकी 
अपनी बाज़ार - दर बढ़नेकी आशा है | इन उपाधियोंसे आपका व्यावसा- 
यिक मूल्य बढ़नेवाला नहीं है | आ्रापका वह हेतु भी उसमें नहीं होसकता । 
फिरमी व्यापक सम्पककी सुविधा आपको हिन्दी - परिज्ञानसे होगी 
ही । उससे आपकी नागरिक क्षमता बढ़ेगी | ५ 
नागरिककी हेतियतसे आपका दृष्टिकोण भी केवल विद्यार्थीका न 
रहे । विद्यार्थीमें उपाथिके प्रति प्रयोजन-बुद्धि होसकती है। लेकिन आपके 
लिए हिन्दीकी उपाधि गोण है, उस हिन्दीका बोध ही मुख्य है| यानी 
हिन्दीकी जानकारीसे अपनी 'कमाईकी शक्ति बढ़ालेना आपका इष्ट नहीं 
है, इश ग्रापका उससे कुछ ऊँचा है । हिन्दी-परिज्ञानमें आपका प्रयोजन 
संकीण नहीं है । इस भाँति व्यावसायिकसे ऊँचे यानी सांस्कृतिक हितमें 
उस परिज्ञानको उपयोगी बनानेको भार आपने स्वीकार किया है। 

“  नागरिकक़ा दायित्व बड़ा हैं । उसकी चिन्ता युवककी चिन्तासे 
आगे है । नये युवककी माँतिं वहँ अ्रने गुज़ारेकी ही बात नहीं सोचता 
आर उसकेलिए इधर-उधर हाथ-पैर मारनेकी आवश्यकता भी नहीं रखता। 
कुछ विशिष्ट कतंव्य और अधिक “के बीच उसकी स्थिति निश्चित-सी होती 
है। वह समाजकी इकाई बनचुका हो । है | ः 

आप सभी इस या उस व्यवसायके सहारे समाजमें एक अमुक 
स्थान अपना रखते हैं| वहाँका अनुभव भी रखते हैं। अपने निजी श्रनु- 
भत्रोंके प्रकाशमें जीवन - सम्बन्धी आप अपने निर्णय बनायेंगे। मुझे उस 
जीवनकी यात्राके विषयमें आपको नसीहत देनेका अधिकार नहीं है। उतत 
बारेमें मैं कच्चा हूँ, आप आगे हैं । 
. ज़गतूमें घटनेवाली घटनाञ्रोंको श्राप सुनते-पढ़ते ही हैं । उनका 
प्रथकरण भी आप करते होंगे। सब ओर विचारोंका संघर्ष -सा मचा है । 
उनमें अपने अनुसार हेयोपादेयकी छानबीन भी आप करते होंगे । उसके 

बिना आज किसीकों साँस लेना भी मुश्किल है। अखबारों और किताबों 
से छुटकारा कहाँ ! उनसे बुद्धिमें विलोड़न मचारहता है । अनेक धर्म हैं, 
अनेक दर्शन, अनेक आइडियॉलॉजी, अनेक दल, किसकी कही सुनें, 
किसकी कही करें | 

इस परेशानीमें एककी बुद्धि दूसरेक़ा काम नहीं देसकती | सबको 
अपने भीतरसे अपनेलिए स्थिर बनाना होगा । मैं तो यही कहसकता हूँ 
कि इस घमासानमें नागरिकका अपनी एक ऐसी निष्ठा पालेनी होगी जो उसे 
अडिग रक्खे । 

लोकमत अपूर्वशक्ति है । क्‍या डिमॉक्रेसी और क्या डिक्टेटर- 
शिप, दोनों लोकमतके ताबे हैं । डिक्टेटर लोकमतका प्रार्थी हे | डिमॉ- 
क्रेती तो लोकतन्त्र है ही | हमकी ध्यान रखना चाहिए कि एक-एक नाग- 
रिक लोकमतका निर्माण करता है । लोकमतमें यदि विकार है तो उसके 
दायित्वसे कोई मुक्त नहीं । नागर्किका ज़िम्मा है कि वह लोक - जीवनकी 
स्वच्छुताका ख्याल रक्‍्खे | वह लोकमतकी ओरसे उदासीन नहीं होसकेगा। 
उसके निर्माणमें संस्कारशील योग देना हरेकका धर्म है | 

मैं मानता हूँ कि आज हमारे लोक-जीवनमें बहुतेरे कृत्रिम मूल्य 
प्रभुता पाएहुए हैं | हम झूठे बाँटसे तौलने और ग़लत माधपनेके आ्रादी 
होते जारहे हैं । पर हरेक नागरिकरकों देखना लाज़िम है कि भूठे बाँट 
बाज़ारमें न मिलें और सही माप ही प्रतिष्ठा पावें ।इस लिह्ाज़से एक मौलिक 
मूल्यांतरीकरणकी मैं आवश्यकता मानता हूँ । इसकों दृष्टिकी क्रान्ति भी, 
कह सकते हैं। यद्यपि क्रान्ति! शब्द वैज्ञानिक नहीं है। और मैं उसे बिरते 
ही प्रयोगमें लाना ठीक सममता हूँ। 

यह सब मैं इसलिए कदरहा हूँ. कि आप लोगोंने विलायतकी भारी- 
भारी डिगरियोंकी जगह इन हिन्दीकी मामूली उपाधियोंको पानेका प्रयत्न 
बेहतर समझता है| किसीकी निगाइमें यह आपका भोलापन हे, लेकिन 
६१ 


राष्ट्रभाषा 


'>००२००२०२०->-स्य ०२०3० अपनी +:७२०७+ ०८५७० ७५०८3-२२७०७१८९०७० 


मेरी निेगादमें यह दरदर्शिता भी होसकती है। आपने ऐसा किया है, इसी 

लए मूल्य-क्रान्तिकी बात आपसे कहनेकी मुके इच्छा होआयी। हाँ, अंग्रेज़ी 
ओर अग्रेज़िथतके कारण हिन्दुस्तानके जीवनमें असलियतकी काफ़ी कीमत * 
घटगई है, नक्नलियतकी कीमत ऊँची चढ़गई है| यह अनिष्ट है । अंग्रेजी 
भाषणकी विलक्षण योग्यताकी तुलनामें सीधा सादा कोई निस्वार्थ सेवा 
का काम मानवीय दृष्टिमें ऊँचा ठहरना चाहिए । मुझे आशा है कि आप 
लोगाॉने हिन्दीके रास्तेकी स्वीकार करके उस प्रकारके नकली मोहसे अपना 
नाता तोड़लिया है 

ज्ञान बाहरी वस्तु नहीं है। न वह अनुपयोगी वस्तु है। जो बाहरी 
है ओर अ्नुययोगी है, वद ज्ञान नहीं । हमारे लोक - जीवनपर बहुत कुछ 
लदा है जा बाहरी है और अनुप्रयोगी है । नागरिककों देखना होगा कि 
वह लाकजीवन उन व्यथंताओंसे स्वच्छु होताजाता है । 

अंग्रेज़ीकी प्रभुता है, तव भी जो समय लगाकर हिन्दी सीखनेकां 
थ्राग्रह रखता है, उसको ये बातें कहना मुझे अत्यन्त सुसंगत जान पड़ता 
है । मैं मानना' चाहता हूँ कि वह भारतके भविष्यका आवाहके है | 

इने उपाधियोंकी प्रशंसामें मैं कुछ नहीं कहना चाहता। उपाधियाँ 
उपाधियाँ हैं। वे साहित्य - सम्मेलन - प्रयागकी होसकती थीं, या वर्धा केन्द्र 
की होसकती थीं। लेकिन मेरी कल्पना है कि आपकी लगन तो उपाधि 
की तात्कालिक कीमतपर है ही नदीं। आप तो जैसे बने, हिन्दी भाषाका 
ज्ञान पा लेना चाहते हैं । उसी दृश्सि मैंने यह इतना कहा है | 

.... अन्तमें मैं आप सबका अभिवादन करता हूँ और धन्यवाद मानता हूँ। 


प्रथम प्रमाणपत्र वितरणोत्सव 
रविवार, २३ जुलाई १६३६ 

[ तारीख १५-५- १६४६ को दिन्दी - मित्रगोष्ठी, बम्बई हिन्दी-विद्यापीठकी 
'जैसूर रियासत प्रचार -समिति? के जन्मोत्सव तथा उपाधिपत्र वितरण 
समारम्मके अ्रवसरपर हिन्दीके तरुण लेखक, “नया -साहित्य 
के सम्पादक और विद्यापीठकी कार्यक्रारिणीके सदस्य 
श्रीयुत रमेशचन्द्र सिनह्वाका दिया हुआ भाषण | 


भीयुत अध्यक्षजी, और भद्गांबतीके-भाइयो, 
यहाँ आमन्त्रित करके मुके जो आदर आपने दिया है, उसकेलिए 
कृतज्ञ हूँ । हिन्दीसे मुके प्रेम हैं, और अक्सर जब राजनैतिक और सामा- 
जिक सेवाके जीवनकी शुष्केताओं और अंसुन्दरताओंसे मन *खिन्न आर 
_ विषादमय होउठता है तो मैं हिन्दी - साहित्यके शीतल और छायादार 
उद्यानमें खिसकजाता हूँ | फैलीहुई साम्प्रदायिकता और संकीरणंतासे 
विदग्ध हृदयको कबीरके दोहों और उलटवासियोंमें आशाका एक नया 
संदेश मिलता है। महाकवि तुलसीके मानव प्रेमकी गहरी और अ्रपार 
स्तोतस्विनी में जगके-कलुषको हरलेनेकी अद्भुत क्षमता है। उचटे हुए 
मनको मीराकी विद्रोहात्मक तन्‍्मयता, एकाग्रता और उसके मादक संगतसे 
बहुत बल मिलता है | प्रेमचन्द, पन्‍त, निराला और महादेवीमें मानव-शक्ति 
के प्रति बिश्वास-भावका जो आग्रह, और मनुष्य जातिके भविष्यके प्रति जो 
अपराजेय आस्था है, उससे थके -पैरोंकी आगे बढ़नेकी निरन्तर प्रेरणा 
मिलती है | इसीलिए हिन्दीसे मुझे प्रेम है। और अवसर आता है तो उसके 
प्रचार और उन्नयनके कार्यमें योग देनेक्ा लोभ श्रसंवरणीय द्दोडठता: है | 

किन्तु फिरभी मैं आपसे सच कहदूँ इस समय यहाँ आनेमें मैं हि 
किंचाता था। कार्याधिक्यके कारण बम्बईसे दो-चार दिनकेलिए भी हिलना 
: मुश्किल दीखता था, पर हिन्दीके प्रति और उससे भी अधिक भद्रावतीके 
हिन्दी - प्रेमी मज़दूर भाइयोंके प्रति मेरे आदर और स्नेहकी विजय हुई। 
म्बई - हिन्दी विद्यापीठके सुयोग्य मन्‍्त्री मेरी इस कमज़ोरीकों 
जानते ये | जब भी यहाँ आनेके सम्बन्धमें मैं अआनाकानी करता तो वे 
आप भाइयोंकी, यहाँके लोहे, सीमेएट और काग़ज़के कारखानोंके मज़दूरों 
की, याद दिलाते और आनेका आग्रह करते | अन्तमें जैता कि आप 
देखते हैं, मैं ग्रापकी सेवामें उपस्थित हूँ । 
बास्‍्तवमें यहाँके मज़दूर भाइयोंका प्रेमदी मुके खींचलाया है । 
इसका कारण मेरा यह विश्वास है;कि इस देशमें--जैसा कि बाक्ों दुनिया 
में--शिक्षा और संस्कृतिकी परम्पराओंकों आगे बढ़ानेकी, उन्हें परिष्कृत और 
उन्नत करनेकी क्षमता और संच्ची आकांक्षा केवल मज़दूर वर्गमें या जो 
मज़दूर वर्गके साथ हैं, उनके सहंगा्मी और सदृधर्मी हैं उनमें हे । पूझी 
पति वर्गंको, धनिक वर्गको, व्यापारिक बुद्धि और बाजार-कौशलके अति- 
रिक्त और किसी विद्याकी आवश्यकता नहीं | दूसरों को लूटनेवालॉको, लाखा- 
करोड़ों आदमियोंकी गाढ़ी कमाईका शोषण करनेवालोंको, शिक्षा 
संस्कृति जैसे पशुओंको मनुष्य बनानेवाले ऐसे सद्गुणोंकी भला क्या दर 
कार ! इन चीज़ोंके प्रति ते उन्हीं लोगों और वर्गोंका राग अनुराग ही 
सकता है जो दुनियाको स्वर्गसा सुन्दर और उजली धूप-सा स्वच्छ और 
स्वास्थ्यकर बनाना चाहते हैं और जो दुनियामें वास्तविक भाईचारा, साम्य 
और स्वाघीनतांकी स्थापना करनेकेलिये आकुल हैं। और यद्द विशेषता 
केवल आपही लोगों में--केवल मज़दूर वर्गमें पाई जाती दे | यह श्रति 
शयोक्ति नहीं है । 
आप जानते हैं जर्मन पूज्ञीवादके फ़ासिस्टी शासक हिटलर ओर 


६४ 


संस्कृति ; प्रगति + कतेब्य 
मर न 





गोयबेल्स कहा करते थे कि “कोई संश्कृतिका नाम लेता है तो मेर। हाथ 
अपने रिवाल्वप्पर पहुँचजाता है।” जी हाँ. जिन शब्दोंके स्मरण मात्रसे 
श्रापका हुंदय एक अनिरव॑चनीय आनन्द और उल्लाससे मचल उठता है, 
उन्हींके उच्चारणसे इन सजनोंको अपनी पिस्तौलकी याद आ्राजाती थी और 
वे मारनेको दौड़ाड़ते थे | हाइने जर्मनीका कालिदास है लेकिन फ़ामिस्टी 
पूज्ञीपतियोंके राज्यमें उसके अमर काव्य - ग्रन्थोंकी होलियाँ जलाई जाती 
थीं! उनके पढ़नेवालोंको नज़रबंद कैम्पोंमें ठ सक्र माग्डाला जाता था। 
यही हाल जापान और इटलीमें और च्याँगकाईशेकके चीनमें था। आ्राज 
भी स्पेनमें जहाँ फ़ासिस्ट फ्रैकोका कुशासन है--टाल्सटाय ऐसे विश्ववंत्र 
महाऋषिकी रचनाओंका पढ़ना और रखना गरक्ानूनी है। 

आज आप चाहे जिस देशक्रो लीजिये, साहित्य और संस्कृतिकी | 
चिन्ता करनेव'ले, उनके विकास ओर पुनर्जीवनकेलिए प्रयत्नशील वही 
लोग मिलेंगे जो वर्तमान विषम समाजको बदलकर नये स्वतन्त्र समाजकी 
रचना करनेकेलिए उत्कट अधीर हैं । ४ 

दूर जानेकी ज़रूरत नहीं है, अपने देशमें ही देखिये । प्रेमचन्द 
हमारे सबसे बड़े औपन्यासिक और कहानीकार थे । आ्राप जानते हैं कि 
वह मज़दूरों, किसानोंके साथी थे ओर उनके संत्रष॑में सहायक थे | पूजञ्ञी- 
वादी सम्यताको “महाजनी सम्यता” कहकर उसे मिटानेक्रों आवश्यकता 
पर अपनी रचनाशओंमें उन्होंने स्थान स्थानपर ज़ोर दिया है| दिन्दीके मद्ान्‌ 
कवि सुमत्रानन्दन पन्‍तको देखिये | वह मज़दूरों, किसानोंके गायक हैं। 
देशके उज्ज्वल भविष्यकी मशाल उन्हें मज़दूर वर्गके ही हाथमें दीखती 
है। प्राम्या! के अयने प्रसिद्ध गीत 'राष्ट्रगान? में भारतके सच्चे प्रेमियोंको 
उन्होंने “/ श्रमजीवी ” और “वर्गमृक्त हम श्रमिक कृषक्रजन ? कहा है | 
“ युगवाणी ?” ( पृष्ठ ४६ ) में मज़दूर ( श्रमजीवी ) के प्रति वह कद्ठते 
हैं कि-- 

&६५ 


संस्कृति ; प्रगति ४ कतेन्य 


वह लोक क्रान्ति का अग्रदत, वरवीर, जनाद्रत, 
जन्म सम्यता का उन्‍नायक, शासक, शासित । 
चिर पवित्र वह भय अन्याय घृणा से पालित, 
जीवन का शिल्पी, पावन श्रम से प्रक्ञालित । 
निरालाजीने आजसे २०-२२ वर्ष पहले “जीणंशीणं” किसानकी 
दुदंशा देखकर “विज्ञव? के “बीर? बादलोंका आराह्मान किया था | और 
आज “मोंगुर' 'लकुई' “महँगू? उनकी रचनाओंके नायक हैं । 
व्यापक हिन्दी जगतूमें आप नज़र दोड़ाजाइये । चाहे उपन्यास- 
कार और कहानी - लेखंक यशपाल हों, चाहे कविवर मैथिलीशरण गुप्त 
या महादेवीजी, चाहे आचार्य हजारीप्रसाद द्विवेदी ऐसे विद्वान, चाहे 
डॉ० रामविलास शर्मा और प्रोफ़ेसर प्रकाशचन्द्र गुप्त ऐसे आलोचक ओर 
निबन्धकार--ये सब आपको मज़दूरॉकी-तरफ़, मज़दूर - आन्दोलनके साथ 
मिलेंगे। उनकी प्रेरणाका खोत-देशके मज़दूर, किसानों और उनके सैनिक 
पुत्रोंका बढ़ता हुआ क्रान्तिकारी आन्दोलन है | ः 
यह संदेह-द्ीन बात है कि पूँजीवादियोंको इन ची ज़ोंकी बिलकुल 
: ज़रूरत नहीं है । सुन्दर, निर्मीक प्रकाशनोंकों पूर्णतः दबानेमें अगर वे 
आज असमर्थ हैं तो विश्वास रखिये--मैं आपको चेतावनी देता हूँ कल 
वे और भी प्राणप्रणसे उसकी कुचेश्ट करेंगे । प्रेस और अखबार वे देश 
भरमें खरीदरहे हैं, उनपर एकछत्र अधिकार कायम करनेकी कोशिश 
कररहे हैं | एकबार सिक्का जमजानेपर वे आपको केवल एकही तरहका' . 
साहित्य देंगे, देशके बाज़ारोंको केवल एकही तरहकी सस्ती पुस्तकों और 
पत्रोंसे पायदेंगे, जिससे कि वे आपको हमेशा धोखा देते रहसके | तब 
साहित्यिक और सांस्कृतिक उच्च' प्रकाशनोंका स्थान गंदी; कामुकतापूर्ण 
किस्से कह्ानियोंकी पुस्तक लेलेंगी । 
इस साहित्यिक महामारीको केवल आप सबके प्रयत्न ही रोक- 

सकंगे। राष्ट्रीय जीवनके अन्य ज्षेत्रोंकी तरह साहित्य और संस्क्ृतिके आँगनमें 
भी सफ़ाई और निर्माणका कार्यमार आपकेही कंधोंपर है । आप अपने 
को इस कार्य - सम्पादनके निमित्त जितना योग्य बनायेंगे, सफलता उतनी 
ही शीघ्र हमारे महान देशके गौरव मुक्ुटको वरगण करेगी । 

ब्रिद्यापीठके उद्देश्यों, विधान और कांर्यप्रणालीसे जहाँतक मैं 
समझा हूँ आपके हिन्दी प्रेम, प्रचार, और शिक्षणके पीछे यही उदात्त 
भावना काम कररही है | विद्यापीठके विधानमें स्पष्ट रूससे कहागया है कि 
“हैन्दी-प्रचारके द्वारा हम अपने देशवासियोंको मानव-अधिकारोंके प्रति 
सचेत बनाना चाहते हैं, हम उन्हें जंगाना चाहते हैं |? (देखिये उद्देश्य- 
धारा ५ ) 

मानवी अधिकारोंके प्रतिं सचेत करना, उन अधिकारोंकी प्राप्त 
और उपभोगकेलिए देशवासियोंकों सर्वे और सक्रिय करना, विद्यापीठके 
प्रचारके पीछे यही मृलतत्त्व छिपाहुआं है । प्रत्येक साहित्यिक, सांस्कृतिक 
और शिक्षा सम्बन्धी आन्दोलनके.पीछे यही तत्व रहता है | यदि साहित्य 
और संस्कृति जीवनको सँवारने, सुन्दर, स्वस्थ, और आनन्दमय बनानेके 
साधन नहीं हैं, तो कुछ नहीं है। स्वतन्त्र, सुखी मनुष्यके विरह आनन्दो- 
ल्‍लास और बन्धुत्वकी रचनामें योग देना मनुष्यको अपने भाग्यका कर्ता- 
धर्ता और नियामक बनानेकेलिए ज्ञान और शक्तिसे सम्पन्न करना यही 
साहित्य और संस्कृतिका अमिप्राय, आधार ओर प्रेरणा होती है । 

आपके हिन्दी पठन - पाठन और प्रचारका भी यही अ्रमिप्राय है, 
और होना जचाहिये । 

अगर आप हिन्दी भाषा और साहित्यके पिछले लगभग छुह्-सों 
वर्षोके इतिहासपर दृथ्टि डालें, तो आप देखेंगे कि हमारी इस प्रिय माषा 
को तो यह कार्य- यह उपयुक्त कार्य करनेका विशेष गौरव ग्राप्त है। ._ 
चौदहवीं और पंद्रहवीं शताब्दीमें यदि महात्मा कबीरने जात - पाँतकी 

रूढ़ियोंमें ग्रस्त और पीड़ित भारतीय जनताको विद्रोह और एकताका संदेश 
दिया था, तो सोलहवीं ओर सत्रहवीं राताब्दीमें ठुलसीदासने घोषणा की 
थी कि “पराधीन सपनेहु सुख नाहीं? और दुखी किसानोंका पक्ष लेकर 
सामंती राजाओंको “कूकर” अर्थात्‌ कुत्ता कहा था और उनके “ठाठ” 
उलगनेका भयड्जर शाप दिया । उन्‍नीसवीं शताब्दीमें भारतेन्दु युगके 
साहित्यकारों पं ० बालकृष्ण भट्ट, पं ० प्रतापनारायण मिश्र, पं ० बद्रीनारायण, 
श्रीराधाचरण गोस्वामी, और इन सबसे अधिक स्वयं भारतेन्दु दरिश्रन्द्रने . 
अपने पत्रों (हरिश्रन्द्र मैगेज़ीन हिन्दी प्रदीप, बालबोधिनी, कवि-बचन-सुधा 
आदि ) नायकों, कविताओं, पहेलियों, लेखों, ओर पेम्फल्लेटोंके द्वारा देश 
वासियों को कोंच-कोंचकर मातृभूमिकी दासताके विरुद्ध जगाया था और 
- दूसरे शासकों और शोषकोंसे लोहा लेनेकी स्फूर्ति मरनेकी कोशिश की थी। 
भारत रक्षा - कानूनसे भी कठिन क्ानूनसे जकड़े उस समयके 
समाजसे पहेली बुरातेहुए भारतेन्दु हरिश्रन्द्रने पूछा था-- 
“भीतर - भीतर सब रस चूस; बाहर-से तन, मन, धन, मूस । 
जाहिर बातन*में, अति तेज, क्‍यों सखि साजन, नहीं श्रंग्रेज़ |” 
“भारत-गीत' नामक प्रसिद्ध राष्ट्रीय काव्य संग्रहमें पं ० श्रीधर पाठकने 
भी इसी समय देश-प्रेमकी भावनासे ओ्रोतप्रोत रचनाएँ लिखी थीं। उसके 
बाद राष्ट्रववि मैथिलीशरण गुम्की “भारत -भारती ” गूँजी, जो सम्मवतः 
आपने पढ़ी होगी | देशकी तत्कालीन विपन्नावस्थाके कारण और अब- 
सादमय चित्रणकी प्रष्ठभूमिमें, देशके प्राचीन वैभवका वर्णन करके कविने 
हमारा कर्तव्य निर्देश किया | प्रेमचन्द, प्रसाद, निराला, पन्‍त, महादेवी, 
सुभद्राकुमारी चौहान, माखनलाल चतुवेदी, बालकृष्ण शर्मा नवीन, यश- 
पाल आदिकी रचनाओंमें हमारी भाषा और साहित्यकी इसी ओजमयी 
परम्पराका प्रसार और विकास हुआ है। 
वर्तमान हिन्दी - प्रचार आन्दोलनको देखिये तो आप पायेंगे कि _ 

उसका जन्मभी राष्ट्रीय स्वातन्त्रय आन्दोलनकी कोखसे ही हुआ था।। राष्ट्रीय 

आन्दोलनके साथ-साथ उसका भी क्षेत्र व्यापक हुआ | 

भारतीय काँग्रेसकी नींव उन्नीसवीं शताब्दीके अन्तिम भागमें 
(श्थ्य४) में पड़ी थी, पर उसका प्रमाव बढ़ना शुरू हुआ बीसवीं शताब्दी 
के प्रारम्भिक वर्षोंसे | हिन्दीकी राष्ट्रीय संस्थाएँ “काशी नागरीप्रचारिणी 
सभा” (१८६३) और अखिल भारतीय हिन्दी साहित्य-सम्मेलन!( १६१०) 
की, उत्पत्ति देशके इसी जन-जाग (ण-कालमें हुई थी । राष्ट्रीय नव-जागरण 
के साथ - साथ हिन्दीकी भी व्यापकता बढ़ी । बल्कि इसे योंभी कहा जा 
सकता है कि, हिन्दी इस राष्ट्रीय नेत्रोन्‍्मीलनके सन्देशकी वाहिका बनी | 
काँग्रेस और देश - भक्तिके सन्देशको दूर - दूरके पिछड़े और अज्ञानके 
अन्धका रमें ड्रबेहुए क्षेत्रोंतक उसने पहुँचाया | उसके स्पशसे लोगोंमें नव 
चेतना जागी। 

8 आप देखेंगे कि हिन्दी-साहित्य-सम्मेलनके साथ सदेव ही काँग्रेसके 
बड़े नेताओंका सम्बन्ध रहा.है।-मदात्मःजी.स्वयं उसके इन्दौर-अधिवेशन 
( १६१८ ) के अध्यक्ष रहचुके हैं। दक्तिण - भारत हिन्दी प्रचार समा 
की भी नींव, जिसके सुयशसे आप भलीमाँति परिचित होंगे, साहित्य सम्मे 
लनके इसी अधिवेशनके बाद पड़ो थी | दक्षिण मभारतमं हिन्दी प्रचार 
कार्यकों महात्माजीने प्रेरित किया | १६१८ में इस सम्बन्धमें दक्तिणका 
दौराभी उन्होंने किया था।। १६२७ तक यह प्रचार -कार्य हिन्दी साहित्य 
सम्मेलन, प्रयागकी देख - रेखमें चला और फिर उसी वर्ष दक्षिण भारत 

हिन्दी-प्रचार समाकी स्थापना हुई | एक छोटेसे वट-बी जकी तरह फल फूल 
कर, सभाने आज एक शक्तिशाली दलदार - दरख्तका रूप और आकार 
धारण करलिया है । 
इस हिन्दी - प्रचारके पीछे मी वही एकान्‍्त उद्देश्य था--देशको 
जगाना, देशकी धरतीपर साँपकी तरह कुण्डली मारे बैठी अज्ञानताको 
हद 

नष्ट करके, देशको एक करना और आगे बढ़ाना। इस प्रकार उत्तरसे दक्षिण 
तक और पूर्वसे पश्चिमतक देशके एक किनारेसे दूसरे किनारेतक देशग्रेम 
की भावना फैलानेका और पिछड़ीसे पिछड़ी हुई जातियोंको एक करनेका 
श्रेय हिन्दीको मिला | इसी सेवाके कारण वह राष्ट्र - माषा कहलानेकी 
अधिकारिणी हुई है। आज हिन्दुस्तानके अधिकांश निवासी किसी न 
किसी रूपमें हिन्दी, उर्दू या हिन्दुस्तानीको बोल और समभलेते हैं। 

यह दो - चार शब्द राष्ट्रमाषाके सम्बन्धमें कहदेना अप्रासंगिक न 
होंगा । आप जानते हैं कि राष्ट्र - भाषाके प्रश्नको लेकर, जो कि वास्तवमें 
हिन्दी, उदू , हिन्दुस्तानीका प्रश्न बनगया है, आज कितना वाद -विवाद 
चलरहा है ! “हिन्दी - साहित्य - सम्मेलन” के'प्राण श्री पुरुषोत्तमदासजी 
टरणडन यदि केबल शुद्ध हिन्दीको राष्ट्र-भाषा मानतें हैं, तो महात्मा गाँधी 
आदि अनेक नेता “हिन्दुस्तानी के समर्थक हैं | वे चाहते हैं कि हिन्दी 
और उदू दोनों समान रूपसे राष्ट्रकी भाषाएँ बनें | उधर “अंजुमने तर- 
क्क्िये उदू? के सर्वस्व डाँ० अब्दुलदक़र साहबका कहना है कि उदू ही 
राष्ट्रभमाषा है--ऐतिहासिक इश्टिसि भी और वास्तबिकताकी दइष्टिसे भी । 
देशके हज़ारों-लाखों आदमी उनके भी साथ हैं। 

इस समय तो हिन्दी और उदूंका विवाद, बल्कि इसीमें हिन्दी और 
गांधीजीकी हिन्दुस्तानीके विवादको भी शामिल करलिया जासकता है-- 
कठुताकी सीमातक पहुँचगया है | रेडियोकी भाषा या भाषाओंके सम्बन्ध 
में तनातनीकी तहमें भी यही विवाद काम कररदहा है | दे 
ः इस गर्म वातावरणमें हम आप ऐसे साधारण व्यक्तियों केलिए अपना 
मत निश्चित करना काफ़ी घुश्किल होजाता है | मुश्किल तो है लेकिन अस- 
म्भव नहीं | सचमुच हमें बहुत समझदारी और उदारतासे काम लेना है | 

सच बात तो यह है कि जिसतरह आज करोड़ों देशवासी हिन्दी 
लिखते - पढ़ते हैं, हिन्दीके सूर, तुलसी, मीरापर जान न्योछावर करते हैं, 

उसी तरह करोड़ों देशवासी उदूं लिखते-पढ़ते हैं और हाली, ग़ालिब और 
इक़बालपर ग्राण देते हैं। न हम हिन्दी-प्रेमी सूर, तुलसीको छोड़सकते हैं, 
न उदू-प्रेमी हाली, ग़ालिब और इक़बालसे मुँह मोड़सकते हैं । 
वास्तविकता यह है कि हिन्दी और उदूं कुछ अंशोंमें एक होते 
भी, एकही खोतसे उत्मन्न हुई होनेपर भी बहुत मानोंमें एक दूसरेसे मिन्‍न 
हैं। इनका साथ-साथ दो समानान्तर धाराओंकी तरह विकास हुआ हे। 
यह ऐतिहासिक त्रथ्य हे, जिससे इनकार नहीं किया जासकता | भाषाएँ 
व्यवहारके अलावा, विचारोंक्री दाशंनिक और ऐतिहासिक परम्पराश्रोंकी, 
व्यक्तियोंके समूहोंकी, संस्कृति - विशेषकी, वाहक हुआ करती हैं । हिन्दी 
और उदूं भी दो भिन्न संस्कृतियोंकी वाहक हैं। हिन्दी और उर्दू भाषाओं के 
भेदके पीछे बहुत हृदतक हिन्दू और मुस्लिम या इस्लामी संस्कृतियोंका भेद 


_ है। वह भेद हमारे और आपकेयथार्थ जीवनमें मौजूद हे, फिर भाषा या 


संस्कृतिके अन्य रूपोंमें उसे कैसे बरजोरी मिटाया जासकता है !? 

लेकिन हिन्दी और उदृंकी दोनों धाराएँ चूँ कि देशके जन-समूह 

के जीवनको छूतीहुईं, उससे निःखत होकर चलती हैं, और भारतीय जनता 

के जन-समूहमें बहुत-सी बातें आम या सामान्य भी हैं | इसलिए हिन्दी, 

डबूं भाषाओंमें भी ऐसा बहुत-सा है, जो दोनों संस्क्ृतियों में समान रूपसे 

विद्यमान है । हिन्दू और मुस्लिम संस्क्ृतियोंसे प्रभावित देशवासियोंके जीवन 

में जो चीज़ें सामान्य रूपसे मौजूद हैं, अलगसे भी उनका व्यक्तीकरण 

हिन्दुस्तानीके रूपमें होता है | भिन्‍न होतेहुए भी इन दोनों संस्क्ृतियोंमें 

पल्ले भारतीय अभिन्न हैं और श्रभिन्‍न होतेहुए भी उनके वैयक्तिक और 

सामाजिक जीवनोंमें पर्याप्त भिन्‍नता है । हिन्दी, उदूं और हिन्दुस्तानी इन्हीं 


विभिन्‍नताओं और अमभिन्‍नताकी सूचक हैं | 
अगर हम प्रश्नपर इस.दृष्टिसे विचार करें तो आजकी तकरारकेलिए 


जगह नहीं रहजायगी। मगड़े क्‍यों ? उनकी आवश्यकता क्‍या है! भाषाएँ 
५०१ 

साध्य नहीं साधन हैं--जीवन और समा जको सुन्दर, सरूप, परिष्कृत ओर 
'आनन्दमय बनानेका साधन | फिर एकही उद्देश्यकी प्राप्तिकेलिए कई 
साधन प्राप्त हों तो बुराई क्या ? व्यावहारिक इृष्टिसे देखें तो भी खटठपटका 
कोई कारण नहीं । हिन्दीवाले हिन्दीका प्रचार करें, उदृवाले उर्दूंका और 
हिन्दुस्तानी वाले हिन्दुस्तानीका । निरत्षरताके गतंमें डूबे हमारे विशाल 
देशमें न आदमियोंकी कमी है, न स्थानकी | ८-१० फ़ी सदी भी तो 
हमारे देशवासी पढ़ना - लिखना नहीं जानते | जाइये उनको अक्षर ज्ञान 
: कराइये, पढ़ाइये, लिखाइये | देशभरके मौजूदा प्रचारकोंकी संख्याकों सौ- 
हज़ार गुना बढ़ादिया जाय तोभी तमाम देशको साक्षर बनानेमें हमें युगोंकी 
ख्रावश्यकता होगी । ; 
हिन्दी, उदूं या अन्य स्थ्रानीण मातृभाषाओं के बीच मनामालिन्य 
या विगेध तो बिलकुल ही नहीं होना चाहिये । जिनकेलिए संभव हो, वे 
एक, दो, तीन या उससे भी अधिक भाषाएँ सीखें और सीखेंगे । हिन्दी 
वाले उदूं सीखें, उदूंवाले हिन्दीका-अध्ययन करें । आखिर हम अंग्रेज़ी, 
फ्रांसीसी या जर्मन पढ़ते हैं या नहीं |! अधिक आपाएँ जाननेसे अजीरण 
नहीं होता, न संस्कृतिका अतिसार ही होजाता है। सच ब्रात यह है कि 
आगे चलकर हरेक सुसंस्कृत हिन्दुस्तानीको कम-से-कम चार-क्ँच भाषाएँ 
जाननी होंगी, अपनी मातृभाषा ( चाहे वह तेलगू, तामिल, मलयालम, 
कन्नड़ हो या भोजपुरी या मैथिली ) हिन्दी, उदूँ और एक या दो विदेशी 
भाषाएँ । यह भी सुसंस्कृत व्यक्तिका माप -दण्ड होगा । पर वह दिन दूर 
है | फ़िलद्दाल तो अपनी-अपनी भाषाओंका प्रचार करके ही उस दिनको 
निकट लानेका कार्य हम करसकते हैं और इसीमें हमें जुटना चाहिये । 
हमारा आपका काम हिन्दी-प्रचार करना है। हम इसे करें | दूसरे कामको 
दुसरे ज्ञोग संभालेंगे । राष्ट्रभाषाके विवादका यद्दी समाधान है। 
इस भाषयसणमें मैंने दूर-दूरकी बातें की हैं | जिनका परोक्ष रूपसे न 

हंतेहुए भी अपरोक्ष रूपसे आप प्रचारक और विद्यार्थी भाइयोंके कामसे 
बड़ा सम्बन्ध है । वततमान समस्याओं और व्यावहारिक प्रश्नोंको उनके 
ऐतिहासिक रूपसे अलग करके देखनेमें ग़लती करनेका, उद्दिष्ट मार्गसे 
च्युत होजानेका खतरा रहता है। इसलिए मैंने ग्रापका इतना समय लिया। 

अब दो - एक शब्द व्यावहारिक कार्योंके बारेमें भी ऋदकर मैं 
अपने भाषणको समाप्त करूँ गा । 

मैंने ऊपर कहा कि हमारा आपका काम अपने सीमित त्षेत्रमें 
अपनी शक्तिके अनुसार अपनी राष्ट्रभाषा हिन्दीका प्र वार करना है। बिना , 
किसीसे कगड़ा मोललिये पिछुले लगभग सात वर्षोसे बम्बई हिन्दी-विद्या- 
पीठ यही काम कररही है। आप भाईभो काफ़ी असेंसे इसी कामको आगे 
बढ़ानेका प्रयत्न कररहे हैं | आपकी संस्था और आपका यद्द गंभीर उत्सव 
इस बातके साक्षी हैं । न्‍ 

अब आपसे मेरा यहां निर्वेदिन है कि इस कार्यका और विस्तार 
कीजिये | प्रयत्न कीजिये कि इस रियोसंतके प्रत्येक केन्द्र और उपकेन्द्रमें 
आपके कार्यकर्ता और प्रचारक हों | रियासतका कोई भाग आपकी पहुँच 
के बाहर न रहे । मैं आपको विश्वास दिलाता हूँ देशकी जनता आपकी 
सम्पूर्ण आवश्यकताएँ पूरी करेगी । धन, जन, किसी भी वस्तुकी आपको 
कमी नहीं रहेगी | इस विश्वासके पीछे सार्वजनिक जीवनका मेरा १२-१३ 
वर्षका अल्प अनुभव है । हमारे देशवासी देनेमें कोताही नहीं करते, लेने 
केलिए उपयुक्त पात्र चाहिये | हर 

आप जगह-जगह केन्द्र खोलें जहाँसे प्रचार आर अध्ययन- 
अध्यापनका कार्य चलाया जासके | संभव हो तो इनमेंसे प्रत्येक केन्द्रमें 
अपनी गोष्ठीकी कुटिया खड़ी कीजिये । मे 
। जहाँपर सम्भव हो वहाँ स्थानीय जनताकी सहायतासे सार्वजनिक 
वाचनालयों पुस्तकालयों और अध्यापन या वादविवाद - मण्डलियों की 

स्थापना करें । इन स्थानोंमें हिन्दीके उच्च श्रेणीकी दो - एक पत्र - पत्रिकाएँ 
मैंगानेकी व्यवस्था करें | वाद-विवाद भी हिन्दी हा | 

दर्ष भरमें कम - से - कम एकबार अपने तमाम केन्द्रोंके कामकी 
रिपोर्ट प्रकाशित करनेकेलिए एक छोटी-सी पत्रिका निकालें | 

साधनहीन विद्यार्थियोंकी मददकेलिये स्थानीय लोगोंकी सहायता 
से छोटी-छोटी छात्रवृत्तियोंका इन्तज़ाम हो । 

इस सब काममें-- सबसे ज़्यादा व्यान अपने कार्यक्रत्ताओंपर 
दीजिये, उनकी शिक्षा, ओर खाने-पीनेकी उचित व्यवस्था अत्यन्त आाव- 
श्यक है । वेही आपके हाथ-पैर हैं। उन्हें कमज़ोर करके या भूखों मारकर 
श्राप अधिक काम नहीं करसकेगे | 

इन सब कामोंका कार्यक्रमत्ञ्रपनी शक्ति और साधनोंकों दृष्टिमे 
रखकर बनाइये । काम धीरे-घीरे ही बढ़ता हैं, शेखचिल्ली जैसी बड़ी बड़ी 
योजनाञ्रेंसि तो केवल नियाशा ही हाथ लगेगी । 5 

रुपयाँकी सहायताकेलिएं: बम्बंई हिन्दी - विद्यापीठकी कार्यकारिणी 
की जिस बैठकमें आपका पत्र रखागया था, उसमें मैं मौजूद था | विद्यापीठ 
के भी साधन बहुत सीमित हैँ | फिरमी आपके कार्य और उत्साहको देख 
कर कार्यकारिणीने ३००) की मदद देनेका निश्चय किया है| वतमान 
परिस्थितिमें इससे अधिक उसकेलिए सम्मव नहीं था । 

अन्तमें भाइयो, मैं: कहूँगा कि शिक्षाका कार्य बहुत महान्‌ है । 
शिक्षा - कार्यमें श्रपणा जीवन खपा देनेवाले शहीदोंका स्थान देशकी 
आज़ादीके सक्रिय आन्दोलनमें भाग लेकर सूलीपर चढ़जानेवालै वीरॉसे 
छोटा नहीं है । वास्तबमें तो ये दोनों एकही हैं, एक ही कार्यके दो अज्ञ हैं। 

इृढ़ निश्चय करके आप आगे बढेंगे तो सफलता और गौरव अ्व- 
श्यम्मावी है | इस निश्चयकी राहपर मैं आपका अभिनन्दन करता हूँ। 





श१्श्४ड 


हिन्दी भाषा ओर साहित्यका विकास 


एक योजना 


मै 


अहिनो और भाशयो, 

महती राष्ट्रभाणके जय-जयकारमें संलग्न आपका अमभिनन्दन। आप 
सबके लिये गंगा-यमुनाकी अन्‍्तर्वेदीसे झुभ,कामत़ा और बधाईका संदेश लेकर 
में अपने आपको यहाँ आया हुआ मेनेतां हैँ । आज आपके बीच अपनी 
उपस्थितिका यही एक हेतु मुमे; सत्यके निक्दतम जान पड़ता है। अपने 
मन और कर्वेकी शक्तिसे जो व्यक्ति राष्ट्रभाषाके प्रचार और संवर्धनका 
कार्य कर रहे हैं उनके प्रयत्मोंका स्वागत है । राष्ट्रका निर्माण और जन्म 
बहुत ही महत्वपूर्ण कार्य है और राष्ट्रभाषाकी सर्वमान्य स्थापना उसका ही 
एक अभिन्न अंग है। हिन्दी-विद्यापीठ बम्बईने देशके इस भागमें हिन्दी-प्रचार के 
द्वारा रोष्ट्रभाषाकी जो सेवा की है उसकी ओर मध्यदेशकी जनताका ध्यान 
है; और आशा है कि दक्षिण भारतके हिन्दी-अचारकी भाँति आपका सह 
काये भी निरन्तर उन्नति प्राप्त करेगा |. आठ वर्षोके परिमित -समयमें 
आपको जो सफलता मिली है वह आनेवाल्ले झुभ भविष्यकी सूचक है । 

किन्तु मुझे विदित है कि आपके -हिन्दी-बिद्यापीठका उद्देश्य राष्ट्रभाषाके 
अचार तक ही सीमित नहीं है । इसके संस्थापकोंने तो विद्यापीठकी कल्पना 
एक महान्‌ विश्वविद्यालयके रूपमें की है, जो भविष्यमें ज्ञान-वियालय और 
महाविद्यालय की योजनाको सफल बनाता हुआ हिन्दी-भाषाके विश्वविद्यालय- 


के रूयमें विक्रास प्राप्त कर सकता है। प्रचार-परीक्षा-विभाग तो उस झैँवे 
उद्देश्की पहिली परन्तु दृढ़ सीढ़ी है। जिस प्रकार दरिद्वारमें सवेछुलभ 
हरिकी पैड़ी पर अभिषेक करके हम क्रमश; ऊँचे चढ़ते हुए चुल्ल हिमवन्तरी 
(छोटे हिमालय ) सीढ़ियों पर चढ़ जाते हैं, और फिर उससे भी श्रागे 
महान्‌ हिमवन्त के ( ग्रेट सेरट्रल हिमालय ) बदरी-केदार आदि तुंग शिखतों 
पर जां पहुँचते हैं, उसी प्रकार ज्ञात द्वोता है कि विद्यापीठके अधिनायकोने 
हिन्दी-सेवाके कत्ते्यका मारग-मापन अपने सामने कर रक्खा है । इतने विशाल 
उद्देश्यको ध्यानमें रखते हुए यह नहीं भुलाया जा सक्रता कि हिमालयक्रा 
सर्वेसुलभ रूप तो हरिद्वारके समीप ही है, जहाँ स्वेलोक-नमस्क्ृता गंगाड़ी 
घारा समतलमें बहने लगी है। उसी भाँति हिन्दी-विद्यापीठका जो सर्व- 
साधारणके लिए आकरषक और उपकारी रूप है वह प्रचार-परीक्षा-विभागमें ही 
है, जिसके स्लातकत्त और ल्ञातिकाओंकों उनके दीक्षान्तके अवसरपर 
साधुवाद देना मेरा आजका मधुर कर्तव्य है। जहाँ तक शिक्षा और ज्ञान- 
साधतका सम्बन्ध है आपमेंसे अनेक सजन अपनी-अपनी मातृभाषाओंके 
द्वारा काफी आगे बढ़ चुके हैं। हो सकता है कि बुद्धिके वरातलकों ऊँचा 
उठानेके लिए आपको अपनी मातृभाषाका आश्रय पर्याप्त हो, क्योंकि में यह 
स्वीकार करता हूँ कि गुजराती, मराठी, कन्नढ़ आदि प्रदिशिक और प्रान्तीय- 
भाषओंके साहित्य समृद्ध हैं और उनमें जनताक्े मस्तिष्क और मनझे 
पोषित करनेकी भरपूर शक्ति है। जैसे अयनी मातृ भाषा हिन्दीके लिए मेरे मन 
में भक्ति है, वैसे जब में यइ देखना हूँ. कि एक गुजराती, मराठा या कंचन 
व्यक्ति अपनी भाषाका अनुरागी है तो मुमे प्रसन्नता होती है। सच यह है 
कि हिन्दीक किती भी प्रान्तीय-भाष़से विरोध नहीं है । इस विशाल देशमें 
हिन्दी भी तो मूलतः एक प्रान्तक्री ही भाषा है, चाहे वह प्रान्त केत्रके 
विस्तारमें औरोंसे कितना ही बढ़ा क्यों न हो । जो प्रान्तीय भाषाओं और 
हिन्दीके बीचमें स्पर्धाकी आशंका करे उप्त हिन्दी-भाषीके लिए शोक है। 

प्रान्तीय-भाषाओंकी रौंदकर हिन्दीका कल्याण संभव नहीं। हमारी 
अमिलाषा है कि प्रत्येक प्रान्तीय-भाषाका साहित्य अपने विक्रापकी चरम 
सीमातक पहुँचे और प्रत्येक प्रान्तीय-बाइूमयकों अनने मार्गसे उच्ञति करनेकी 
पूरी छुट हो। प्रान्तीय-भाषाओं छा अवरुन्धन किप्रीको इष्ट नहीं < होगे 

चाहिए। अथवंवेदका प्रथिवी सूक्त, जो हमारे राष्ट्रनिर्माणका ढाँचा है, उसमें 
'प्रान्तीय-भाषाओंके जीवनके उस अधिकार-पत्रको सौहाद भरे शब्दोंमें 
स्वीकार किया गया है । वहाँ कहा है-- 


जन॑ जिश्रती बहुधा विवाचस नाना धर्माणं प्रथिवी यथोकसम । 
( अथवब १२।१।७५ ) 


मात्भूमिपर बसे हुए जन अनेऊ प्रकारके (बहुधा) हैं उनकी भाषाएँ 
अनेक हैं और वे नाना धर्मोके मानने वाले हैं ।” यह अनेकता हमारे राष्ट्र 
देवी संपत्ति है। इस विविधताके भीतरसे हमारे मनीषियोंने सहिष्णुता और 
समनन्‍्वयकी जीवन-विधिको बड़े कौशलसे ढूँढ़ निकाला, वहीं २रतीय विचार 
और कमेकी हृढ़ भूमि बनी । जब प्रकृतिकी ओरसे ही हमें विविधताका वर- 
दान मिला था तब्र हमारे राष्ट्रके पथ-निर्धारक इस अनेकृतासे विश्ुब्ध 
नहीं हुए और न सम्य-कुसमय विविधताको कोसनेकी शिक्षा दी उन्होंने अपने 
देश-वासियोंकों दी । भाषा, धर्म, देवता, प्रान्त, भूमिया--सब्र विविधताओंकों 
उन्होंने सिर-माथे पर रकखा और भौतिक मेदोंके भीतर पैठकर आत्मा 
एवं मानसके चैंतन्य-क़ृत एकत्वको ढूँढ़ निकाला । मानवीय मस्तिष्ककी यही 
महत्त। है कि वह प्रकृतिक्री बाघाओंयर बिजय प्राप्त करता है। भारतवर्षके 
उपषःकालीन चिन्तनमें ही हम मनकी इस भारी विजयको सिद्ध हुईं देखते हैं । 
फलतः हमारी संस्क्रते और धर्मके रोम प्रति-रोममें समन्वय, सहिष्णुता 
और सहानुभूतिका महासूत्र पिरोया हुआ है। उदादरणके लिए आदिम 
वन्‍्यजातियोंकी शाबर् और निषाद भाषाएँ और संस्क्ृति मी कई सहस 
वर्षोतक आर्यजीवन-विधिके साथ सख्य भावसे बसदी आई हैं और दोनोंमें 
अनेक प्रकारका आदान-प्रदान हुआ है । यद्द सुखद सम्मेलन राष्ट्रके लिए 
आज भी अनमोल है। इसके द्वारा देशमें पारस्परिक सौहार्द और सममौतेके 
भावकी बढ़ती हुई है। इस प्रकार समी प्रान्तीय भाषाओंकी प्रतिष्ठा हमारी 
नीते होनी चाहिए। केवल इसी तरह हमारे राष्ट्रीय जीवनका बहुरंगी चित्रप्ट 
पर्याप्त रूपमें सज्जित और सबके लिए आऊर्षक बनाया जा सकता है। 


किन्तु आज राष्ट्रीय चेतनाके नवयुगमें हमें एक दूसरे दृष्टिको गसे 

भी विचार करनेकी आवश्यकता है । राष्ट्रीय मानस की स्फुट अभिव्यक्षिके 
लिए राष्ट्रीय भाषा-रूपी एक साधन अवश्य होना चाहिए। आज तक 
हमारे सार्वजनिक जीवनकी गाड़ी अंग्रेजीके बलपर किसी तरह घिसटती रही ॥+ 
पर इससे जनताक्रे अपने हाथ-पैर मारे गए और भाव-प्रकाशनके ढिये 
उनेके कैठ रुँपे रह गए। इस अवस्थाको तुरन्त ही बदल डालना होगा। 
भारतकी हरएक भाषाको अंग्रेजीके कारण अपने आत्मतेजसे हाथ धोना 
पड़ा है। आत्मतेजकी ग्राप्तिके लिये सबको एक साथ मिलकर अंग्रेजी-भाषाकी 
बेदखलीके लिये प्रयत्न करना है, यही राष्ट्रभाषाकी उपयोगिता है । हिंदीके 
प्रति आप लोगोंका जो उत्साह है, उसका व्यावहारिक पहलू यही है । सरकारी 
शासनके हरएक क्षेत्रमें अंग्रेजीके स्थानमें हिंदीको स्थापित करना है। रेल, 
तार, डाक आदिके सार्वजनिक महकमोंमें जल्दौसे जल्दी राष्ट्रभाषाको 
अपनाना है। प्रतिवर्ष हजारों रिपोर्टे सरकारी तौरपर अंग्रेजीमें छपती हैं। 
दैशकौ सर्वेसाधारण जनताका पैसा डनपर व्यय किया जाता है, पर जनता 
उनसे लाभ नहीं उठा पाती । जिम दिन यह सब सामग्री राष्ट्रभाषा हिंदी 
में छुपने लगेगी उसी दिन जनताके पल्छे कुछ पड़ सकेगा । राष्ट्रभाषा हिंदीके 
प्रचारका काये उसी शुभ दिनको-निकट-लानेकी तैयारी है । प्रत्येक्न विभागमें 
अंग्रेजीको छोड़कर राष्ट्रभाषा हिन्दी तक पहुँचनेके लिए पॉच वर्षो को 
अवधि निश्चित कर देनी चाहिए । उतने .समयके भीतर सब सरकारों 
छापेखाने और महकमे अपने कल-पुर्जोको राष्ट्रभाषाके अनुकूल बना लें। 
यही कालोचित अनुशासन होना चाहिए । 

राष्ट्रभाषाके पदपर हिन्दीका अभिषेक हुआ है । इसी कारण हिन्दीका 
उत्तरदायित्व भी बहुत बढ़ गया है । एक और यह आवश्यक है कि हिन्दी- 
साहित्य सच्चे अर्थोर्में भारतीय संस्क्ृतिका दर्पण बने । दूसरी ओर विश्वके 
ज्ञान-विज्ञानको हिन्दीके माध्यमसे प्रकट करना भी आवश्यक है । हिन्दीमें 
राष्ट्रीय और लोकोपयोगी साहित्यका निर्माण करनेके लिये संगठित 
आयोजनकी आवश्यकता है । हमारा वाड्मय अन्य अर्वाचीन भाषाओंके 
आहित्यकी तुलनामें बहुतसे अंशोंमें पिछड़ा हुआ है। उस कमीको पूरा 
करना होगा । साहित्य-रचनांका यह महयज्ञ व्यवस्थित योजनाके अनुसार 

पूरा होना चाहिए । वैसे तो साहित्यकी परिधि अनन्त है, राष्ट्रके मानसमें 
' कहोंपर भी श्रद्धावान्‌ चिन्तनके कारण साहित्य-सजनका कार्य किया जा 
सकता है! पर उस प्रकारके स्वयमुदुभूत और प्रतिभा-जनित साहित्यकी बात 
निराली है। हमें तो प्रारम्ममें दसवार्षिकी योजनाके अनुसार उस 
प्रकारका साहित्य राष्ट्रभाषामें तैयार करा देना है जो अजुवादकों और लेखकों 
के परिश्रमसे बन सकता है । प्रसिद्ध है कि मुगल-सम्राद्‌ अकबरने आगरेमें 
सौ चित्रकार रखकर किस्स-ए-हम्जञानामाके चौदह सौ चित्र तैय/र कराये “ 
थे और यह काम कुछ-कुछ आजकलके कारखानेके सामूहिक ढंगपर किया ' 
गया था । साहित्यके क्षेत्रमें मी हम इस प्रह्ारके संगठित केन्द्रकी स्थापना 
कर सकते हैं, जिसमें सौ या दो सौ सहित्यस्रेवी और श्चान्नीय विद्वान 
निरन्तर अनुवाद और प्रन्थ-रचना करते रहें । एक बार झुरू होकर यह काम 
दिन दूनी रात चौगुनी उन्नति कर सकता है। जनता और सरकार दोनों 
का सहयोग इस आवश्यक कार्यमें मिलना चाहिए। बम्बर जैसे नगरमें भौतिक 
बस्तुओंके उत्पादनके सेकड़ों यन्त्रांलय लोऋकी आवश्यकओ्रोंकी पूर्तिमें लगे 
हैं। क्या साहित्य-रचनाका एक कार्यात्य भी उसी सफलतासे यहाँ नहीं 
चलाया जा सझता * हम यह भी. जानते हैं” कि आवश्यक उद्योगधन्धों - 
की जड़ मजबूत करनेके लिए सरकारी विशेष सहायता कल-कारखालनों 
को दी जाती हैं। हमारे मानसिक और बौद्धिक स्वास्थ्यके लिए साहित्यसे 
अधिक आवश्यक साधन और क्या हो सकता है १ अतएव साहित्यके 
महामंदिरको भरपूर सरकारी सहायता पानेका अधिकार है । वस्ठुतः साबेजनिक 
कोषसे ही दस-बीस ढाख झपयेके सूलधनसे एक केन्द्रीय अनुवाद-मण्डल 
और साहित्य-मणइलकी स्थापना होनीं चाहिए। एक साथ कई सौ विद्वानोंको 
अंबुवाद और अन्थ-रचनाके काममें लगाकर हम पिछड़ी हुई दशाको सुधार 
सकते हैं। अशिक्षित जनताकों साक्षर बनानेके लिए करोड़ों रुपयोंकी 
योजनाएँ विचाराधीन हैं। घरेलू उद्योग-बन्घोंके उद्धारके लिए भी मुक्कइस्त 
होकर धन खर्च करनेकी बात हम सोच रहे हैं । रेलके इंजिन, दवाई जद्दाज 


मोटर गाड़ी देशमें ही बनाजरेके लिये सार्वजनिक कोषका उपयोग हमारे ध्यानमें 


आता है। निस्सन्देह ये कार्य राष्ट्रकी उर्ज्ञातके साधक हैं, परन्तु क्या 

साहित्यकी रचना उनसे कम महत्वपूर्ण है? बुद्धिकी भूख बुभानेके लिये. हमें 
तुरन्त ही कुछ करना चाहिए। परदेशी साहित्य और विदेशी भाषासे अपनी 
जनताका पिण्ड छुड़ाना बहुत ही आवश्यक है। उसके लिये एक दो 
करोड़ रुपयेका नियमित ब्यय भी कुछ भारी बात नहीं हैं । 


केन्द्रीय सरकारकी सद्दायता और प्रोत्साहनसे राष्ट्रीय साहित्य-परिैषदका 
संगठन किया जा सकता हैं। प्रत्येक प्रान्तमें प्रान्तीय साहित्य-परिषदोंकी 
स्थापना करके, उन्हें केन्द्रीय परिषदसे संबन्धित करके कार्य कराना और भी 
अच्छा द्ोगा । इससे भी आमे बढ़कर अनेक स्थानीय साहित्य-परिषदोंको भी . 
अनुवाद और रचनात्मक साहित्यका कार्य अपने द्वार्थोंमें लेना होगा ! इस प्रकारके 
सामूहिक प्रयत्नसे ही साहित्यका अधिदेवता प्रसन्न किया जा सकेगा । जिस 
राष्ट्रका साहित्य महान है, वही राष्ट्र महित्रा भावको श्राप्त कर सकता हे । 
केन्द्रस महिमा भायमें आना ही जीवनका लक्षण है । इस सभय हमारे राष्टूमें 
चारों ओर महान्‌ बननेके उपक्रम हो रहे हैं । प्रत्येक क्षेत्रमें जीवनकी 
चेतना प्रकट हो रही है। शताब्दियोसे-जो विचार सोये हुए पड़े थे वे जाग 
रहे हैं। जिस प्रकार बसन्तका संदेश प्रत्येक छता, वृक्ष और वनस्पतिमें 
नए जीवन-रसका संचार कर देता हैं उसी प्रकार इस समय हमारे राष्ट्रीय 
माहसमें अपने आपको आदूयोपान्त जान लेने के (आत्म-स्म्ृति) विचार 
पुनः पहल्लवित हो रहे हैं । इस ओजायमान प्रवाहमें एक-दो या दस-बीस केन्द्रों 
से क्या, बरन्‌ सैकड़ों-हजारों स्थानोंसे साहित्यके नव-विधानके अंकुर फूटेंगे । 
आकाश-संचारी मेघोंके जल उन्मुक्त दोकर जब बरसते हैं तब जहाँ कहीं . 
बीज और उर्वरा भुमिकी सम्पत्ति होती है, वहीं उत्पादन होने लगता है। 
साहित्यकरे कषेत्रमें मी इस)प्रश्ारा देशव्यापी उत्पादन आवश्यक है ) 
साहित्यिकोंकी भावना और कर्मशक्किके योगसे सर्वत्र नूतन साहित्यकी सृष्टि 
संभव हैं। साहित्यका निर्माण एक बज्ञीय काये है। अपने-अपने साधन और 
शक्तिके अनुसार जो चाहे इस यज्ञमें भाग ले सकता है। साहित्य-सेवी इस यज्ञके 
पुरोधा हैं। साहित्य-प्रेमी इसके यजमान हैं। कोई मी श्रद्धालु यजमान 
इच्छानुसार धनका सदुपयोग करके साहित्यिक यज्ञ करा सकता है । एक या 
एकसे अधिक अन्थोंके अनुसंधान, संपादन, अनुवाद और प्रकाशनका प्रबन्ध 

करके हम इस पवित्र कारयमें भाग ले सकते है। जो व्यक्ति किसी भी 
साहित्यिक योजना, ज्ञानकेन्द्र या कलापीठका संवर्धन करता है, वह सच्चे 
लोक-कल्याणके कायेमें प्रद्नत्त कहा जा सकता है । 


हिन्दीमें हम क्या करें ! 


साहित्यके क्षेत्रका सीमा-विस्तार अनन्त है। फिर भी राष्ट्रभाषमें 
साहित्य-निर्माणके लिए कुछ निश्चित सुझाव रक्‍्खे जा सकते हैं। 
हमारी साह्ित्य-परिषदें निम्नलिखित विभागोंके अनुसार साहित्य-रचनाका 
काये करा सकती हैं-- 

१-प्राचीन साहित्य--इसके अन्तर्गत समस्त संस्कृत साहित्यका 
पूरी छान-बीनके साथ दिन्दीमें अनुवाद और प्रकाशन द्वोन्ग चाहिए । निखिल 
पाली साहित्य, अर्धभागधी जैन साहित्य, अपभ्रन्श साहित्य एवं बौद्ध-संस्क्रृत 
साहित्य भी इसी विभागके अन्‍्तेग्ेत-आ जाते हैं। संशोधन और 
इतिहास-समीक्षाकी दृष्टिसे प्राचीन: साहित्यके लिए जो काये पिछले सौ 
वर्षो्मे अंग्रेज़ी भाषाके माध्यमसे हुआ है वही कार्य शीघ्रसे शीघ्र द्विन्दी 
भाषामें पूरा होना चादिये) तीस कोटि भारतीय जनताका इस साहित्यसे 
सीधा सम्बन्ध है | यह हमारे ज्ञान और संस्क्ृतिकी अमूल्य निधि है । 
पूनाके भांण्डारकर-प्राच्य-शोध-मन्दिरने व्यासकी शत-साहस्त्री रूद्दिता 
महाभारतका प्रामाणिक संस्करण प्रकाशित करके भारतीय साहित्य और 
संस्क्ृतिका बड़ा हित किया है । इस प्रकारके महत्वपूर्ण अन्थोंको राष्ट्रभाषा 
के माध्यमसे प्रकाशित करना हमारा कर्तव्य है! रामायण, धराण, वेद, 
वेदांग, स्मेतिया, निबन्ध, काव्य, इतिहास, कोष, आलोचना आदि अनेक 
विषयोंके संस्कृत अन्थोंका हिन्दौमें रूगरन्तर हमारे युगके लिए आवश्यक है। 
प्रत्येक प्रान्तीय भाषा को भी यथाशक्ति इस कार्यमें हाथ डालना चाहिए । 
संस्कृतसे अनुवादका कार्य प्राचीन और नवीनके बी चरमे सेतुबन्धकी तरद 
है। संस्कृतिके क्षेत्रमें भारतीय राष्ट्रने कई खहल्लान्दियों तक जो निर्माण 
का कार्य किया है, उससे परिचित होना दमारा जन्मसिद्ध अधिकार है। 

उसकी ओरसे उदासीन रह कर हम अपनी कुशलताकी आशा नहीं कर सकते। 
इसी विभागके अन्तर्गत वे ग्रन्थ भी हैं, जो भारतीय साहित्य या. 
घर्मके विषयमें विदेशी भाषाओंमें सुरक्षित हैं। भारतीय कलाका अध्ययन 
करते समय हम अगने पद्ौसी देशोंमें सरक्तित कल्लाका भी अध्ययन करते 
हैं । वैसी ही कुछ बात साहित्यकें लिए सी है । तिब्बतीय धर्मग्रन्थ कजुर और 
तंजुरमें अनेक भारतीय ग्रन्थोंके अनुवाद हैं। चीनी त्रिपिटकर्में भारतीय धर्म 
और संस्कृतिसे सम्बन्ध रखनेवाले लगभग पाँच सहंस्त अन्थ सुरक्षित रह 

गये हैं, जिनके संस्क्ृत मूल अब लुप्त हो चुके हैं। उनमें भारतीय इतिहास 
और भूगोलकड्नी अतुल्षित सामग्री है, अतएवं उतका उद्धार करना 
राष्ट्रीय कतेव्य है। इसी प्रकार प्राचीन ईरानी और पदलवीं आषाओंके 
अन्थोंका भी हमारे लिए बहुत बड़ा महत्व है। प्राचीन इरानकी भाषा _ 
वैदिक साषाकी सगोती थी। न केवल पारसी थे और संस्क्ृतिके ज्ञानके 
लिये उत्तका अध्ययन आवश्यक हैं, वरन्‌ प्रान्तीय भाषाओंके निरुक्कशाख्रके 
लिए भी हमारे विशेषज्ञोक्तो उसे . जॉनी चाहिए। पहलवी भाषा साप्तान- 
वंशी फारसकी राजभाषा थी। वह अर्वाद्ीन फारसीकी जननी है। प्रान्तीय 
भाषाओंमें जो हजारों फारसी शब्द हैंउत्तका. आदिम रूप पहलवीके युगमें 
ही स्थिर हुआ | किसी सी श्रान्तीय भाथा की शब्द, निरक्तिका काम बिना 
पहलवीके ज्ञानक्े चल ही नहीं सकता । हिन्दीमें तो फारसीके माध्यमसे आये 
हुए पहलबीके शब्द पद-पदपर मिलते हैं। साल, सितारा, नेक, पोच, तीर, 
चरबीं, बुनियाद, चाकू, शहर, शाह, तराजू जैसे हजारों शब्द जो हिन्दीमें 
घुल-मिल गये हैं, पहलवी भाषाकी देन हैं | पहलवीका व्याकरण और शब्द- 
शास्त्र स््रय संस्कृतका ऋणी है। पदलवीहा दे! संध्कृत सर्व” से निकला 
है, जिपका फारसी रूप हर! हिन्दीमें बिल्कुल पच गया है। इसलिए और 
भी हमारा कततव्य हो जाता है कि पहलवी भाषा और उसके साहित्यकी ओर 
हिनन्‍्दीके द्वारा हम सविशेष ध्यान दें। 


२--विदेशी साहित्य--राष्ट्रीय साहित्यकी दिक्सीमा का. विस्तार 
करनेके लिये विदेशी भाषाओंमें लिखे हुए साह्ित्यकी श्रोर ध्यान देना भी 
जरूरी है । विदेशी साहित्यके अन्तर्गत सबसे पहले उस साहित्यकों लेना 

चाहिये जिसका भारतीय इतिहास और संस्क्ृतिसे सम्बन्ध है । यूनान और 
रोमके साथ मारतका सम्पर्क हुआ था। उन भाषाओंके पुराने साहित्यमें 
भारतवर्ष-सम्बन्धी प्रर्याप्त॒ सामऔ है। उसको उन भाषाओंके मूल 
ग्रन्थोंसे हिन्दीमें लाना चाहिए। पुतगाली, ओलन्दाजी, फ्रांसीसी और अंग्रेजी 
यात्रियोंके सेकड़ों यात्रा विवरण हमारे राष्ट्रीय जीवनके एक बहुत 
ही गाढ़े तमय ( १६वीं से १८ वीं संदी) का चित्रण करते हैं | उनका हिन्दी 
रूपान्तर शनेः शनेः प्रस्तुत करना चाद्दिए। इसी कोटिका फारसी और अरबीका 
साहित्य भी अपना एक विशेष स्थान रखता है। भसूदी ( १० वीं 
सदी ), इस्तखरी (९५० ई०) इब्नहौंकल (&£७४ ६०), अल्विझनी 
(६७३-१०४८ ६०) इृदरीसी (११४४ ई०), इच्बनतूता (१३५५ ई०) 
आदि अरब भौगोलिकोंने भारतके सम्बन्धमें महत्त्वपूणा सामग्री छोड़ी 
है, जिसको अरबीसे हिन्दीमें लाना आवश्यक है। सुल्तानी और मुगत्न राज्य- 
कालके कितने ही फांरसी इतिहासोंसे भी हमें राष्ट्रीय भाषाके द्वारा परिचित 
होनेकी आवश्यकता है। चीनी यात्रियोंके भारत विषयक ग्रन्थोंका भी इसी 
विभागके अन्तर्गत अनुवाद होना चाहिएँ । 

यह तो हुईं प्राचीन विदेशी- साहित्य की बात । वर्तमान 
भाषाओं--जेसे अंग्रेजी, फ्रेल्च,.. जमेन. आदिमें भारत विषयक जो 
गवेषणात्मक स्रामग्री या मौलिक ग्रन्थ लिखे गये हैं, उन्हें. भी राष्ट्रभाषामें 
लाना चाहिए। 

३ प्रान्तीय साहित्य--अपने देशकी प्रान्तीय भाषाएँ अधभिकांशमें 
संरुक्ृत वर्गकी होनेके कारण हिन्दीसे घनिष्ट सम्बन्ध रखती हैँ। उन भाषाओंके 
उत्कृष्ट ग्रन्थोंका हिन्दीमें अनुवाद होना आवश्यक है । इस दिशामें थोड़ा 
काम भी जहाँ-तहाँ हुआ है, परन्तु निश्चित योजनाके अनुसार बढ़े 
पैमाने पर काम करनेकी आवश्यकता बनी है। गुजराती, मराठी, सिंधी, 
पंजाबी, काश्मीरी, नेपाली, बंगला, उडिया, अहोम आदि भाषाओंका निकट 
सम्परके पाकर ह्विन्दौका गौरव बढ़ेगा। द्विन्दी इस समय राष्ट्रभाषाकी ऊँची 
आसन्दीपर बैठी है ।समानशील प्रांतीय साहित्योंकी अपना-अपना उपहार 
अर्पित कर हिन्दीके अभिषेक-संभारको सम्रद्ध बनाना चाहिए। श्रांतीय साहित्योंके 

बीचमें हिन्दी साहित्यके उठानका रूपक इस मन्त्रसे ज्ञात होता है--- 
“बंष्मोउस्मि समानानामुद्यतामित्र सूर्यः । 


अर्थात्‌ जैसे उदित होनेवाले नक्षत्रोदिकोमें सूर्य है वैसे ही बराबरीवालोंकेः 
बीचमें मेरा उत्थान है। 


सामाजिक साहित्य--अथं-शासत्र, राजनीति और समाजः 
सम्बन्धी साहित्यकी हिन्दीको बहुत बड़ी आवश्यकता है। देशमें इस 
समय आर्थिक, सामाजिक, राजनीतिक, ये तीन बड़ी क्रान्तियाँ हो रही हैं । 
ऋान्तिकारी वियार साहित्यमें प्रतिबिम्बित होते हैं । अतएवं भारतीय समस्याश्रों 
पर अपने ढेंगसे सोचनेकी शक्ति ही समाजशास्त्रीय साहित्यकी नींव बन सकतीः 
है। इस क्षेत्रमें कोरे अनुवादसे काम नहीं चल सकता । जनताके अनु भवद्रीः 
कसौटीपर जो सत्य कसे गए हैं वे ही समाजके लिये उपयोगी द्वो सकते हैं । 
जीवनकी दलचलके द्वारा ही राजशास्त्रके प्रयोग प्रत्येक युगमें व्यक्त और 
समाजके लिये सत्यात्मक बनाये--जाते-हैं । प्राच्य और पाश्चात्य राजः 
शास्त्रके कुछ मून-भूत ग्न्थोंके अनुवाद प्रस्तुत करनेका काम साहित्य परिषदोंके 
द्वारा हो सकता है। परन्तु मूल साहित्य-स॒जनके लिए- क्रमिक विकासः 
और समयकी अपेक्षा होगी । 

४---वैज्ञानिक साहित्य--संसारमें इस समय विज्ञानका महिमाशाली' 
साहित्य दिन दूना रात चौगुना बढ़ रहा है । उसको राष्ट्रभाषाके कोषमैंः 
समेटनेकी आवश्यकता है । इस कार्यमें एक सदख्र कार्यकर्ता भी हों तो थोड़े हैं। 
इस कार्यका अधिकांश तो विश्वविय्ालयोंके द्वारा सम्पन्न हो सकेगा। ऊँची- 
से ऊँची कक्षाञओ्रंमें राष्ट्र-भाषाको शिक्षाका माध्यम स्वीकार करनेकी नीति 
कई विश्वविद्यालयोंने सिद्धान्ततः मान ली है । पर इसको व्यवद्ारमें पूरा करनेके 
लिये बलवान्‌ प्रयत्नकी आवश्यकता है । विज्ञानके क्षेत्रमें पारिभाषिक शब्दा-- 
वलीकी समस्या महत्त्वपूरा है | पश्चिमी वेज्ञानिकोंने ग्रीक और लैटिनकी सहा- 
यतासे अपने लिये पारिभाषिक शब्दोंकी समस्याक्रो हल कर लिया है | उसी 
प्रकार राष्ट्रभाषा हिन्दी और समानशील प्रान्तीय भाषाओंके लिये वैज्ञानिक 
शब्द।वलीका निर्माण हमें संस्क्रतकी सहायतासे करना होगा । अपनी भाषाओंकी . 

मूलभित्तिको ध्यानमें रखते हुए हमारे लिये और कोई श्रेयस्कर अथवा व्या-- 
वहारिक मार्ग है ही नहीं। संस्कृत भाषा धातु और प्रत्यग्रोंमें ओऔीक 
और लेटिनले भी कहीं अधिक सरूद्ध है। कितनी ही बार तो यूनानी शब्दोंकी 
ब्युत्त्त्तकि आधारपर सरलतासे ही संस्क्रतकी पर्यायवाची शब्दावली बना ली 
जा सकती है। उदाहरणके तौरपर प्राणिशास्त्र और भूगभशास्त्रके निम्त- 
लिखित शब्द कितने चुस्त और निरुक्तर्ष्य्या पाश्वात्य शब्दोंके कितने: 

* निकठ हैंः-- ँ 

जो कुछ वैज्ञानिक शब्दावली हमारे पांस है वह संस्कृतके ही आधारपर 
आजकल बनी है । अतएवं किसी भी प्रकार संस्क्ृतका सहारा छोड़ना 
इस विषयमें असम्भव है। चिकित्साशास्त्र, शरीरविज्ञान, प्राणिशास्त्र 
वनस्पतिशास्त्र, विद्युतशास्त्रकी परिभाषाएँ इसी आधारपर बनानेका सफल 
प्रवत्त हो भी चुका है । रसायनशास्त्रके लिये लादौरसे डा० रघुबीरके तत्व-- 
अवधानमें संम्पूणी शब्दावलीकां कोष प्रकाशित हुआ है। उससे यद्द प्रकट दवोता 
है कि यूनानी भाषाओंके शब्द-घातु और प्रत्ययोंकी चालपर संस्क्ृतके शब्द- 
धातु प्रत्ययोंसे किस प्रकार सरलतासे शब्द गढ़े जा सकते हैं। प्रान्तीय साहित्य 
परिषदोंको उचित दै कि एक साथ मिलकर इस महत्वपूर्ण विषयमें शीघ्र सबे- 
सम्मत निशाय करें | इसके साथ ही यह भी स्मरण रखना चाहिए कि चित्र, 
स्थापत्य कला, आदि शास्त्रोंके लिये लोकमें प्रचलित अनेक पेशेवर लोगोंके 
पास पारिभाषिक शब्दोंका अक्षय भरडार है। ऐसे शब्दोंकी परम्परा पुराने: 

-समयसे चली आई है। खोम करनेसे पता चलता है कि कितने ही पारि- 
भाषिक शब्द दो सहस्त॒ वर्षोसि चालू हैं। कुछकी आयु उससे कम हो 
- सकती है। प्रत्येक जातिकरे कारीगर और शिल्पी इनका व्यवहार करते हैं । उनको 
साहित्यमें पुनः प्रचलन अवश्य होना चाहिये । कोई प्रान्तीय भाषों 
ऐसी नहीं है जिसमें इस प्रदारके शब्दोंका भणडार न हो । अंजुमन तरक्की- 
ए-उर्दू, दिल्लीकी ओरसे मौलवी अब्दुल हक़ साहबने दो सौ पेशेवर लोगोंकी सूची 
बनाकर उनके पारिसाषिक शब्दोंका संक्लनन कराया था, जिपते दस 
भागोंमें छापनेका उनका विचार है । 
इसझा प्रथम भाग उक्त संस्थाके द्वारा प्रकाशित भी हो चुका है।इस 
न्थसे मुझे पहली बार ज्ञात हुआ कि पलगके पायोंके नीचे उन्हें उठानेके लिए 
जो ठेक रखी जाती है उसे 'पड़वाया' कहते हैं । यह शब्द स० “प्रतियादुका 
से बना है, जो ब/णकी कादम्बरीमें ठीक इसी अथर्में प्रयुक्त हुआ है।इस शब्दकी 
आयु १२०० वर्षोके लगभग अवश्य है । पत्थरमें जालीके भौँति- 
भाँतिके कठांबोंके लिये जांली छवाँस, --अठवाँस आदि शब्द हैं, जो से० 
घट॒पाइव, अष्टपावेसे निकले हैं। डम्नरके आकारकी कटावदार जालीके 
लिए डैरू छवाँस (सं० डमरू पटपाश्वे) शब्द है। इनसे निश्चयपूर्वक 
यह ज्ञात होता है कि पत्थर और लकड़ीमें आर-पार जाछीके कठांवका काम ठेठ 
भारतीय शिल्पकी देन है। फूल-पत्तियोंके गहरे कटावकी जो परिपाटी गुप्त 
कालसे झुरू हुईं थी वह उत्तरोत्तर बढ़ती गई और अन्ततोगत्वा मध्य- 
कालकी भारतीय शिल्पकलामें उसने आरपार कटी हुईं जालीका रूप धारण 
कर लिया । यह बात जहाँ भारतीय शिल्पके विकाससे सम्मत: है वहाँ लोकमें 
आज तक प्रचलित शब्दोंसे भी प्रमाणित होती है । हमारा विशेष लक्ष्म _ 
इस बातपर है कि वेज्ञानिक्र शब्दोंके निर्माणमें लोककी परम्पराका ध्यान 
रक्‍्खा जाय। जिन अर्थों और वस्तुओंके लिए लोकमें चालू शब्द मिल 
सकते हैं वहाँ लोकका साथ छोड़ना उचित नहीं है। यही “मज्मिम 
'पटिपदा' या बीचका राष्ता है। क“ 


अन्तमे हिन्दी एवं प्रान्तीय भाषाओंके साहित्यकी गोद भरनेके लिए 
एक विशेष महत्वकी बातकी ओर मेँ आपका ध्यान दिलाना चाहता हैं।. 

वह है जनपदीय साहित्यका संग्रह और संकलन । इस विषयको लेकर कुछ 
सौभाग्य से जनपदीय साहित्य स्वय . अपने तेजसे प्रकाशित है । इसः 
साहित्यकी उपयोगिता सिद्ध करनेके लिए लम्बे-चौड़े तर्कनुसारी प्रमाणोंकी 
आवश्यकता नहीं है । जिस समय पहली बार हमारे परथीकृत पूर्वनोंने इसः 
भूमिपर भुसन्निवेश ( लैंड-सेटिलमेण्ट) की कल्पना की उसी समयसे जनपदीय 
सादित्यका बीजा!रोपण हुआ । भूमि, भूमिपर बसनेवाला जन और उस जनकी: 
संस्क्ृति-ये ही जनपद रूपी विष्ण्के तीन चरण हैं । इस श्रकारके त्रिविध 
अध्ययनका ठाठ अपने ज्ञानके प्रथम प्रभातमें ही हम अथर्ववेदके प्रथिवी सुक्कमें- 
पाते हैं । 'माता भूमिः पुत्रोडह प्थिव्या।' इस निध्य और सार्वभौम परिभाषा 
को हम वर्दों अपने पूर्णा रूपमें विकसित देखते हैं । प्रथिवीकी गोदक्े 
जिसने जन्म लिया है उसीसे हमारा बन्धुत्वका नाता है। पर्वत और अररय,. 
समतल भूमियाँ और समुद्र, निरन्तर बढनेवाल्ली जलधाराएँ और जल 
पूर्ण ल्लोत, नाना प्रकारकी वीर्यवती.औषधियाँ, वक्त और वनस्पति, प्रथिवीके गर्भ 
में संचित स्वर्ण और मणि रत्न, शिल्ाएँ और भाँति-भौंतिकी रुत्तिकाहँ, 
सुनसान जंगज्ञोंमें मतल करनेवाले सिंद,...व्याप्र आदि पशञ्चु एवं आकाशर्मे 
गरुइकी शक्तिसे कपटनेवाले नभचर पत्तों ये सब मातृभूमिके पुत्र हैं । माते- 
भूमिके परिचयमें इन सबका परिचय अंतर्निद्दित है। राष्ट्रीय नवोदयके समय 
इन सबके साथ हमें नूतन परिचय प्राप्त करना चाहिए। शतपथ ब्राह्मणमैं का 
है कि राजसूय यज्ञके समय राजा एक समा करता था जिसे पारिक्षव 
आख्यान कइते थे। इसका सत्र कई दिनों तक रहता था और इसके 
अन्तर्गत नाना विद्याओं और शाल्नोम परंगत विद्वान एकत्र होकर राजाको 
राष्ट्रे सब भूतोंते और संस्क्ृतिसे परिचित कराते थे । भूतानि: 
आचक्ष्व' के आमंत्रणसे सभाका काये आरम्भ द्वोता था। इस सभाके नवें 
दिन पत्ती विशेषज्ञ (वायोविद्िक) देशके पक्तियोंका राजाकों परिचय देते 
थे । समस्त राष्ट्रकी रक्ाके लिये जिस राजाका अभिषेक हुआ उपर 
सबका अधिकार है | उस्ते सबका. कुशल प्रश्न पूछना चाहिए । मूर्घामिषिक्त 
राजाओओ्रोंके युग तो अब चल्ले गए। उनका राजनीतिक ऐश्वर्य (40५८7 ९४7()) 

प्रजाओंमें अवतीण हुआ है और प्रजाओंके द्वारा नेताओंमें प्रकट होता है । 
प्रजा और नेता ही राष्ट्रीय मंगलके लिए उत्तरदायी हैं। ऐसे समय 
- यह और भी आवश्यक है कि प्ृथिवीकी भूत-सम्पत्ति जन-समद्धि और ज्ञान- 
संस्क्ृतिको आद्योपान्त जाननेका हम बहुत बड़ा प्रयास करें। इसीके द्वारा हम 
- सच्चा सरवराज्य प्राप्त कर सकते हैं शअ्रन्यया अपने ही देशमें हम 
अजनबी बने रहेंगे । जनपदीय अध्ययनके हजारों पदलू हैं। जहाँ 
-तक भारतवर्ष विस्तृत है वहीं तक इस साहित्यका भी विस्तार है । एक-एक 
प्रान्तीय भाषा और स्थानीय बोली नये शब्दों और मुद्दावरोंके लिए कामघेनु सिद्ध 
होगी । राष्ट्रीय भाषाका स्वरूप जनपदीय अध्ययनके बिना सम्पन्न हो ही 
- नहीं सकता । कमसे कम पचास हजार नये शब्दोंका जनपदीय साहित्यसे 
स्वागठ करनेके लिए राष्ट्रभाषाको अपना तोररा द्वार उन्मुक्त रखना चाहिए। 
प्रान्तीय भाषाओंमें शब्दोंकी व्युत्पत्तिका काम अमी बहुत पिछड़ा हुआ है, 
कमसे कम हिन्दीके लिये तो यह बात सत्य है । हिन्दी शब्दोंकी निरुक्तिको 
भी जनपदीय शब्दावलीके संग्रहसे नई स्फृर्त प्राप्त होगी इसी प्रकार 
समस्त देशमें भौगोलिक नामोंकी व्युत्पत्तिकी छानबीन करनेका काये भी 
जनपदीय अध्ययनका ही एक आवश्यक अंग है। उसके लिए केन्द्र और 
प्रान्तोंमें 'स्थान-नाम-परिषदों” (प्लेस नेम सोसाइटीज़)का संगठत करना आव- 
श्यक है। 
जनपदीय साहित्य और संस्कृतिके देशव्यापी अध्ययनक्ा एक मीठा 
फल द्वोगा पारस्परिऋ प्रीति और सममौतेक। भाव । समस्त वर्गों, सम्प्रदा्यों 
ओर जातियोंके मौलिक जीवनकी अखरणड एकताका आधार ग्राम संस्कृति 
या जनपदीय संस्क्ृति है | साहित्यके साथ उध्व संस्क्ृति या जीवन-पद्धतिकां 
जितना घनिष्ठ सम्बन्ध होगा, उतना ही हमारे लिये हितकर द्वोग। । आजके 
वातावरण में छुशान्त और प्रीति-सम्पन्न जीवन -निर्वाहकी चारों ओर आवश्य॑- 
कता है। युद्ध, द्वेष, दिंपाने मनुष्य को निर्देय पशु शी भांति एक दूपरेका भक्षक 
- बना डाला है। मनुष्यके पास इस समय संमनस्कताके सिवा और सब कुछ है । 
प्राकृतिक साधनोंकी भरपूर उन्नति की जा चुकी है। ज्ञान और साइसकी भी 
खूब उन्नति हुईं है। जल, थल, वायु, विद्युत समीपर मनुष्यने विजय 

था ली है। पर प्रकृतिको जीतनेकी धुनमें मनुष्य अपनेको वशमें करना और 
-समभाना भूल गया है । वह और सबसे तो जीत गया है, पर अपने आपेसे 
हार गया है। इसके कारण बुद्धि और परिश्रमसे पाये हुए हमारे सारे 
-बरदान भ्ूठे हो गये हैं। समस्त वेभवके होते हुए भी हम शान्ति और 
सुखसे दूर जा पड़े हैँ । इसके लिए मनुष्यके प्ननकी चिकित्सा आवश्यक है । 
-वाणीके सत्य आज कमेके सत्य नहीं बन रहे हैं। मानस-सत्यको कमकरा 
-सत्य बनानेका सबसे मदन साधन जो मनुष्यके पास है वह सात्विक साहित्य 
है । साहित्यके द्वारा ही नीति और धर्मके निर्माणात्मक तत्व शब्दोंमें मूर्त रूप 
अहरण करते हैं। अन्धकारग्रस्त समाजके लिए इस समय शब्द नामक 
ज्योतिकी आवश्यकता है। विश्वकी सब संस्क्ृतियाँ और धर्म आज कसौटी 
पर कसी जा रही हैँ । जिप्त संस्क्ृतिकी विचारधारा इस प्रकारक्ता शब्दात्मक 
अकाश दे सकती है वही संस्कृति विश्ववन्य और लोकनमस्कृत होगी । हमारा 
विश्वास है कि भारतीय संस्क्ृतिमें विश्व कल्याणके निर्माणकारी तत्व श्रन्त- 
'निद्वित हैं क्योंकि इसका मूल आधार चिन्मयके द्वारा अनुभूत ऐक्य और 
समन्वयपर स्थित है । समन्वयके-इन सूत्नोंको सक्रिय जीवन-विधिक्रा बल 
जब प्राप्त होगा तब उनका-स्वर-..बुद्धके .सिंहघोषकी भांति जम्बू द्वीपके 
आरपार सुनाई देगा और उसकी ध्वनि सकल लोकमें विस्तारको 
आप्त होगी। 

पूर्वयुगोचित परन्तु नूतन युगके लिए उपकारी इन भावोंके साथ मदती 
देवता हिन्दीके उदार सारस्वत प्रांगग्में आप सबका पुनः एक बार 
अभिनन्दन । ईइवर करे सबके सम्मिलित उद्योगसे भाषा और संस्क्ृतिका 


स्वराज्य दसें शीघ्र प्राप्त दो । 


बम्बई हिन्दी विद्यापीठ, 
उपाधि पत्र-वितरण स्मारम्भ 
रविवार, १३ जुलाई १६४७ 

